

Aanyunet Ngina Alo Patimo

Jeffersonville, Indiana, USA

60-1204E

1 ...ikwangina ayiakar lokaato Neville alimonor ngalimonereta ngun ebe...ayai Lokaato Moore alosit akolongit yaga, irwuoro nguna ke ekwuaum angolo ke Ekapolon, abu tolongu tooma...ebunit tooma aduketait. Abu inges tema, "Apotu topoloto noi anen akitodol ngina atamakinia ayong ebe adolu adakario akitodol ngina abu ongolengolekinio, abu engolik ngulu iboyiete anen," tema, "emam, eringa nyebuno, anierae erae keringa ikec eyiakasi nege ayieni nait ayong ringa ayong ayiei nege." Nabo dang ngace pakio ejokununui ekuwuam ke Ekapolon ikongina aneni yok.

2 Ikilakara isua noi ayiakator ngikonei ngulu alalak ngulu ikite isua alotooma aduketait. Ngulu alalak akikatakin alimun angirwora. Abu oripu, elomuni Lokaato Kapenta, ekile ngolo abu kiita kapei ka yong aberu. Lokaato Kapenta, arae inges arerengu ngina apolon neni akosi anege alo kanisa, ka arae inges arerengu neni kosi alotooma erot ngolo ka akijiaanakin, ka elimonokini aiwadio adaadang. Ka ikilakara ayiakaunor inges kapei, o, ka ngulu alalak ngulu cie dang.

3 Tokona eyiei akingiset ace ngina aponi okinakin ayong anege bien ebong:

Lokaato Branham, imarakinitae mono ngabikirae nguna bangaanot ngunakan nguna eya tooma Matayo 25 ikwa ngapiyie angibukui a? Amisiikinit ayong ebe aponi kiteyiarae ngabikirae nguna bangaanot nait ebeit akitor tooma napaki ngina ka areyio angina apolon. Iyookino nugu a? Erae kikote neni, inyo bo erauni ekisal kec? Epedorete mono ikec araut ngameesekin nguna eponio atiakar anen angameo alotooma Matayo 25:33 ka 34 a?

Ngolo esiomit ngakiro nguna ke edin ngolo dio ajokan alotooma nguna a...atami ayong dang ikongina pei, ebe erae ikec ngapiyie, erae abikirat ngina ejotoe ngapiyie nguna irwuoritae alotooma Apukokinio; ekinyomit ka aberu ngolo edarit ngakikiketa ka Akuj ka eyiakatar ayiaanaanut a Yesu Kristo. Eyiai aberu atutubet ngina ka anaaga tosodi apetakin inges kwap; ejok, tokona, nguna inges etubi inges...kori eyai inges anaaga kec tosodi apetakin iwadio daadang neni ecamit inges, lopite ngolo ecamitor inges atubio inges. Tosodi nait nguna aesiki inges anen erae ngapiyie, nait eseuni inge akitub alowae ke edio alotooma etame keng ngolo elacakina. Nait enyaritae nguna idongete ngapiyie.

Tokona, erae kiripu iyong, ayiakasi ngabikirae ngakan nguna apiiriaka ka ngabikirae ngakan nguna abangaaka; arae ikec daadang ngabikirae, nguna asubunitae aibore aipei. Nait, anguna ka aseunio, abu AKUj toseu ateran keng anguna ka aseunio eringa ngepetakina akwap, kiwuaakini ngirworua kec tooma ekitaabo ngolo aakiyar ngolo aimesek ngini aponi toarae eringa akwap ngepetakina; eringa akwap ngegeuna, Akuj alotooma ngatameta keng, ikwangina eraakar ngolo emam esalunet.

4 Tosodi ikisitiyiae akiro it ebe "aseunio ka Akuj," nait erae kire akineneiyionoret jik alotooma anyamet ke ekanisa angolo ikiyiarua iwon. Arae kire jik ibore isitiyiao alotooma ngapakio nguna angulu apotu totwaka anguna ka anupit kec, anierae apotu kire tonupa ngun. Nait alwanari tokona aneni keng, neni angatamanakineta angulu angikisila, akitatam ngina ke ekisil alotooma ekanisa ngina abuni...ngina arae ibore ngini ajokan, anierae apotu ngun daadang kikwuaanikin ka Calvin alotooma England akitodol ngina amameotor tar nano ngakikisikwuarnunueta, tosodi buni Yokana Wesley elimonokini akitatam ngina ka Aminias ngina abu kitiriyian ngun.

Itiriyiaenene Akuj jwijwi.

Nabo dang ateran nait ngina abangaanan inges ngina amameotor akimiet alotooma ngitaae kec, ngina anupit ebe inges aponi kimasarae kinga nakirionut neni eyiakaun akigoro, akiululu, ka akonyanakin ngikial. Tosodi erae kitiriyian iyong ngun, kori nguna igrakinio iyes kwap abaruwa, elosi nabo nariyio ngina apolon. Tosodi atamakini ayong ebe ikec idongete kaku ka kitoro nareyio ngina apolon. Tosodi erae akitatam adio anen, karae toyiakare iwon apaki alosit tooma keng. Karae kikote iyes...

5 Tokona, totamunito, alimunit ayong anakisiakinet, ngina ani iirarete iyes ngakikameta, "erae ngiboro lugu ca ipite ngolo anupitor ayong ebe iyookino." Ite iyong a? Tokona, erae kediakara, emam-emam ngayieni ayong ebe ikote nen. Ayong...apedori ayong nguna bon anupit ayong. Tosodi emam ngacamit ayong akituguikin idio tunganan. Erae iwon kire akiwuaakin ikec nawae ngina ikilomunia tooma, tosodi oyaasi ibore ngini alumuni, ka oripiripita inges, engolikisi erae kerae kire ngakigiret kori mam. Ka epite ngolo itiyiaere ngun ngolo. Nait...anierae alotooma akolongit ikwa ngina eyiarere iwon tokona, alotooma ebuku ngolo eriamununitere ngiemuto alotooma ationis alotooma apaki tar napaki ka anapaki tar napaki isitiyiao ngikabilae angiboro adaadang, ejok, etiono akisikamun ngitunga ngun kire, ikwap alotooma akwap ngina emam ngetapitae. Ilimokini iyong ikec, enupite ngun, epite ngolo elosio ngaren ngolo.

6 Nait, tokona, ibuni ipei ka atametait naga, ka ibuni ipei ka atametait naga, ka ikiriamu ngidinio ngulu egelagelaaka ngulu edotele ngamiyae ngakan koomwon ka icie bore, ka angini donupet itegelikina (akitatam keng) aneni angini cie; ka ebeit toyie itunganan ngini ediakarit, ka itungana ngini iyookino. Tosodi tokona akitogogongioret keng bon inges, akinyiakun inges labaibul; ite iyong a, tocamaki ebaibul. toKona, ngapakio nguna alalak, iwuaanakinete ngitunga ngakijulununueta kec. Nait ikikatakinit nguna

iloito nguna ikipedori, ngiwuaakin adio kijulunet ngina aitunganan neni keng. Tosiom jik inges lopite ngolo eyiakar, ka kirwor, "epite ngolo eyiakar ngolo."

Tosodi aripuununu ayong jwijwi nait, erae kiya iyong jik nguna alimunit inges, einakini idiobore daadang arucokin ejok jik alotooma ngakigiret. Ikwaan ka abolia ngina ka aput angina etubunitoe aneni aramakinitae, ebeit iyong akiwarun epite ngolo erucokiner aput ngina etubutubuunitoe ngin eringa iyong ngerucokina atutubeta nguna akitodol ngina eleerunio aput ngin. Erae pa kitiyau iyong, abala ayong jwijwi, "iyiakunotor iyong a...alotooma akibois kon, iyikaunotor iyong aate edaka alokidiana ekito." Nabo dang emam-emam ngerauni ibore ngini ajokan.

7 Ka erae ca kecamain iwon ekuwuam ngolo akwuangan... ngae egiri ebaibul? Abu ekuwuam ngolo akwuangan tolosenene alotooma ngikiliok ka abu kigir ebaibul. Ani nait kemam ekuwuam ngolo akwuangan, ngemisitae tar kisiomit iyong neni ebiyai, emam ngimisikini iyong inges. Anierae Yesu dang elope abu kitalaka Akuj ebe abu inges kiwua inges anakonyen angulu epiiriaka ka ngulu aosok, ka abu topukoki inges neni angidwe angulu cicik ngulu epatana akisisaun. Tosodi edio daadang alotooma ngikasiomak arae ngolo ayieni akisiom ka akigir noi kori ngolo ayieni asiomito ka akigir iwadio ka arae ngitunga ngulu emam pa asiomito nait epei, ka arae ngol Paulo. Tosodi abu Paulo tema ebe ayiei inges akimuriakin daadang nguna sek ayienunit inges kotere eriamuni Kristo. Nabo dang abu inges tolimoki ekanisa ngolo Angikorinto, "emam pa abunit ka apiirianut ngina angitunga ka erwori ngolo apolon," anierae eyiakaun robo nait akec-akec nupit tooma apiirianut ngina angitunga, nait abu inges bu neni kec alotooma apedor ka akitetemiyorio ngina ke ekuwuam angolo akwuangan, kotere anupit kec iyenguni alotisicio angulu ke ekuwuam angolo akwuangan ikwa ngina pei iyiakar alotooma akirot ngina ka Akuj. Tosodi neni ikikatakinit iwon akinenor ikiyapikinit noi neni, tokona, anierae ani eringa esabit ngedauna, kori apaki ngina edaunor esabit, ingolikinete iyes inges, nguna jik arae inges ngun, eusi ngolo cici ngolo ebuni ameun anyamet daadang ngina pei.

8 Alakara akekeun abao kidiana iwadio. Ejokak ngun noi.

Tokona, o, iwon...karae toyiakare akiporo daadang, kotere ikiyai ekitaabo daadang ngolo ka apukokinio ka etoro neni keng. Ebusak ngakitatameta alotooma nen. Tosodi atamunit ayong, atamakinit ebe aya ngikaru ngatomon yarei kori ngatomon yarei ka ngikan, ngina aringa ekanisa ikitetena, ikipotiu isua ogeutu apei...akimasaret ngina esiaunan, ka alot aapiyar nakimasaret ngina cie, ikitorit lo kitaabo ngolo ka apukokinio.

Tokona, atamunit ayong ayaarit ekitaabo ngolo a Yobe. O, Lokaato Wright! Abu ayong eboi anen apaki ngina aoyian akitodol ngina ekegirakinia ayong aberu tosodi akingit ayong, abu tema, "Lokaato Branham, emam ngipedori iyong alemun Yobe anatukot angina ke ekuron angin a?" Ejok, ayiei ayong ayaun akiroit, anierae neni isipiyoror idiobore daadang, nakibois ngin; akitodol nakibois neni abunio ekuwuam ngolo ke Ekapolon neni keng, tosodi ngina ageunia akimiliaunet acaun ka kirurumakinete ngagirokiniata, abu ekuwuam todoik ekadwuaran ka abu kingolik abunore ngina ke Ekapolon. Tosodi acamit ayong amiaar nguna lore, arae nguna inges atingitor ayong inges anatukot ke ekuron apaki ngina aoyian, kotere-kotere iwon ikiyieuni akiroit. Abu okobul ayong, dang, ngina eiraria ayong itunganan ebolia alodiyete ibore, esibit elosi inges ngaren tosodi akiram inges. Nait ace apaki erikit Akuj itunganan ngin anguna ka apeleikinet anguna angun.

9 Tokona bongor neni angulu epiyanuna, eringa iwon ngeesikina akingiset. Atami ebe ekamunit ayong ngun ejok. Nugu... anupit kire jik ebe erae ngulu epiyanun ngiseuna ka Akuj. Anupit ayong ngun, ebe abu Akuj toseu ngulu epiyanuneringa akwap ngepatakina; ka anguna ka "ayienut keng eringa ibore ngitiyauna." Meere tar akiroit... Tokona kite aseunio eringa apaki, kitee iyong, anierae erae akiroit ngina emini alokiding ngitunga. Ite iyong a? nait Akuj, eringa akwap ngepatakina, alotooma ngatameta keng nguna ruba nguna ka aumokin, abu toseu ekanisa, abu toseu Yesu, abu toseu ekanisa, tosodi apedori alimor anakisiakinet nguna eyiakaun anangetakinet. Inges...erae kerae inges ngolo ruba, emam ibore ngini pa ayieni inges. Ayieni edio kadethidethit daadang ngolo abeit ayiakaun nakwap, ka ngapakio nguna iruapiruapia inges ngakonyen keng. Tokona, erae ngolo epite ngolo...ka etiae ngolo ka thepuae angina itiyiauni inges, ka itiae ngolo epedorete ikec daadang akitiyaun. Erae ngun nguna ruba, erae arubaanut; iyongiyong..., emam jik erot ngolo ketetemunet ngun. Tosodi Akuj, nguna inges erae inges, Akuj ngolo ruba.

10 Nabo dang, erae kiripu iyong, ebala ebaibul ebe alotooma ngapakio nguna esidiok ebuni eketepangan Kristo tooma nakwap...

Tokona topupoki ejoK! Erae adiakaret bon ngina...atami ayong ebe epedori inges ariamun ngabunge ka ngabunge alotooma nguna kang. Nait neni alokaato yok angolo epol egielit Lokaato Billy Graham, akolongit yaga, alimonokin ngin ngina ajokan ngina abu inges tolimonoki esabit ngolo alunyar. Tosodi abu kire ayong otamaki ebe arae eemut ngolo ke esaa. Ka...nait abu inges tema ebe "Eyiei Satan amodikin tar ngulu esaunitae."

Emam, ebala ebaibul, "emodikini inges ngiseuna erae kepedor." Nait emam ngepedor, anierae abu Akuj

toseu ikec eringa akwao ngepetakina. Ite iyong a? Imesek...arae Yesu Kristo ngini aponi tongolae eringa akwap ngepetakina. Ngina tar iwuaakinia Akuj ngatameta keng, ngina elimunio inges akirot ngin, emam ngilocokin, emam ngilocokin. Kitee iyong, anierae ingeserae inges-erae inges ngolo ruba, tosodi epote ngakiro keng akitodolikin.

11 Totamaki jik, ngolo pei ngol...akwap ngina ikibooyio iwon nakuwar naga erae akirot ka Akuj isileereun. Aponi toyieunae akwap anguna angioro angulu tar ngetakanete. Abu ca inges tema, "Toyiakaun nen," ka apotu kikokis nen. Epite ngolo epatania Akuj ngol akitangaleun akuwan ngina eriaba nait, erae kepedori inges adukun isubuna anguna ca ka alimun inges. Kitee iyong, akirot. Karae ca toriamunetei iwon anupit akingolikin neni erae akirot keng! Ikiyenikina iwon nakwap noi ka ikinyilakin alotooma ngatameta yok noi akitodol.... O, emam ngayieni ayong. Ikiyiakaunotor iwon ngakitatameta nguna alalak, agumasit aneni anaga, ka agumasit aneni ayaga, ka-ka adol nakibois ngina amojirikinos inges. Nait karae ca kiloilookini iyong ibore daadang kilajulajuun, toboung ayienun ebe erae inges Akuj, tosodi emam ngibusokinosi ngakiro ikwa ngina ngibusokinor inges dang. Tosodi erae kibusonokin akirot ngin, Akuj nait dang ibusonokin; tosodi ani nait kibusokin Akuj anen...emam ngerae inges Akuj. Ite iyong a? Nabo dang...Ka totamunite, emam ngelimuni inges ipei bore anege tosodi iceibore nabo ka amaga; ebeit inges akiboi ka aseunet keng ngina esiaunan kotere erae Akuj. Nabo dang, iwon ca-...

12 Tosodi ikingitaki inges iwon ipei bore, akinup ebe nguna abu kirwor erae nguna iyookino, ka ebuni inges akitodolikin. O, kibusiar! Iitanit iyong ibore ngini emam pa etemokinitoe akitiyiaun; ngace pakio eyaikini ca adio nupit. Emam ngitiyiauni aumokinet, erae kimiidikin iyong neni keng, ikiyauni iyong kinga; kiboyoto ka inges. Ikwa ngina abaakar inges, "Ecokit ngolo ke ebobore, ngolo edit alotooma ngicok daadang." Nait iripunit iyong ebe, emam ibore ngini inyialakinotor ecokit ke ebobore a. Emam ngipedori iyong akipitun ecokit ke ebobore ka icieboore, emam ngecamuni akipitun alotooma arucokino. Tosodi ani kiyakatar iyong anupit, anupit ca adio ngina emam ngepdori arucokin ka akapirionut adio kori akanisaanut adio kori ngakitatameta nguna angitunga, kiboyoto jik ka Akuj, kiboyoto jik ka inges, ebuni alemun iyong alotooma ekuno kinga. Ee! Kiboyoto jik ka anupit ngin.

13 Tokona, anakisiakinet, ngina Akuj...ebala ebaibul ebe, alotooma apukokinio, ebe "Eketepengan Kristo, alotooma ngapakio nguna esidiok..." Tokona kingolik ngikanisae lugu daadang eyiakasi acunakin kaapei. "Ebuni ngolo etepengan Kristo, alotooma ngapakio nguna esidiok amodikin ngulu daadang eyiakasi nakwap ngulu emam pa egiritae lokitaabo ngolo ka akiyar ngolo ai mesek eringa akwap ngepetakina." Arae wori iwuaakinere ekiro kmon lokitaabo ngolo ka akiyar? Eringa iwon ngeriamuna akwap, aponi kiseun iyong ariamun ekuwuam ngolo akwuangan alotooma anyamet naga.

Amorikin ayong ka Eddie Perronet:

Esicat ayong etau kang alotooma angopis ngina ka akiengun,
Kotere ngalumono nabo alotooma nganameo nguna ka angaiyangaiyat;
Epedori akiru ngina ekusi togiro apiar alongisat, alotooma akikut ka agiro ngina cukul,
Nait alotooma Yesu ikiiwara jwijwi.

14 Emam ibore ngini epedori atiakar iwon (emam ngepedori Akuj...emam ngebongonori anakirok keng. Ka ani kerae inges ngolo ruba, ka ainakin iyong ekuwuam ngolo akwuangan anege, toyieni ebe ebuni inges atwaniyar iyong alo kwap anege, ali kabila ka acurus itiyiae inges?), erae pa kikimodikin iyong alotooma ayienut kon, erae kiriamunit iyong ekuwuam ngolo akwuangan. Nait kitee nguna ebala ebaibul, Ngiepesoi ekek ngolo angiomwon ka engaet ngolo angatomon uni, "Ngitakadakis ekuwuam ngolo akwuangan ngolo ka Akuj, ngolo ikipucanitere iyes akitodol..." Akisikwuarunio ngina etupakini a? Iyookino nguna a? "Ikipucakitae iyes akitodol apaki ngina ka alakunio kus!" aoyiau ani? Akitodol alakunio kon.

Ilemuni iyong amotoka ngina iritonerere ngiboro namotoka ngina cie, kilelebi ngiboro, tosodi ani ilelebeun ejok...Tokona, emam rika ngepedorio agolokin amotoka ngin mono, ebeit ekaripiripan akirimun. Tosodi akisiem, ka kingolik erae kiyiei idiobore ngini ilajilajakina ngini epedori akiloilookin. Epedori amotoka ngin araut...epedori amotoka ngin akileleba, nait ani keyiakatar ngakiboisio nguna eororete, ebeit nabo iyong akiyatakin ngiboro ngicie. Tosodi ngina inges akiroite, emam ngeriamununio iwon ngulu alalak ekuwuam ngolo akwuangan, ngina irimunio ekaripiripan, eriamuni ngakiboisio nguna eororete nguna alalak aneni yok, kitee iyong, tosodi emam nait ngikipuccakini iwon mono.

15 Abu ngolo esiomit ngakiro nguna ke edin ngolo apolon bunite neni kang akolongit yaga, kori meere akolongit yaga, aya ngikaru ngikaru ngiuni kori ngiomwon, tosodi atemar, "Acamit ayong akingit iyong idiobore." Tema, "Abu Aburaham tonup neni ka Akuj, ka aponi kimarakinae neni keng anguna ka akiyookino."

Abu ayong otema, "Iyookino nguna, kire."

Temari, "Inyo icie apedori itunganan akitiyia nait akinup"

Abu ayong otema, "Nguna daadang apedori inges akitiyia ngun."

Tema inges, "Ai bon nait ilosi iyong ka ibore ngini ke ekuwuam angolo akwuangan angol inga ngun?" Tokona, iyieni iyong arae inges ngolo a Batista. Ka abu tema- tema inges, "Ai ilosi iyong ka ekuwuam ngolo akwuangan logo" Tema, Erae kenup etunganan! Adakikat ngina inupia iyong, iriamu iyong ekuwuam ngolo akwuangan."

Abu ayong otema, "Emam, emam. tokona, iyiei iyong-iyong akibatar ngakigiret, emam ngegelegelaaka ngakigiret ngalopeyieki. Ite iyong a? Abu Paulo kingit ikec, 'iriamut iyes ekuwuam ngolo akwuangan ameun ngina inupiata iyes a?'"

Tosodi abu inges tema, "Ejok..."

Abu ayong otema, "Erae kire ebe abu Aburaham papa ka anupit inaki...ayiakatar inges akiikinet ka AKUj ka abu inges tonupite AKUj, tosodi aponi kimarakinae neni keng anguna ka akiyookino, nait abu inaki inges akipucet ngina ka akepio ikwa aanyuet ebe abu inges tocamunite anupit keng."

16 Tokona, erae keringa inges ngipucakina iyong ke ekuwuam angolo akwuangan, eringa inges ngijiaara anupit neni keng, iyiakatar iyong ngakiboisio ngadi nguna eororete. Ite iyong a? Ipedori iyong akinup, ee, nait iyiakasi ngakiboisio nguna alalak nguna eororete. Nait kiriamu iyong ebe agolokin ngakiboisio daadang ejok, ebuni nait inges akipucakin iyong ke ekuwuam angolo akwuangan akitodol apaki ngina ka alakunio kon. Erae akitogogongioret ka AKUj ebe ejiaa inges anupit ngina ilimorit iyong alotooma keng.

Abu Aburaham tolimorete anupit, tosodi abu AKUj tema, "Aakinakini ayong iyong aanyunet anierae tokona iyong...ebe ekejiau ayong iyong." Tosodi abu inaki inges aanyunet ngina ka akepio.

Tokona, ngina ijiaunia iyong Kristo ikwa eketeyiaran kon ka tonup neni keng ka kingitaki inges akitesegun akiyar kon, tosodi ngina ebongunio inges ka ekuwuam ngolo akwuangan tosodi ainakin iyong aanyunet ngina ke ekuwuam angolo akwuangan, ikipucakin nait iyong akitodol nalakunio kon.

17 Amotoka ngina iritonerere ngiboro namotoka ngina apolon anege, erae keorori...kedaun akilelebikin ngiboro kaapei ka togolokinoe epuke ngol tosodi kiwuaakinae akipucet neni keng, ka ipucakinitae inges-inges akitodol nakibois ngina eyayio inges, ikiyenete iyong ngariongeta nguna angagaarimosio erae kiil iyong akipucet ngin. Emam ngepedori abilio. Ipucakitae paka nakibois ngina eyayio inges; emam idio tunganan daadang alotooma amotoka ngina apolon epedori akiriun tosodi angaar inges, ka aripikin angolengolekin neni keng, ka akimasar ngiboron ngidi kinga, akiwuaakin ngiboro ngidi tooma. Emam, emam!

Etemari ekanisa logo, ejok, akitatam ngina ke edin ngin, "emam ngejwuaak nugu, emam ngejwuaak ngun." Ngina ikiinakinia iyong AKUj ekuwuam ngolo akwuangan, erikakin! Iyieni iyong neni igeunia iyong, iyieni iyong nguna apotu kitiyiaun, ka ikipucakinitae iyong erot daadang akitodol akolongit ngina ka alakunio kon, nakibois kon ngina ka alosit kon anakwap. O, okoe! Ebeit ngun inakis idio tunganan ayiakunor anupit ka akinup neni ka AKUj, tonyou jik alotooma apedor alotooma ekuwuam ngolo akwuangan.

18 Tokona, ngabikirae nugu nguna emam pa apotu toriamut ekuwuam ngolo akwuangan, (Itamunito iyes a?) ibore bon ngini ecianasi ikec arae akimiet alotaae kec. Iyookino nguna a? ebal ebaibul iwuokinit akimiet "ekuwuam ngolo akwuangan," nguna inges iwosanakinere iwon akimiet lokadekak, ka nguna cie dang, anierae erae aanyunet ke ekuwuam angolo akwuangan. Tokona, ka ani nait pa kebunit ekuwuam ngolo akwuangan neni kec, amameotor nait ikec inges. Tosodi nait ngina abunio inges, temasi ikec... Tokona, neni angabikirae anguna ayiakatar akimiet, tema...

Kitee iyong, ayiakasi ikec kaku nanyamet ngina ke ekanisa; ayiakasi ngicie kec nen ngulu arae ngitunga ngulu ajokak nait amam alotooma akica ngina ke ekacerit, nguna apeleikinit ayong, ka eusi ilumokinitae tooma nakimiet. Kitee iyong, ka abu toyiakaun kinga. Abu toloma kinga, apotu ikec totiakakinos. Tema Paulo, alotooma akolongit keng, "Apotu ikec totiakaros aneni yok, esibit kemamukatar anupit." Kitee iyong, ka abu tolot aneni kec, "Apotu tolomasi kinga aneni yok anierae amam pa arae ngulu yok." Tokona, ageuni alokau ka amaga alotooma anyamet ngina ke ekanisa ke Epeso ka abu kwap tooma nanyamet ngina ka akolongit anaga. Ibore ipei, angina nyamet alotooma ngun daadang, apotu nguna apotu kitiyakinis neni kec kilapunis nanyameta nugu alokwap anege. Ikilos alomar tooma nacukulul angun alotooma apaki adio.

19 Tokona, toanyu ebe abikirat naga, tar, ngina alosio inges neni igorore, iululuyiere, ka neni ekonyanakinere ngikial.

Tocamakinae alimun nugu, lokone kang ngolo minat; anierae jwijwi alo kanisa anege, ngina abunio ayong nege, abuni ca ayong nege ayiakaunor akijiaanakin ngina ka akitangale ka akilipanakin ngikadekak, ka anakwap aiwace. Nait naga inges apaki, akalimonokini ayong iyes apaki ngina aoyian, kiwuaaki ngatameta kon lopoko kon. Tokona ikicamit-ikicamit abunore ka ekinyomas ka iyookino ka ngini cie, anierae ikiyiei nakolongit ngina esidion. Ee!

Tokona, iyiei neni iponiata iyes Ngianasarin ka ngulu ka alosit angina akwuangan ngulu epol egieelit kibusokinotor alotooma akitokwuangunio. Ite iyong a? Tokona, iyienete iyes ebe abu Yuda Isikariot toyiar kire jik paka nakibois ngina pei ngin a? Anupit Yuda Isikariot neni ke Ekapolon Yesu ikwa eketeyiaran, tocam inges ikwa eketeyiaran. Tosodi aponi kitokwuangunae inges dang. Etokwuangunitae inges, alotooma Yokana ekek ngitomon ka ngikan kaarei engaet ngolo angitomon ka ngikan kaarei, ngina atemaria Yesu, "Papa, kitokwuangu ikec ka akiyookino, akirot kon inges akiyookino." Ka arae inges akirot. Ejokak daadang!

Alotooma Matayo ekek ngitomon, aponi inakinae ikec apedor akitangaleo ngikadekak, akiteyiarurunua ngikatwak, akiritanaria ngikwuamin. Tosodi apotu kirimosi ngiwaitin daadang ngulu ka akwap angin ka kiritanarete ngikwuamin, ka apotu tobongut elelianete ka icalasi ka ipurete Akuj. Tosodi abu Yesu tolimoki ikec, "Ngilelianata ebe ikirimaarito iyes ngikwuamin, nait tolelianata anierae eyiakasi ngirworua kus lokitaabo ngolo ka akiyar." Iyookino ngun a? Ka ayiakasi Yuda kaapei ka ikec, ayiakasi Yuda ka ikec, nait arae ekaru ka anus eringa Yesu ngibubukino.

20 Tokona, nait ngina abunio Pentekoste, anguna a Yuda araimun ekuwuam ngolo akwuangan ka ngace dang, abu kitoodiu erangi keng. Abu inges-inges tonger Yesu, ka torau ekalukinon keng. Tosodi erae jik nen inges abunio ekuwuam ngol; abu tonyou aneni a Luther, Wesley, yau ekanisa ngolo paka nakitokwuangunio kaapei ka akiyar ngina ebikiraana (ngitunga ngulu akwuangak, ngulu asegak, ngulu akwuangak, ngulu ajokak, ngulu ebusak ngulu emam sek ngiyanyunitor iyong), nait ngina ebunio neni... ngina elosioto akirworo ngangajepa ka ariamun ekuwuam ngolo akwuangan, Nginasarin, ngulu ka alosit angina akwuangan, ngolo a Methodiste ngolo elacakina, temari nait, "erae ngol Satan." Ka neni pei nen inges iyienyia iyong ekuwuam ngolo akwuangan tosodi agolokin akiyar kon ngikaru ka ngikaru; "Anierae ngini daadang erwori adio kiroit akitidingitor lokoku ai tunganan isionio, nait ngini irwori akirot akitidingia ekuwuam ngolo akwuangan emam ngisionio."

21 Totamunito, apotu ngikasiomak daadang kirwuoro angangajepa. Abu Yesu Kristo totwana alo musalaba, irwuoro angangajepa. Ee-mguu. Nabo dang erae pa kipedori iyong akitiyiaaunar ka ikec anege, akikoneun ka ikec anege, ani bo alo kidiama ka amaga? Neni kec...ani kerae lugu ngikwuamin, ikec nait dang kerae. Nabo dang ite iyong nen neni abunio inges kitoodiyaria erangi keng a? Anen nait buni abikirat ngin, eseg ikwa ikec dang nguna cie, akiyar ngina akwuangan. Abuni ayong ayaar ngikanisae ngulu ngorok ngulu a nginasarin, ngulu angikawuotok angulu ka akwuangis, ngulu kire anupito tooma nakwuangis, emam ngipedori iyong akidokokin ekumoin nakiyiar kec; esegak ikwa eyiakatar. Erae ibore ngini ajokan iwon oyiar ikongina. Iyookino nguna, ebeit iyong akitiyia nguna.

22 Tokona, ikiyieni ikiyiakar nguna alalak nguna ikamunito ngulua a Pentekoste ikwa ngulu itusubuna. Erae nguna kire. Nait ikwa ngina pei iteo iyong aboola ngina ka aliokonu, toyieni ebe kitiyiaunio alotooma ngina ajokan, ngina akire. Iyookino ngun. Tosodi eyiei-eyiei ekuwuam ngolo akwuangan ngolo akire, ngolo akire ngolo irwuoro angangajepa ka kitoodiununiye nganyunyunueta ka ngaumonokineta, ka ayiei ameon alo Pentekoste tar paka kwap. Nabo dang ebeit iwon ayiakator ngulu itusubuna. Ebeit iwon ayaikator aberu ngina aronon ngina emam ngejok, kotere einakinio aberu ngina akire acaun. Ebeit iwon ayiakator akuwar, akirionunet ngina kirionon, akitoodiun ebe erae akica ngina ka asir. Iyookino ngun. Ebeit iyong todiaakin, kotere inuminumi angaleu ngina ajokan. Tosodi erae ekisil ngolo anguna ajokak ka nguna aronok; ka ikote-ikote jwijwi nen, ka erubakinete ikote neni, bon ebe eyiei esaa.

Tokona, nabo dang, eyiei neni abunio ekanisa todakunor kidiama.

23 Tokona, emam pa alimunit Yesu ebe "Alotooma ngapakio nguna esidiok," alotooma Matayo ekek ngatomon yarei ka ngiomwon, "ebe epote ngikwuamin ngulu yarei akikuwaanikin akitodol ngina emodikiniata ngulu eseunitae erae kepedor a"? ee-mguu. Nait inges ngini aseunio eringa akwap ngepetakina eyiakatar akiyar ngina emam ngedaun. Akiyar ngina ruba, emam ngipedori iyong alemar inges. Erae ngina ruba ikwa pei Akuj, emam nabo ngijongoe iyong ayiekau ikwa ngina ngejongoo Akuj ayiekau. Erae ngun nguna akire. Anierae iyong ekineri ka Akuj, erae iyong lokoku ka nakoku ka AKUj, elocokin akiyar kon ka irae iyong ekineri ngolo ka Akuj, iyiakatar iyong akiyar ngina ruba. O, amina ayong inges. Ngimina iyong a?

24 Tokona, akainainit ayong idio tunganan akigiretait anege, akingiset ca adio. Emam ngikiponi ayaar Tokona apaki ngina apolon abongokin inges. Tosodi totamunito, angina paki iyauniata iyes akingiset adio, ekatakin ayong nguna apedorit ariamun inges erae kapedori. Nait arae naga akingiset ngina ajokan:

Eitanit ipei ayenun erae kerai adiakar ngaberu akiteyienianar, kori aeo, kori ainanakin ngiemuto alotooma ngangajepa, akijulununun ngiemuto, kori adwaratait, alotooma ekansia.

Emam, emam ngediakara, erae a...bon ca ebe ebunit alotooma akibois ngina angakinapeta. Ite iyong a? Eyiei ekansia tooma ngakinapeta, ka erae bon...erot ngolo akire, ngolo iyookino akitiyiaa inges erae ikec ngulu irwuorosi angangajepa ka ngiboro, einakinio ngiemuto kec eringa eemut ngolo analitaare, emam ngebeit tarae alotooma esaa ngol; anierae elosi ekuwuam ngolo akwuangan alotooma apei kibois alotooma apaki, ikwa ngina erwuoritor Paulo ka amaga. Nait eyiekatar ngaberu ainakinete ngina ka

akidwar, ka eyiakatar ainakinet ngina ka akirwuoro angangajepa ka ngakijululunuet, ka idiobore daadang nait araut ngikalimonokinak. Emam ngebeit ikec tarae ngikalimonokinak. Ngecamakinitae ikec alimonokin alotooma ngikanisae, erae ngun nguna iyookino, ayaar akibois, kori araut eketataman kori idiobore daadamng alotooma ekanisa. Nait anainanakineta, eyiakatar aberu ngun daadang, epedori ayiekaun tooma apei kori adio alotooma ngainanakineta nguna kan kaomwon nguna ke ekuwuam ikwa ngina eyiakar alotooma Ngikorinto ngolo ke epei ekek ngitomon ka ngiarei, ka emam ngeenen inges ebe emam ngebeit eemut keng alomun alotooma akibois keng. Ite iyong a, idarit angolo emut esaa keng.

25 "Erae kiyiei ipei ngini irwuoro alotooma ngangajepa, tomam ikejulan, kinapakin inges akitodol ngina eyiakaunor ikejulan." Ite iyong a? Tosodi einanakinio ngiemuto lugu, jwijwi, eringa akimor, tosodi nait ekadwuaran, kori, ekalimonokinan, ngolo erae ekadwuran alotooma akitutuket ngina kitete, ekalimonokinan, ngina ebunio inges ngaren togeuni Akuj alosit alotooma keng, kitee iyong, ani nait irikakini inges togeuni nait eemut, ecie nabo, eringa, eyiei jwijwi alotooma ngakinapeta, jwijwi; nait eyiakatar aberu apedor.

26 Nguna etupakinete, acamit ayong, ayaar apaki ngina aditan abongokin naga, abuni ayong asiomun akou ka akirot:

AGEUN AKIJULIO KA ANUPIT ANGAUNI ANGUNA KE EPEI EBAIBUL. Washington, elap ngolo angitomon ngirua ke elap ngitomon ka ngikan. Ageut ngikasiomak ngulu angikatolikae, ngulu angiketepegak, ka ngulu angiyudayon itiyiaete kaapei ikwa ekodet erucokina akijul ngina angakigiret ngina epedori akitogogongiorio araut Ebaibul ngolo ecamuna ngolo edaritae apaki ngina aoyian.

Ngidiboro alotooma nege ngulu acamit ayong asiom iwadio eringa ngienakina alimoret anguna angun. Alotooma ace limunit, iteete iyes kire jik nguna irwuoroe isua, nguna jik ebasi ngakigiret ebe itiyiaunosi alotooma ngapakio nguna esidiok nugu. Ebe epote ngiboro lugu arucokin ka ayeun aput ngina ke etiang. Kire jik. Ekataki inges, ka itiyiaete ngun, tosodi tokona araimut napath ngina ajokan noi ayaunia inges, anierae eyiei jik tooma nakan ke. Tosodi erae nguna pei inges ayaunitor ayong ngiemuto ngulu ka akidwuar lugu, anierae atami ayong ebe adol esaa ke.

27 Tosodi erae kiyiei idio tunganan ngini epedori abongunun angina kuwar, ikikatakini aberakin ageun ka oberakinos agolokin. Ka ani pa kerikak ayong akou ka akirot, abuni nait ayong alimor ataparacu ngina etupakini. Erae pa kikirikak akinapet ngina angitomon ka ngikan kaomwon, engaet ngolo angikan kaomwon akitodol ngolo angatomon yarei, ikiponi ageun nataparacu alosae angiomwon. Ikiponi kaiteyienikin iyes engetakin akimor, epite ngolo ikilosio.

Tosodi nait moi taparacu nakuware lokanisa ngolo ke Epeso, ageun, akitor alotooma ngakuwarisia ngakan kaarei: Epeso ekanisa ngolo ka anyamet ke Epeso; ka Sumurina, ka Perigamo; ka Thiatiro; ka Sadiso; ka Piladelpia; ka Laudekia, esabit ngolo etupakini.

28 Tosodi ayienut ngamoru nguna epol egielet nugu eperete alorot, etiono ayong alemar ngakan kang akitodol apaki. Akitere jik ikec ka amaga, ka akipup ekuwuam emuji alokiding ngitunga, akainakini ayong aporun atipei ka -ka alimun idiobore ngini ikamunit ikec; nait erae akimiekin ka akiwuaakin ikec nanyameta ke alotooma esaa ke. Nabo dang erae kikibuc iyong abunore nakuware, toyieni ariamun akikametai kori edio rot daadang ngolo ikamunia iyong inges, acamita ayong inges tolot ngina kibois. Tosodi etiyia ayong nugu anierae apupi ayong arikio ngina ke ekuwuam akitiyia ngun; nguna bon ikiyiaa ayong nguna... Ka alotooma akolongit naga, totamunito, ebuni esaa ngolo nabo ngeyiakaunere iwon ngamoreta nugu, tosodi ebeit nait tokona iwon akitiyia ngun eringa ikiyiakar esaa ngolo kitiyiaet nugu. Kitee iyong, emam ngikiyieni esaa ngolo itowuoere nugu, tokona.

29 Tosodi eyiekaun akimorikin ngina angikanisae ka epote ikec akimorikin kaapei, ayieun akou ngina angariongeta angikanisae, ngolo iberakinosi iyes ariamun aduketait ngina apolon ngina angibukui angulu imorikina ka eyiei angolo din tooma inges. Tosodi ibuni iyong ayiekaun neni angidi angidinio alugu ani kemam ikilemar a lotic kotere kilunyokin icie. Ka apaki ngin inges ebeitor iwon akitoodiun ngirangi yok, ka oyienete jik ebe ikiyieni, meere etic ngolo ikithudio, nait oyienete NGUN INGES EBALA EKAPOLON neni iwuaari iyong. Erae ekanisa ngolo cici jwijwi ngolo aditan, erae atukot adio ngina cici ngina...euthi ngolo cici, ikwa euthi ngolo arengan ngolo emiesi ebaibul, nait erae ekanisa jwijwi. Ka ikicamit atamun inges.

30 Tokona abongokinet adio eringa iwon ngesioma nabo. Ataparacu naga ikiyait akujuwuuanut ngina apolon ngina ka apukokii. o aYesu Kristo, ngolo abu AKUj ikipukoki iwon anataraparacu ikwa akujuwuuanut ngina apolon: ngolo ka aumokin AYONG (meere ngolo ayiei kori ngolo ebeit ayiakaun, AYONG, jwijwi. Tosodi ikiripui alotooma apukokinio ekek ngolo esiaunan, ngolo ka apukokinio...inyo apukokinio ngina a? Yesu Kristo. Inyo ibore ngini esiaunan ngini epukununor inges anege? Akuj ngolo anakuj. Meere akuj ngolo erae ngauni, nait Akuj epei. Akuj epei, ka epukununun inges alopote angol alotooma ngolo esiaunan ka apukokinio. Ka irwuorit inges ngaruatin ngaomwon alotooma ekek ngolo esiaunan kotere amameun adiakaret. Ibore ngini esiaunan ngini ebeit iyong ayienut, ebe: emam ngerae inges ekadwuaran, emam ngerae ninges akuj ngolo cici, emam ngerae inges akuj ngolo angadoketa angaarei, erae inges Akuj! Erae inges Akuj. Tosodi nabo dang abu apukokinio bunit, ka ikiponi arucor kaapei ka inges nakuwar naga ikwa

ngina ikiriamunia ngadoketa ngakan kaarei nguna ke etunganane keng.

31 Ka, o, kerae AKUj ikingarak iwon ikwa ngina itatamere ngakiro nugu. A-a-asiom ayong inges alowae angolo angiemuto angurok, nait edari ayong akitodol ngina adolunio nalitaare nege anguna ka akiyengakinio ekuwuam. Anierae apupi ayong ebe ikiboi iwon kaapei ka Yesu Kristo anakiboisio anguna anakuj, ka ekuwuam kon, atiaket kon, akimialaret ngina ka akim (ekuwuam ngolo akwuangan) ngolo eyiei neni kon ebuni neni angini cie, ka neni angini cie tar neni angini cie, inokakini akuwan ngina AKUj ngina apolon kitirirau, ka nen inges eyiakasi ngapukonokiniata...

32 Tokona, iore ngini ikirwuoro iwon, aponi ekengisi ayong akingiset naga, "Ebeit ngaberu...ka ngace dang" Ibore jik ngin inges etegeikini ekanisa akitolutoluuno kec anakisiakinet, aponi tolkemarae akikinyoma daadang anatukot tosodetei akiwuaakin inges nalitaare. Nait erae AKUj AKUj ngolo ka atukot. Itiyiae inges ani tunganan aidio adaadang, iboi inges alo tau ke edio adaadang angolo elomari inges. Eriamuni ngitunga ngulu angainanakiniata ngul tosodi akitiyia alotooma kec. Tokona, erae pa kikam ikec Satan anibore aipei, ebuni nait inges ka akiyialakina ngina aikongin tosodi akiritar ngitunga nariyet. Ikwa ngina abaakar Paulo, "Ngina iponiata iyes kaapei, erae kirwuorosi iyes daadang angangajepa, tosodi ngolo emam ngesiomit alomun tooma, emam ngetemari inges, 'ikikoporito iyes ngikerep! Ngibangiok a!? itunganan ngini irwuoro angangajepa, ka nugu ka nugu nawae ngakinapeta, ka idiobore daadang, emam ngepote ngun akitiyia. Nait," tema inges, "ani nait kedwar ipei tosodi apokun akimunono ngina ke etau, epote nait ikes atemar, 'Kire eyiei AKUj kaapei ka iyong.'" Nait ani kirwuor ipei angangajepa anguna ka apukokinio tosodi ainakin akijulunet ngina angun, ibore idio ngini eduki ekanisa, edukun nait ekanisa daadang anguna angun. Ibore ngini irwuorikini angangajepa ka AKUj irwuoro alotooma ngangajepa nguna emam ngeyinio iwon tosodi ainakin inges neni ai cie ka akijulun inges isitiyiae icie, ka alimun ibore icie ngini itiyiaun jik lopite ngolo elimunitere, iyiakatar nait iyes ekuwuam ngolo ka AKUj alokiding kus. Tosodi, o, ekatakisi jik ka agogongu anguna angun, ngikonei; edara-edara akim ngin enoki.

33 Tokona, eringa jik iwon ngengaara a...ngakigireta nguna ka aumokin nguna ecamuna nugu, aumokinit ayong erae kelalaar noi erae ca kikiyouni iwon ka elocokisi epite ngolo ibooyere iwon alotooma ca ngadakiakae ngadi ikwa ngina ikilipia.

AKUj ngolo ka aumokin ngolo abu nabo yau Ekapolon Yesu alo katwak ka ayau inges neni kosi (kedaut ngikaru aliput ka ngamiyae ngakan kaomwon alunyar ikwa AKUj ngolo anakuj ngolo emam ngibusonokin, ikilakara isua anguna anugu ka anguna ka yiakau keng ka isua angina kolongit alotooma alosit kosi ngina ajwijwi. Tosodi ikalakara isua ayienun ebe alotooma esaa logo ngolo ka akitolutoluuno ngolo emam ngeyienia akwap nguna kitiyia, ebokete ngapanya kwap, ka eyiakasi akitogogongo alotooma esimit, nait, O AKUj, emam ngepedorete ikec akingop ananyunyura ka AKUj. Eyiei epei-epei roopit bon, Ekapolon, ka ikilakara isua ebe ikipotu isua ocamutu inges: "Ngina engolikinia ayong ngaokot alunyar ayong aneni kus." O, epite ngolo ikilelelania isua nakuwar naga anguna ka aiwara angina itemokino angin angina angaokot ai mesek ka AKUj, esacardooti ngolo apolon, ngolo ewuoi anacir tokona eyiei akimaima anguna ka alimorek kosi. Ikalakara isua ayiakator inges nakuwar naga, ekeseran ngolo apolon, ekuwuam ngolo akwuangan ngolo apolon, ekeosakinan akimiet ngolo apolon, ekainakinan akiyiar ngolo apolon.

Tosodi tokona, Ekapolon AKUj, ikwa ngina anyaraunia ayong ngitunga lugu nege lotolim logo nakuwar naga, ka ikicunakin isua nege ikwa ekanisa kori atiaket keng, emam ngikicunakina isua alo kiro ke eyekalu alogo kori alo kiro aidio tunganan, nait alo kiro a Yesu Kristo. Kimiek ekuwuam ngolo epukat akuwan keng ka ngatameta keng, ka ngolo amia tinges, bu neni kosi nakuwar naga kijul akirot akirot ka tolimonoki akirot. Anierae ikingisit ngun alo kiro keng ka anguna ka asir keng. Amen. (Kiboikinos.)

34 tokona neni angulu iyiakatar ngibaibulio, kibelekisi lokek ngolo ke epei ngolo ka apukokinio ka togeut alo ngaet angolo angikan kaomwon; ngakalamua kus ka ngabaruwae, ka abunia ayong akikatakin ainakin iyes ngirua ke elap ngadi ka ngace dang ikwa ngina pei alosio ngaren.

tokona, erae nugu kire...Arae ataparacu nag angina arae noi ekabila ka aalimonokin, akiwuaakin akisiakinet neni ka AKUjuwuanut, ka apukokinio; AKUj epukun alotooma Kristo. Ngiyai enupito ngun? Abu topukun alotooma Kristo, Yaweh epukunio alotooma Kristo. Tokona ai ebeitor AKUj apukun? Alotooma ekanisa keng, ka ngitunga keng, alotooma iwon. Ekuwuam ngolo pei ngol, ngitisicio ngulu pei ngul, akitoodyar ngina pei ngin, amin angina pei ngin, akisionio ngina pei ngin, angirikinit ngina pei ngin, akiyapara, atitinyu, aiyorit, akision, daadang nguna ayiakasi tooma Kristo eyiakasi tooma lokanisa. Totamunito, kirica nugu anatameta: daadang nguna arae AKUj abu topukoki tooma Kristo (arae inges akileleba ngina ka AKUjuwuanut alotooma akuwan), tosodi daadang nguna arae Kristo abu inges tobukoki tooma ekanisa. AKUj alo kidiama iwon, AKUj kaapei ka iwon, AKUj alotooma iwon. AKUj alotooma ngadoketa ngauni, AKUj itoodiun alotooma ngipitesio ngiuni ngulu egelegelea: Papa, Lokoku, Ekuwuam ngolo Akwuangan.

35 Abu apukokinio kitoodiu ebe emam ngerae inges ngakujio ngauni, ka nabo emam ngetubutubutoe inges torau nganyile ngauni. Nait erae inges AKUj epei ngolo ayiei lorua angulu araakar Papa, arae inges AKUj alorua angulu alokoku, erae inges AKUj alotooma ngirua nguna ka ainakinio ekuwuam ngolo

akwuangan, Akuj ngolo pei ngol. Meere ngauni nguna egelegelia, meere ngitunga ngiuni, meere ngipitesio angitunga ngiuni. Erae inges ipei tunganan, epei piteene ngolo ke etunganan. Emam ngirauni epiteene ngolo ke etunganan emam pa irae itunganan. Abasi ngitunga ngicie, "emam ngerae inges ngitunga ngiuni, nait erae ngipitesio angitunga ngiuni. Nabo dang erae inges ipei tunganan, epiteene epei ngolo aitunganan; ngolo pei ngol bien, tokona, ka ngikaru ka ngikaru; Olufa, Omega; inges ayiei, ngolo eyiei, ka ngolo ebuni. O, erae jik inges DAADANG. Amina ayong ngun.

36 Kite eyiakae keng, akiyar keng, ngitisicio keng. Ebeit kitoodiyara jik anege alotooma eyekalu keng, ikwa ca ngina pei ayiakar alotooma akolongit keng. (meere abali ebe etidingit nugu; eyieni Akuj nguna.) meere nege bon, anierae akirimor akwap. Alakara ayong ebe erae ngun. Ikiyieni nait neni ikiwuaar anierae ikiyiakar ekuwuam ngolo pei ngolo tooma iwon, elosi kaapei ka iwon ka ikitoodianakini iwon ebe eyiei inges nege. Meere iwon, erae inges; emam ngepedorio iwon akitiyia ngiboro ngul, erae Akuj. Alemar ngun, alotooma akwap ngina ka aosou, abu tocamaki aput keng eramario. Kaapei ka iwon, tooma yok, akirimor iwon, kidiama yok, aneni yok, itiyiae alotooma iwon ka alokinga iwon. O, ikoni eumokina ai!

Aminasi ikec ayeonokin eete edio:

AYONG ngolo abu erwor neni a Musa, alotooma akim ngina ka amoni angina anoki,

AYONG Akuj ngolo ka Aburaham, ekacerit ngolo ka ataparacu ngolo enoki.

AYONG aturot ngina a Sharon; o, ai ibasi iyes abunitor ayong?

Iyienete iyes Papa kang, kori ipedorete iyes alimun ekiro keng a?

O, ebasi iyes ngae ayong, kori ai neni abunitor ayong?

Iyienete iyes Papa kang, kori ipedorete iyes alimun ekiro keng a?

Arae ayong Olupa, Omega, ageun ana kisiakinet,

AYONG inges asubio daadang, tosodi Yesu inges ekiro kang.

37 O, ikitubuli ikwai, apukokinio! tokona, totamunito, emam ngipedori iyong ariamun aneni angolo esiomit ngakiro nguna ke edin, meere lopite ngolo ebunio. Ebuni bon erae apukokinio. Ebatisimu ngolo angakipi alo kiro a Yesu Kristo, einakinio erae apukokinio bon. Yesu ka Akuj erae ipei tunganan ebuni bon anguna ka apukokinio. Ebaibul daadang edukokina napukokinio. Ekanisa daadang edukokina napukokinio. Matayo ekek ngitomon ka ngikan kaarei ebala, "Anierae abala ayong, 'neni ka ataaba anaga (apukokinio ngina ke ekuwuam) adukokini ayong ekanisa kang, tosodi emam ngepedorete ngidorin ngulu ke egiaana akiloun inges.'" Ikisitakinid idio tunganan akitoodikin isua, iwadio daadang, ngiemuto ngulu ngorok kori ngakigiret, neni ebatisatere ngidi tunga alo kiro a "Papa, Lokoku, ekuwuam ngolo akwuangan" alo kinga ekanisa ngolo a Katolika akitodol akolongit ngina a Martin Luther. Tosodi nait ekanisa ngolo a Pentekoste, arae...

38 Ka adio ronis daadang, topupoki, ikwa ngina ikilosio nanyameta nguna angikanisae, adio ronis daadang ngina ayiei tooma ekanisa ngolo esidion ngol, abu kilamar neni angolo cie. Abu ca torubaki elosi ngaren akitodol ngina engetakinor alotooma akiyer ngina ka anupit ngina ileleba alotooma akolongit ngina esidion. Erubakinit angina ronis akilamanar angolo kanisa, adio kinapet daadang ngina abu togeun. Akisikwuaan alotooma Ageun, abu emusabibu, togeu apoloun, abu tomotun iisisi alotooma ekanisa ka eleereu alotooma ngapakio nguna esidiok. Emam ngikituumokini ebe ebala ebaibul, "itererengitoe ngulu ekuyiete alotooma akolongit ngin." Erae kire, ngulu ekuyiete ngiboro lugu daadang.

39 Tokona ikingitaki Akuj ki...ikirwuoro iwon nguna ka apukokinio, kingitaki inges ikiinaki iyong apukokinio alotooma nugu, tosodi ikiteyiaro iyong anguna ka apukokinio bon. Iyiakatar iyong ayienut keng, alotooma ngatameta, nait emam ngikiteyiaro iyong akitodol ngina ikipukokinere iyong. "emam itunganan enyarei Yesu Kristo, nait anguna ke ekuwuam angolo akwuangan bon." Nguna ikec ebala ebaibul. Emam itunganan etemari ebe erae Yesu Kristo akitodol ngina eriamunia ekuwuam ngolo akwuangan. Epedori inges atemar, "Ebala ekeyokon neni, ebala ebaibul neni." Iyookino nguna. "Ebala ekanisa neni." Iyookino nguna. Nait emam ngiyiana iwon bon akitodol ngina ikipukokinia iyong ekuwuam ngolo akwuangan, ka abu neni kon. "Emam itunganan ngini enyarit Yesu Kristo, nait bon alotooma ekuwuam ngolo akwuangan." Meere anguna ka ayienut, meere alotooma aosou ngina angatameta.

40 Lopite ali einakiniata ikec ebaibul ebe...akikatakin aridakin inges, ainakin inges akitemokin Ngiyudayon, Ngiakitolikae, ka ngulu etepegak, togelaaka ikec ikwa ngina egelaania apaaran aneni ka akuwar. Karae tar toyienete Ngiyudayon nguna edeparito ngun; atami ayong esibit ca bunio esaa, neni ebeitor ikec daadang alosio tooma nangierio ngina ka anupit ngina apolon. Nabo dang, ka totamunito ngiboro daadang, emam ngitowuoyio iwon inges, nait ibore bon ngini ikitiyiakini iwon erae akimasakin akica nen, ace apaki atwaka anguna ka anupit yok ka orotokisi nawae, nabo dang erot bon ngolo epedorere iwon akitiyia inges ngolo. Nait ebeit ngulu alalak akitiyia nguna. Ka nabo dang epite ngolo iwuaakinitere Ebaibul ngolo ka iboro daadang ngulu ikidolokini iwon. Erae pa kakinye ayong, alomari ayong tooma ngun.

41 tokona, ibore ngini esiaunan alo kitaabo angolo ka apukokinio, egeuni ebe erae apukokinio a Yesu Kristo, ngae bo inges. Tokona, erae Yesu Kristo Akuj ngolo ka apedor a daadang. Ikiyieni iwon nguna. Ngiyai enupito ngun? Temasi "Amen." [Temari atukot, "Amen!"-Ed.] erae inges Akuj ngolo ka apedor adaadang, tosodi eyiakatar inges ekiro epei. Ekiro ngol inges bon ekiro ngolo einakinitae alo kwap nakuj ngolo ebeit iyes toyiareta, Yesu Kristo. "Inyo ikuriaketa ikec inges anamaata?" erae ibore ngini emam

ngaumokini ayong. Ee. Ite iyong a? Erae ebe abu ekuwuam ngol toliau tooma alokau ka amaga alotooma anyamet ngina a Sumurina; tosodi akiituutuun jik akitodol tooma nanyamet ngina kirionon ngina apolon, tosodi akitarau inges akitatam, ka abunio jik inges tooma nakolongit ngina esidion naga. Tokona, kite jik ngiemuto ngulu ngorok ka ebaibul ikwa ngina ikilosio ngaren esabit logo, epite ngolo-epite ngolo eyaunia ngiboro ngul kinga.

42 Tokona ibore ngini etupakini. Ainakini Kristo neni a Yokana, isitiyiae emalaika, kotere inakinae neni a (inyo?) ngikanisae, apukokin neni a ngikanisae keng. Tosodi ngitopon ngulu kan kaarei ngulu anakan keng arae ngikiakia ngikan kaarei ngulu angikanisae angikan kaarei. Tosodi edio kile daadang ngolo eyiakaunor eemut, eyiakaunor, eemut ngolo pei ngolo iyookino ngol ngolo ageuni anakisiakinet.

Ka nguna alalak, ngina ikilomaria tooma nakiboisio nguna cukul anen, aanyun epite ngolo ayaunia Akuj ngiboro lugu tooma, erae ibore ngini ikituumokini. Ikiinakini iyong acalakin. Ketiyiak ayong, akisiom inges, ka arotorotokin iwadia ka akiworoun, obongo ka akiboikin kwap nabo, ka nait arotorotoikin iwadio. Alakara ayong jik noi ayienut ngun: lopite ali kearunia Akuj ngolo epol akision noi neni yok ainakin iwon akingolikin ibore ngin alotooma esaa ngolo ikiyiarua iwon? Kan inyo, ikwuaan ngina atemaria Yesu, "Abu ekile togila nguna daadang ayiakatar inges agielunia ace moru ngina epol egielit." Itegelikini iyong neni ka akwap, ngiboro ngulu ka akwap, ka idio bore daadang ngini ebeit neni aidiobore daadang, ayiakaunor nugu. Iyookino ngun, kiwuaaki akon kisiciasat daadang neni keng. Erae akisiciasat ngina ke etau aanyun apukokinio ngina ka akirot keng.

43 Tokona, erereng ngini esiomi ngun. Iyookino ngun a? Ka ikibala iwon ataparacu naga, erae pa kipedori iyong akisiom, daadang ngini iirari inges esiomio, itererengitoe. Tokona, egeuni ka ngarerengisio neni angulu tar iboikinosi tosodete neni keng ngina esiomere, ka erae ngilam neni adio tunganan angini ikatakini akiyatakin idiobore neni keng kori alemar idiobore aneni keng. Tosodi nait ani kepukunit ebaibul alotooma akilerer ebe arae Yesu Akuj ngolo ka apedor a daadang, utukui nait ngini ebuni alemar idiobore anen. Ee. Erae apukokinio. Inges daadang ngini iyatakini idiobore...erae ngakinapeta nguna ileleba nguna ka apukokinio; erae ikitaabo ngolo esidion ngolo ka Akuj, ngakiro keng nguna esidiok, nguna keng nguna esi-...adio pukokinio daadang ngina itegelikina aneni angin, erae akidwuar ngina ka aliokonu; ema ngerae Akuj, anierae erae nugu Akiyookino.

Ka, totamunito, erae logo ikaabo bon alotooma ebaibul ngolo abu Yesu kiwuaaki akikongiet, inges elope. Totamaki nguna! Ekitaabo epei bon, inges apukokinio keng ke elope. Ekitaabo ngolo bon abu inges kiwuaaki akipucet keng, ka kiwuaaki ngarerengisio ka ngilam keng. Ngarerengisio neni angulu ijiiaunete inges, ngilam anguna angulu ngijiaunete inges.

44 Tokona oloto loculat ngolo a Patimo tokona kotere ogeutu, engaet ngolo angikan kaomwon. Akibois ngina esiaunan, ikicamit atemar erae...akou ka akirot anugu erae: Aanyunet ngina alo Patimo. Abu toyiakaun alotooma kedau Kristo atwanare, kiding ekaru ngolo angatomon kan kaomwon ka ngikan ka angatomon kan kaomwon ka ngikan kapei. Ayiei akibois loculat ngolo a Patimo. Ewasi inges ngamairei ngatomon kan kauni alotooma akibois ebe Asia ngina cici ngina edunyit ekipetoti ngolo ka anam, to, ngolo eteosi ka ekanisa ngolo ke Epeso, alotooma anam ebe Aegean kibakas ka anam Mediteranian. Erae lowae ngolo inges iyiei inges. 73 Totamaki! tokona, eculat ngolo cici ngolo ayiei ngamairei ngatomon kan kauni anakibois ebe Asia ngina cici ngina edunyit anam, alotooma anam ebe Aegean. Ngolo jik ebakasi ka ekanisa ngolo a Piladel-...kori ekanisa ngolo ke Epeso, neni ainakinere eemut ngolo esiaunan, neni araakar Yokana ekeyokon alotooma apaki ngin. Alotooma alimunet ace, abu kingolia jik kide ka ete jik inges ekanisa keng, neni ayiei inges. Tosodi eemut ngolo esiaunan arae neni ke ekanisa keng, ngolo awuoikinit ekanisa ngolo ka anyamet. Ejokak daadang aponi inakinae aanyut neni a Yokana ngolo akujuwuana, ngolo arae ekeyokon ngolo ke ekanisa alo ke Epeso alotooma apaki ngin.

45 Loyiekae bo nait ali ayiei eculat logo? Arae ai ayiei inges, ka loyiekae ali? Ejokak daadang, eyian alotooma ngiemuto ngulu ngorok ikwapei eculat ngolo angatabab ngolo ileleba ngimuno, ngikiitwania, ngikiboboin, ka ngicie dang. Erae ngamairae ngatomon uni akirimor inges, tosodi ileleba ngatabab. Isitiyiao, alotooma ngapakio nguna a Yokana, ikwapei aenis. Akiobois ngina ayaanari ekepukan ngolo ka apukan a Roma ngikaseciak, ngulu erae ngikaseciak kire, ebe emam pa apedorio akidar ikec alotooma ejara ka ngace dang, apedorete akiwuaakin ikec loculat ngol atwakare; aesikin ikec kiboyoto anen akitodol ngina etwakiata.

Akingiset: Nguna ayiakar Yokana nen?ekile ngolo akerit Akuj, ekile ngolo eyookino, ekile ngolo angipetesio angulu ajokak, ngipitesio ngulu ajokak, tomam anatiokisio, arae inyo ayaiakr ekile logo nen? Ebalu ebaibul ebe, "Anguna ka akirot ka Akuj ka ayienaanut a Yesu Kristo."

46 tokona ikipotu iwon oriamutu epite ngolo eyiakar. Eculat ngolo a Patimo, alotooma anam Aegean, ngamairei ngatomon uni alo kipetoti, neni eyapikinit ngamairei ngatomon uni akirimor inges, toyiakas ngatabab, kikeleba ngikiboboi ka ngikiitwania ka ngace dang, tosodi ikisitiyiaetei ikwapei akai ngina ka aenis (ngina ikwuaan ka akai ngina cici ngina isitiyiao ikwa ejara). Elemunio emabus ngolo emam ngepedorete ikec akidar alojara anege, ele...ekasecian ngolo aronon jik, kiwuaakis inges kiwuaakis inges

kai ngina cici ngina isitiyiao ikwa aenis.

Tosodi tokona apotu yaasi ekakwuang logo Yokana...ngolo esidion alotooma ngikasiomak, tosodi epei bon ngolo abu totwanare ngina sek epetuna. Eringa Yokana ngeloto loculat, aponi isitakinae inges anguna ka araut "ekapilan," tosodi aponi kipoi inges alotooma epipa ngolo ka akimiet ngisae ngatomon yarei ka ngiomwon, emam pa ewanito inges. Emam ngipoori iyong ekuwuam ngolo akwuangan aneni ai tunganan...?... apotu kipoto ikec ngisae ngatomon yarei ka ngiomwon alotoom epipa ngolo ka akimiet, emam awanit. Tosodi temasi, nguna itogogongiorito nguna elimunito ngiromanin, ikec ebe, "Arae inges ekapilan, abu tokukur akimiet." Nguna epidorete ngatameta nguna ka akuwan atamakin!

47 tokona, ite iyong, ngina ikinyaraata ikec iwon ngulu "esimete ngatameta, ngulu elimonorete nguna itiyakinosi ngitunga alo ngaren, ka Belisebub," ite iyong neni a bunio ekuwuam ngolo ngorto ngol a? erae nganyameta nguna angikanisae. Ite iyong a? ngisae ngatomon yarei ka ngiomwon, ipoo alotooma akimiet ngina amwuanan, ngina akulae, tosodi emam tar ngetapa inges. O, ipite ngolo aiwaria Akuj inges alotooma keng ke ekuwuam keng. Emam pa erikakina ekuwuam keng.

Aponi kiwuaakinae inges loculat ngikaru ngiarei. Tosodi ngina ayiakaunor Akuj inges bon amaga neni keng, abu kigir ekitaabo ngolo ka apukokinio ikwapei apukokinia emalaika ngolo ke Ekapolon neni keng. Tosodi ngina erikakinotor ngun, tobonguni neni auritere inges ka akiyok ekanisa ngolo ayiei tooma Epeso. Tosodi atwanare ka tonukae tooma Epeso, Yokana ngolo ekujuwuana.

48 O, ipite nait tokona ngolo eyiakatar ngakinapeta tokona! Ejokak daadang, ekanisa nait eyiei neni a Yokana, kori eyiei nareyo ngina apolon, kigirakini Yokana engaet ngolo angikan kaomwon:

Ayong Yokana, ngolo dang arae lokaato kus...alotooma are-...ka erukitos alotooma areyio, ka alotooma apukan ka alotooma atitinyu ngina a Yesu Kristo, ayiei loculat ngolo enyaritae Patimo, anguna ka akirot ka Akuj, ka nguna ka ayienaanut a Yesu Kristo.

Alotooma ace limunet, abu yaite akirot ka Akuj tosodi ayiei akitogogongiyor inges, ebe arae akirot ka Akuj, tosodi abu Kristo tobongu aneni keng ka ayiei akiteyianiar ebe eyookinit inges. Neni nait iyiei iyong nen. Akirot ka AKUj itoodiyar aneni keng, akitogogongiyor ebe arae inges eketiyan ka Akuj. Emam nait pa apedorete ikec akinger ngun, nabo dang ayiei ikec alimokin inges ebe arae inges "ekapilan." "Abu tokukur akimiet ka abu ngewan inges, abu tokukur ngitunga tosodi emam ngengaleuno, ka arae inges ngolo elimonori nguna itiyakinosi ngitunga alo ngaren ngolo emam pa apedori...Itunganan ca ngini aronon, ngini aronon ke-...ekuwuam ngolo aronon noi." Ka arae nguna inges ewuaakiniata ikec inges kinga amaga, apotu totamakis ebe erono inges eyiei kiding ebuku. Nait ayiei inges itiyiae acamit ngina ka AKUj, tosodi ayiakatar Akuj apeleikinet alotooma eyiekae ngol daadang.

49 Emam pa apedori akisitiyia inges, ngakisicianeta daadang, anierae aponito ngikakwuang, "O, lokaato Yokana, anu ikitiyiae iwon alotooma ngunaikamunito nugu? Tosodi a u ikiponi iwon akitiyia?"

Arae Yokana ekadwuaran, ikiyieni iwon nguna. Ka nabo dang ayiakasi ikec ingisito ngakingiseta, nabo dang ayiakatar Akuj apukan ngina a Roma alemamun inges akiwuaakin inges loculat. Tosodi atemar, "tokona, bua, Yokana, acamit ayong akitoodikin iyong idiobore ngini ebuni akitiyiaun." Ngolo esidion alotooma ngikiakia, amam nabo icie akigir inges nait Yokana. Nabo dang aboini kiwuaakinae inges loculat ngolo a Patimo ameun ekaru ngolo angatomon kan kaomwon kedau Kristo atwanare akitodol ekaru ngolo angitomon ka ngikan kaomwon kedau Kristo atwanare. Ka abu inges kigir, tosodi tema:

Arae...ayong lokaato kus, ka erukitos alotooma aryio, ...

Tokona, emam pa erworit inges nguna ikamunito areyio ngina apolon. Emam pa arae ngin areyio ngina apolon, tosodi emam ngebuni lokanisa. Ebuni areyio ngina apolon neni ke eyudayot, meere neni ke ekanisa. Nabo dang emam pa arae areyio, areyio ngina apolon.

50 Tokona engaet ngolo a 10

....ayeyei ayong tooma lokuwuam anakolongit ke Ekapolon, tosodi kiira alo kaku kang e... etoil, ...ngolo ka arupepe,

Ayiei ayong lokuwuam ana kolongit ke Ekapolon, ...

Tokona, emam ngadi nguna ajokak nguna epedori iyong akitiyia akitodol ngina elomaria iyong lokuwuam; emam ngepepdori Akuj akisitiyia iyong. Irai iyong- Irai iyong- Irai iyong- Irai iyong...nguna itiyiae iyong daadang erae- erae nguna aikongin akitodol mono ngina isiakinia iyong akitiyia alotooma ekuwuam. "Erae ka eokini ayong, aokini ayong alotooma ekuwuam. Erae kelipi ayong," ebala Paulo, "elipi ayong alotooma ekuwuam." Ani nait keyiei ivore ebuni neni kang ngini dio ajokan, ebeit tarae ekuwuam inges akapukokini ayong tosodi akirot akitogogongiyor (kitoodiyar alotooma nguna euruuni inges).

51 tokona ikwapei, ngakiro ngace, erae katema ayong, abu Yesu Kristo kiikinite alotooma akirot keng ebe erae kaki ayong, ekebatisae alo kiro a Yesu Kristo, ariamuni ayong ainakinet ngina ke ekuwuam

angolo akwuangan. Nguna esiaunak ayong akitoyia inges akiki. Akapukokin ayong erae ngun nguna iyookino. Kibatisaun nait alo kiro a Yesu Kristo, erae nait nguna etupakinete inges ebe: araumuni ayong ekuwuam ngolo akwuangan.

Erae kadeka ayong, tosodi abu inges ekeik ayong ebe erae kanupi ayong tosodi ekeosakis ngikasikou ngulu ke ekanisa akimiet, ekelipakis ayong, iteyiari akilipi ngina ka anupit ekadekan. "Ekapolon, anupit ayong. Ewuapit ayong ngakiciketa kon, tocamaki ekasikout ekielipaki ayong, ekeosak ayong akimiet." Irikakineta ngun, torubaki ilosi ngaren, erikakin daadang.

52 "O," ebalala iyong "emam ngapupi adio kilocokinet, kerae dang." Emam ngidouno Yesu ngina aaria Akuj inges eringa akwap ngepetakina, ngina raakare inges-arae inges imesek ngini ka Akuj ngini aponi toarae eringa akwap ngepetakina. Nait alotooma ngatameta ka Akuj elope, aris inges kirikakin. Amam pa ayiei nait ayong, kerae dang kiyiei iyong; nait tooma lokitaabo ngolo ka Akuj, erae keyiakauna sek ngirorua yok nen, ewuaakinio eringa akwap ngepetakina.

Ngina elimunio Akuj idiobore, ebeit kitiyiaun. Nabo dang ngina itodolikinio iyong ngakiitaneta ka Akuj, totamunite jik, ebuni Akuj akisileereun ka toiwa ngun daadang, torubaki iyong ilosi ngaren, erae etic ngolo irikakina. O, emam ngeumokina ngun a? O, okoe, totamaki! Tolimoki jik Akuj...Tosodi abala Akuj, "Kitiyia iyong nugu, etiyiae ayong nugu." Ejok, erae kalot ayong etiyia nugu, ebeit inges akitiyia kwagea.

53 tokona, ebalala esiitanit, "Toanyu, adidi inges."

Emam ngeyaunete ngun adiokilocokinet. Abu Daniel kilipite apei paki tosodi arae ngirua ngatomon yarei ka ngiarei eringa emalaika ngedoluno neni keng, nait emam ngekaruna inges, ayieni inges ebe ebuni erae keyia ngun dang, nabo dang abu inges kidarite akitodol ngina adolio nen. Nguna inges atametait. O, erae ngun eyiei iyong araimun anupit. tokona ebeit iwon anyoun aneni angun, ikiyiakaunor akijiaanakin ngina ka akitangal adio tipei, emam ngiyiakaunor a? Erae ngun kire. Ee, nguna ka anupit. Nait ikiitanit akijiaanakin ngina ka akitangale etau, akitangaleun tooma, neni ebuni arubar nen, eriamuni iyong akiyiar ngina emam ngedaun. Emam ngebuni akiyia ngina ruba apiripirior kori amojong, erubakinit iboi, idongit ikoni neni pei nen.

54 Tokona, abu mono inges toyiakaun tooma lokuwuam eringa idiobore ngitiyiauna. Ibore ngini esiaunan ngini abu inges kitiyia, ayiei loculat ngolo anyarita Patimo (ngiboro lugu daadang ngulu abu inges kitiyiate), tosodi abu inges tema, "Abu eirarite etoil," ka ngiboro ngulu cie lugu daadang. Nait ani eringa edio bore daadang ngitiyiauna, ayiei inges tooma lokuwuam. Tosodi erae kiripu iyong alotooma ebaibul kon, nganyukutae nguna ke ekuwuam nguna apolok, ekuwuam ngolo akwuangan. Amen! Abu inge stoyiakaun tooma lokuwuam. O, atami jik ayong ebe erae ngun nguna eumokina:

Ayiei ayong tooma lokuwuam ana kolongit ke Ekapolon, ...

Ana kolongit ka ani? Akolongit ke Ekapolon. Tokona, eyiei ekiyan ngolo apolon. Esililinga jik ngun, alotooma adakika.

Tokona, ikwa ngina ikiaakar ataparacu naga, abasi ngicie ebe apukokinio, ngina ke ekakwuang Matayo ngitomon ka ngikan kaarei, arae "Petero." Ebalala ekanisa ngolo akatolika, "Abu inges todukoki ekanisa keng neni a Petero; arae inges Paapa ngolo esiaunan." Lopite ali keraakar inges paapa ka kitaakina? Ite iyong a? Tosodi atemar, "Alosit Peteo Roma, aponi tonukae nen." Tolimokinae nait ayong apei kibois, eemut ngolo ngorot kori iwadio adaadang, nen kelositor Petero Roma. Ite iyong a? Etiyiat Paulo, nait meere Petero. Iyookino ngun daadang.

55 Nabo dang ikiripu ebe ngatamanakineta nugu ka ngiboro, aliaut jik. Ite iyong a? Nait ngitunga nakolongit naga erae ngulu... neni ilosi iyong daadang, erae...araimu edio kanisa ngolo apolon esumar ngolo ayiei nakan keng. Iyieini iyong etiae angisumar angulu aponi toriamunae, ngisumari lugu jik akire, nakolonigt naga ngulu ayiakasi tooma...? Ngitomon ka ngikan kaomwon. Apotu toriamut ngakoyio, apotu toriamut-apotu toriamut nganyile nguna angilowui, tosodete atiror ka akiting. Tosodi emam- emam ngikiyiakar ngiboro ngul, emam ngikiitanit ikec. Eyari Kristo! Eyiei inges tooma yok, meere edio sumari, kori atutubet ngina ke emusalaba, kori atutubet ngina ka akoit, kori idiobore. Erae inges Akuj ngolo eyari, ngolo eyari alotooma yok, itoodiyanar elope. Ikiyiakar apei baruwa bo ngina igiritae ngina etamunitere, inges akikunyanakin lomesa ngolo ke Ekapolon. Akiitonor atwanare keng. Nait nguna ikamunito Kristo elope, eyiei inges ka iwon ka tooma yok. Tosodi nguna inges ikicamit akikiikokin (asir ngina ke ekuwuam angolo akwuangan) neni ka akwap. Kikiikoki inges akitodol ngina edungeoria akica. Iyookino ngun daadang.

56 Tokona, e...nabo dang, kitee iyong, ikipotu iwon oyaasi ewae ngolo cie yiege ngolo ke erot. Iyieni iyong ekatakinitor ayong jwijwi araun nugu, tosodi epukuununyi Ekapolon yok jwijwi neni kang; eyiei epei kisal bon, ka ekisal ngolo cie, nait kiding jik erot inges eperio akiyookino. Iripunit iyong Isaya, neni abaakar inges ebe eyiekaun eort ngolo apolon a? Isaya ngatomon uni ka ngikan. Ka itamunit iyong epite ngolo aotor ngiyok kaitotoi ngulu epol egielit Nginasarin eete ngol, iyieni iyong, "Erot ngolo apolon ngolo

ka akwuangis. Erot ngolo apolon ngolo ka akwuangis." Tokona, erae kisiomuni iyong ebaibul kon ejok, emam ngebala ebe "erot ngolo apolon ngolo ka akwuangis." Abu tema ebe, "Eyiakaun erot ngolo apolon ka esokot, tosodi eponio anyarare," meere erot ngolo apolon ngolo ka akwuangis, nait "esokot ngolo ka akwuangis. Erae Ka arucokinet ngina engetakini alimunet kon. Ite iyong a? "Erauni erot ngolo apolon ka esokot, tosodi enyarao esokot ngolo ka akwuangis," meere meere erot ngolo apolon ngolo ka akwuangis.

Kitee iyong, edukokinio erot, esokot...edukokinio erot ngolo ajokan, eyiei ewae ngolo ikiaara kiding, anierae ecamakinit idiobore daadang ngini engoriaana lowaitin daadang. Ikec nguna. Ngina ebunio itunganan kire neni a Kristo, atereikin ngakonyen keng neni a Kristo. Erae kerae inges ngolo epatana akingo iwadio, erauni inges ngolo ikamuni adio kiroit toting ejok. Erae kerae inges ngolo elilim iwadio, eyiakaun inges lowae ngolo cie yiege torauni jik akooli, alowae angolo cie ayiege; kitee iyong, aosou keng. Nait iyiei ibore ngini apolon jik kiding erot, ka ekuwuam ngolo itemokino alootoma kon, akidar iyong imuana ka ilosi. Amen! Ka ayienut nguna itemokino akidar iyong alotooma arimaarit Ekuwuam, alosit jik ikwapei elosio ekuwuam; meere akitodol kori meere kelunyar, ikwapei jik elosio Ekuwuam.

57 Ebala ekanisa ngolo a Katolika, "Arae apukokinio Petero."

Ebala ekanisa ngolo angulu etepegito, "Arae Kristo."

Nait itatami ebaibul, "Arae apukokinio inges abu inges inaki (abu Akuj inaki inges) ngina a Kristo."

"Irai iyong Kristo, lokoku ngolo ka Akuj angolo eyiari."

"Itererengitoi iyong Simon, lokoku ngolo a Yona, meere akiring ka ngaokot ikipukokis iyong nugu, emam itunganan, esukul ngolo itatamere ngakiro nguna ka Akuj, kori akibois ngina ibooyioto ngipadera, idiobore daadang, abu ikitatamik iyong ngun. Nait Papa kang ngolo anakuj inges ikipukoki iyong nugu. Irai iyong Petero, neni ka ataaba anaga inges adukokini ayong ekanisa kang, tosodi emam ngepedorete ngidorin ngulu alogiaaana akiloun inges."

58 Tokona ikiponi nabo nakibois ngina ariamuniata ikec ngatamanakineta nguna egelegelia. Tokona, ace paki adiakairt ayong; erae kadiakarit ayong, ekesion ayong Akuj. Emam ngabuni ayong acamanar ka ngulu angakinapeta ka akolongit angina angakan kaarei angulu ilipete eramiram ngulu ebasi ebe, "arae akolongit ngina angakan kaarei inges ayiakar inges tooma, akolongit ngina ke ekapolon." Ebasi ngikaitotoi ngulu ilipete eramiram, ka ikec ngulu alalak, ebe arae akolongit ngina a Sabaato inges anyarit inges akolongit ke Ekapolon, "Esabit, akolongit ngina esiaunan." Tosodi ikiripu alotooma ngapakio nguna alalak ebe-ebe ekanisa ngolo angikristo nabo, nakolongit naga, eringa ngiketepegak, enyarito inges ikwapei "akolongit ngina ke Ekapolon, Esabit." Emam ngerae ngun nguna igitae. Arae esabit akolongit ngina esiaunan alotooma esabit alo baibul, meere akolongit ngina ke Ekapolon. Ka nabo dang emam pa arae akolongit ngina angakan kaarei, sabaato. Ketiono inges araun epei alotooma ngarua ngun anierae abu yaiki Yokana ngikaru ngiarei akigir Apukokinio. Arae ngin akolongit ani? Keyiakasi ngarua nguna alalak nguna ka akolongit angina angakan kaarei ka ngarua nguna esiaunak nguna ka amuronot.

59 Ebaibul, apukokinio aponi kigirae ameun ekaru ngatomon kan kaomwon ka ngikan akitodol ekaru ngolo angatomon ka ngikan kapei, ngikaru ngiarei. Arae akolongit ngina ke Ekapolon. Erae akolongit ngina ke Ekapolon jik nguna abala inges, tosodi arae nguna arae inges ngun. Aponi todakarae Yokana alotooma ekuwuam tooma nakolongit ngina ke Ekapolon. Erae naga akolongit ngina ai tunganan, nait ebuni akolongit ngina ke Ekapolon. Alotooma ngakigiret ikiriamuni ebe ayiei inges tooma nakolongit ngina ke Ekapolon, todakarae alokuwuam tosodetei ayaar nakolongit ngina ke Ekapolon. Amen! Erae ngun nguna akire. Kitee iyong, ayiei inges tooma nakolongit ke Ekapolon. Erwuoro ebaibul nguna ka akolognit ke Ekapolon. Ikilomari neni angun alotooma apaki adio, ngakigireta nguna alalak.

60 Ibore ngini esiaunan, akolongit ngina a sabaato, ikwapei ikirworor nguna ikamunito inges, emam ngerae akolongit ngina a sabaato akiricit adio kolongit. Emam ngeyiakare iwon adio kiciket akiricit eramiram anguna a sabaato. Emam ngeyiakare iwon adio kiciket akiricit akolongit ngina esiaunan anguna a sabaato, alotooma akitutuket ngina ngorot. Ebala ebaibul, alotooma ngiburanean eke ngolo angiomwon, "Karae inakinite Yesu ikec akiengun, pa mono kirowrit inges nabo nguna ka akolongit ka ace a." Erae ngun nguna akire. Nait esalakinet nen akiengun, kori akiricit ngina a sabaato, neni angitunga ka Akuj. Anierae iwon ngulu ikipotu onupa, dang, ikiloma nakiengun keng; eengun iwon alo tisicio yok ikwapei eengunia Akuj dang alotooma ngitisicio keng.

Tokienyi! O! Epuro Ekapolon. Ngina apupunio ayong ejok, engareniyori ayong aneni kang.

61 Toanyuwa, alotooma akolongit ngina a Sabaato. Abu Akuj kitiyiau alotooma ngarua ngakan kapei, tosodi anakolongit angakan kaarei abu inges toloma tooma nakiyengun tosodi emam nabo ngebonguno ngakiduk ngakwapin nabo ngace. Tosodi ainakin neni angitunga ikwa atamunet. Anierae emam pa ipedorete iyes akidar tokona, anierae ani idarito iyes sabaato anege, erae ewae ngolo ka akwap yege esabit nabo. Ite iyong a? Nabo dang itoodiunit ebe arae ngolo angitunga, alotooma apaki ka esaa anguna a Isirail. Nait idongit nen akidarit ngina a sabaato anguna angitunga ka AKUJ.

Anierae iwon ngulu...ipotu onupa alomar tooma nakiyengun keng, ... tar kerae ngitisicio... (ayiei ayong atakunun alotooma ngiburanian, ekek ngolo angiomwon) ... tar kirikakina ngitisicio ameun apetakinio ngina ka akwap.

Anierae erworit inges anakibois ka ace...alopite alogo, ... akolongit ngina angakan kaarei...

Tosodi nabo, abu inges toenik nakolongit ace, ebalalotooma Daudi, ... (iyes ngulu igirete, Ngiburanian ekek ngiomwon)

Tosodi nabo, abu inges toenik nakolongit ace, ebalalotooma Daudi, nakolongit naga, kedau apaki ngina aoyian alunyar; apupun, ngina ipupunioto iyes...kiro tema, ngina iiraria iyong etoil keng, ngitogogong etau kon.

Anierae kan inakinite Yesu ikec akiyengun, (akolongit)... pa mono kirworit inges nabo anguna ka ace kolongit a.

Nait idongit nen ...akiyengun (kori akidarit ngina a sabaato) ...

62 Akiro it ebe "akiyengun." Erae sabaato akiro it ngina egelaana aneni yok, ngina ewuokinit "akiyengun." Erae akiro it ngina Buraniat ngina ewuokinit akolongit ngina ka a "akiyengun", emam ngitiyauni, akolongit ngina a sabaato, akiyengun.

Nait kerae inakinite Yesu ikec akiyengun, ...pa mono...kirworit inges nguna ka akolongit ka ace a.

Nait idongit nen...akiyengun (akidarit ngina a sabaato) neni angitunga ka Akuj.

Anierae iwon ngulu ikiloma nakiyengun keng, ...ikiyeungu iwon alo...tisicio yok, ikwa ngina eyengunia Akuj alotooma ngulu keng.

Emam ngebekinio iwon inges anakolignit angina cie angina ke esabit ka togeunae nabo, alomar iwon tooma akiyengun. Yesu irworo ngakiro nguna ikamunito apukan ngina ka Akuj, tema inges, "Iirarito iyes ikec ebasi nguna angarua anguna ngorok, 'emam iyong akiyar.' Akalimokini ayong iyes, inges ngini, engoikini lokaato anguna aikongin, aberakin akiyar. Iirarito iyes ebookoi, ikec ngulu paaran, 'Emam iyong akilom.' Erae ngin akicikakinet. Nait akalimokini ayong iyes, inges daadang ngini ingolikini aberu kingobel inges aberakin akilom ka inges alo tau keng." Iyookino nguna a?

63 Nabo dang arae ngiboro Igu daadang ngatamununueta, ngaanyunyunueta ca, ngaumonokineta, idarito apaki ngina akire abunore. tokona, ngina erekakinia Yesu nguna, Matayo ekek ngitomon ke epei, (ngakiro nguna ka apukan ka Akuj), tema inges:

Potu iyes daadang ngulu itaaritosi neni kang, ngulu ikiupit, ka ngulu iwuokosi, ka ainakini ayong akiyengun lotain kus.

Yaasi ayokot kang aneni kang, ka kisisisata aneni kang; anierae etasiono ayong ka itediteuna... (iyookino nguna a?)

Potu iyes daadang ngulu itaaritosi neni kang, ngulu ikiupit, ka ngulu... iwuokosi, ka ainakini ayong akiyengun lotau kon. ("erae kitaaritoi iyong apei kolongit, ngarua ngatomon, ngikaru ngikan, ngikaru ngatomon uni ka ngikan, ngikaru ngatomon kan, ka ikiup iyong apapanu akuwan, potu neni kang, akainakini ayong iyes akiyengun. Alemari ayong awuokon ngina ka asecit ngin aneni kon, ka oloma tooma kon, ka okoinaki iyong akiyengun ngina edolit ka akisimuonikinio.")

64 Tokona, inyo bo akiyengun ngin? Erikakisi nugu jik iwadio, kingoliki neni erae inges. Apotu ikec ngicie temasi, "Kan inyo, ilosio iyong arucokin ka ekanisa." Emam! "Iwuakini iyong ekiro kon lokitaabo." Emam! "Ejok, ekabila ecie ngolo ke ebatisimu." Emam! Erikakisi jik inges engoliki neni erae inges. Iitanit iyong akitiyiakin ngun tokona pei eringa isua idaritae a? Ikingoliki neni abu Yokana tolot. Ekabila ka akolongit ka ani abu inges tolosite?

Ngina atwania Yesu anakwap, ka kirikakin etic keng, abu inges toloma iwace.

65 Tokona obongosi neni a Isaya ekek ngatomon yarei ka ngikan kauni, ka engaet ngolo angikan kauni. Anupit ayong ebe ikoni nen, tokona, Isaya ekek ngatomon yarei ka ngikan kauni engaet ngolo angikan kauni. Tosodi osiomutu, Isaya ekek ngatomon yarei ka ngikan kauni, ekadwuaran irworo ngikaru ngamiyae ngakan kaarei ka ngitomon ka ngiarei eringa nguna ngitiyauna. tokona, ngiyai icamito ayienun nguna erae akiyookino a sabaato, nguna erae akiyengun ngina iyookino? Inges naga anege. tokona, nege inges erworitor ekadwuaran inges, ka eketoodikini ayong iyes neni abunio. Kitee, Isaya ekek ngatomon yarei ka ngikan kauni engaet ngolo angikan kauni:

Anierae daadang... ekadwuaran edwuari nguna angarua anugu)

Anierae ileleba ngimesae daadang ngalekan ka asiilio, (ngitunga ngulu emaseta etaba ka tomerasi ka toliokonete ka tokokoete enyamete ekomunio) ... nabo dang emam akibois ngina asegan.

Ngae itatami inges ayienut?...

Ngae ipedori iyong akitatam ayienut nakolongit naga?

66 Ngiyai eiratiro Billy Graham nakolongit naga? Arae alimonokin ngina ka aumokin ngina abu inges tolimonokinite, epite ngolo nupiata ngitunga aliokonu ka kiyataki jik ngaren alotooma aliokonu ngin ka-ka tar kitojokas make ka totamete ebe itiyiaete ikec nguna iyookino. Nguna ka Amerika nguna eyaikinete ebuku, abu inges tema, ka tobala, "Akijiiliyet ke etunganang angolo aason, ka amuyan angolo iriyanari etaba," eyait apei liokonu ngina a Satan, ka akilo akitaraun inges ebangaanoti, neni erae inges, akiriyanari ibore ngin ka kikatakinete akitaraun ngolo ekile ngolo aason. Erae inges ebangaanoti tar akiriyanar inges, tarae e...kilelebasi ka atwanare ka etoku ka idiobore daadang, ka eringa nabo iriyanari inges kwap ngiukoi keng. Erae inges ebangaanoti. Meere a-meere akijiiliyet ke ekile angolo aason, emam ibore ngini ikoni nen. Emam ngisitiyiae ekile ngolo aason ngiboro ngul.

"Emam akiyar pa kerae neni najwe nguna enyaritae Otel ngatomon kan kaomwon ka ngiarei," kori idioore ngini ikwuaan ka ngin. Emam akityia alo kinga ngina a Kristo, kakiyar ngina akire ngina iyookino. Inyo einakinit ngiliok ka ngaberu akimat ibore ngin? Anierae ikatakinito ikec akisimuonikin akure ngin alotooma anen ngina ewuaakinit Akuj tooma nen kotere akikureikinit anguna keng, ikatakinito ikec akisimuonikin kan ngibor ngulu ka akwap. Tosodi nguna inges eyiakare iwon ngiboro ngulu. Nguna inges itiyiata ngitunga alopote angolo, anierae ikatakinito ikec akitodunge akure ngin alotooma kec anguna ka Akuj, tosodi einanakini Esiitanit ikec atwanare akilo akiyar.

...ilelebasi ngimesae daadang ka ngalekan...

67 Ngikiliok ngulu itatamete nguna ke edin, idiobore daadang, irworosi nguna ikamunito inges, "Ejokak daadang ayiakar akitalakario adio ngina asegan." Emam ibore ngini!

Ngae itatami inges ayienut? Tosodi neni angae einakini inges...amisiikin akitatam? Ikec ngulu emikar akinak, ka ngulu alemar alokisin. (tokona emam nabo ngeraakae iwon ngidwe ngulu cicik.)

Anierae ebeit toyiei akitatam kidiama tatam, ebeit toyiei akitatam kidiama tatam; ederes kidiama ederes, ederes kidiama ederes; nege ngadi, ka amaga ngadi:

Anierae alotooma ngipon ngulu emaranete ka ngangajepa ngace inges abunio ayong akirworo lo tunga lugu.

neni angulu abu iges tema, Erae naga... (inyo? Akidarit ngina a sabaato!) ... akiyengun neni einakinia inges ngulu eupit... ("Potu iyes ngulu ikiupit ka ngulu inuwasi.") ... einakini inges ngulu eipit akiyengun; tosodi erae naga akisiteteunio: tarae nabo pa apedorete ikec akiirar.

Wori itiyiaunotor nguna? Ngikaru ngamiyae ngakan kaarei ekaku ngina anakolongit a Pentekoste ngina eboikinotor ngipon ngulu emaranete neni angitunga ka kilelebunos ikec daadang ke ekuwuam ngolo akwuangan ka togeut akirworo angangajepa ka, abu ekuwuam ngolo akwuangan kikama akiyar kec, tosodi apotu ikec tojongoto akitiyia ngiboro ngulu ka akwap. Ka apotu ikec tolomasinakiyengun kaapei ka Kristo. Tema Paulo, alotooma ngiburanian ekek ngiowmon, "Iwon ngulu ikiloma tooma nakiyengun keng ikiyengu alotooma akitioyia ngiboro ngulu ka akwap ikwa ngina etiyia Akuj anakolongit angina ka asubio, abu inges toloma nakiyengun keng, tosodi ikilomari tooma ka inges kirikakin ngitisicio yokngulu ka akwap." Sabaato nait kon ngolo akire ngolo iyookino ngolo.

68 Nabo dang aponi tolemunae Paulo ka toloma tooma lokuwuam ngol ngolo a sabaato, ka abu ekuwuam ngolo akwuangan yau inges erot ngol daadang tar nakolongit ngina ke Ekapolon.

Kaanu kiro eyiakare iwon ngijiyiesio? Kaanu kiro eyiakare iwon gatiokisio? Kaanu kiro edingar ebuku ka ebuku? Abu Yesu, Ekabaka ngolo ka akiyar bunite, ka apotu toara inges.

Alotooma gisabito ngidi, kori tar tokona, eyiakasi ngatili nguna eyienitae ka ekasi kout ngolo eyienitae ngolo anganapito anguna arengak ka epenek ngolo akwuangan ka-ka ngikaadongoi ngulu erwosi ka ngikabilae angibor daadang ngulu inenosi, ngolo erae ekimomwor ngolo ka akapirioonut. Erae iborosit ngini ke ekanisa a Katolika. Ngitunga etacete ngitasisio ngulu apolok ka ilocete ngainanakineti ka ngiboro ngulu ikote ngul, akapirionut! Erae Esukuku akolongit ngina ka akimaima.

69 Ka ngace nabo, emam pa auritae Kristo alotooma ngirua ke elap ngatomon yarei ka ngikan ngulu ke elap nagtomon ka ngiarei kerae dang. Kemam pa keuruunitae inges. Erae kiyiakauna iyong Yudeya, ileleba ekuno lokaamukui, neni emunaara adepar nege. Auriyo elap ngolo angiomwon apaki ngina elomuniata ngisubuna daadang.

tokona, erae etal kec. Tosodi kan bo inyo- kan bo inyo itiyiare iwon ngiboro ngul? Anierae etupitae

iwon ngitalio ngulu angitunga akilo ngakiciketa nguna ka Akuj. Ikec...emam aationis ibore ngini ikoni nen, nait eyieununuete ikec akolongit ngina ka acurus aneni keng. Eraengileec, ngileec ikec akitiyia ngiboro ngulu ikote nen. Ekimuomwor ngolo ka akapirionut! Wori ayiakar ekasikout ngolo eyiunitae ngol ngolo anganapito anguna arengak ka epenek ngolo akwuangan ngol idiobore ngini ikamanara ka Yesu? Wori ayiakar apoo kori ikokor ngini ka akolongit angina ka akyiarun a Yesu kori...ngini iwosakinitae ewuino edio kori idiobore, kori edio kabila ka apoo angina akwuangan ayiakator idiobore ngini ikamunit ayiarun ngina a Yesu Kristo? Emam ngiteete iyes epite ngolo eyiakar akwap ngina ka acurus...?

Nguna inges egialanareta ikec ngikitaaboi lugu ngulu angieosio angulu eramio noi alugu ka ngaputosia nguna engooriaka, ka nguna ikitakadakinete, ka ngiboro ngulu ikote nen, erae anierae eyiakae angitunga iitanit noi abangao ngina. Erae anierae eyiei idiobore ediakara alotooma etau, emam ngelomara ikec tooma nakiyengun ka Akuj ka akiyengun aloboro alugu. Ngina eponiata ikec nen ka toriamut ekuwuam ngolo akwuangan, erikakis nait ikec akwap ka ngiboro ngulu ka akwap.

70 Abu Akuj ya inges. O, emam nganupit ebe ayaitae inges ikwa Paulo, tokona, kidiama tooma nakuj ngina angauni ka kingolik ngiboro. Ejokak daadang, abu ekuwuam ngolo akwuangan ngolo epol egieelit kitiyia ngisabito ngidi ngulu alunyarosi, anege, kimiek engolik... Alotooma alimunet ace, akuriana atwanare, ka abu ekuwuam ngolo akwuangan okoyaite ayong kidiama ka eketoodik ayong neni arae inges. Iirarito iyes ayienaanut. Ngina nait abongunio ayong, "Atwanare, ai bo eyiei emal kon nait? Okoyaar akingolikin nguna ayiakasi yiayei akamukoodot. Abu inges okocamaki ayong abongun alimokin iyes ebe yiayie amaga emam ngauyenito ka ngikwuamin, ikirae iwon ngikiliok ka ngaberu, ngisorok, emam atwanare, emam adekakin, yiayie ca akamukoodot. Emam ngace nguna ikitiyia ini yong atwanare adepar akiriyar yong jik tooma nakibois ngin.

71 Tokona, aponi yaarai Yokana a loculat a Patimo, alotooma ekuwuam, tooma nakolongit ke

Ekapolon. Erae naga akolongit angitunga, ejiyiete ngitunga, nait ebuni akolongit ngina ke Ekapolon ngina erauniata ngapukanisia nugu ngapukanisia nguna ke Ekapolon yok ka Kristo keng, ebuni nait apukan ngikaru aliput ayiakaun. Akolongit ngina ke Ekapolon, akolongit ngina ka abunore keng, etube keng, erauni ngin akolongit ngina ke Ekapolon.

Erae naga akolongit ngina angitunga, nguna ikec kijukanareta ikec yong ka kitiyia nguna daadang ecamito ikec akitiyia kin ka yong, nait eyiqakaun apaki...Ikinyarata yong...ikinyarito ikec yong tokona, "ngulu ekurauna tolakara noi anguna ke edin kec ka ngulu ekokito noi anguna ke edin," nait eyiakaun apaki, kitee yong, ngina ngitiyiaata ikec ngun. Epote ikec acala ka akiululu ka akimasanakin nakejen kon. Ebalabaibul, alotooma Malaki ekek ngiomwon, ebuni tar yong alosit alokurono kec kedaun ikec akicunyar; emam ngeesikini ikec ataagorite kori ateni. Erae jik nguna inges ebalabaibul, "Epote ngulu iyookino alosit kipudaete ngikuronoangulu eroko." Erae jik kire. Emam ngeesikini ikec kerae dang ataagorite kori ateni, emam ibore ngini ebonguni. Ka edaunosi ikec. Tokona eyiei akolongit ngina ke etunganan (ngakitiyiananareta nguna ke etunganan, ngitisicio ngulu ke etunganan, ekanisa ngolo ke etunganan, ngatamanakineta nguna ke etunganan), nait ebunit akolongit ngina ke Ekapolon.

72 Tokona, ayiei inges tooma lokuwuam ana kolongit ke Ekapolon. Ejokak daadang, tosodi ibore ngini esiaunan ngini abu inges kiira ngina ayiakar inges tooma lokuwuam anakolongit ke Ekapolon...tokona ikipotu iwon oriamutu engaet ngolo angitomon:

...alotooma ekuwuam anakolongit ke Ekapolon, ka abu inges kiira...e...etoil, esibit... arupepe,

Ngikidepa apei kitadapet, tokona. Erae kibeit iwon ayaar inges taparacu, pedorio iwon ayaar, ite yong a. kitee itunganan esaa, kotere gakowarik ayong.

Ejokak daadang, tokona, "...ayiei tooma lokuwuam anakolongit angina ke Ekapolon." toKona totamunito, inyo ibore ngini esiaunan ngini ebeit iyes akitiyia? Toloma tooma lokuwuam. Lopite boa li eponeta ngapukonokineta nugu neni kon? Toloma tooma lokuwuam. Lopite bo ali iriamunia yong ekuwuam ngolo akwuangan? Toloma tooma lokuwuam. Toloma tooma lokuwuam.

Ngina iraakar yong ekasecian ka ilosit lodonga, ebu yong toloma lokuwuam ngol. O, utukui, ibu yong togeu akiba ngakan kon ka akidamidam nakejen kon, ka acala alotooma ekimomur, ka kimasanakin akopiya kon losimit ka akai, ka kirimite, kitiyiae asiilio. Iyiei yong lokuwuam keng. Totamakini yong etunganan, ngolo abobokinit edonga noi, ilosi akiodonga, tema, "Ejok, atami ayong ebe, iyes daadang iyakatar esaa ngolo ajokan."

"O!" atemarete ikec. "Irae yong aturot ngina anarwatata, toloma anege!" ite yong a?

73 Tolot nabolia ngina ke epira, togeuni itungan akeria epira, kori icie bore, kiboikin tosodi kingolik, ka tema, "Ejok, atami ejokak ngun." Emam, pa kipedorit yong araut ngolo imina epira noi, kirai yong ngolo akire ngolo...pa kiyiakauna yong tooma lokuwuam ngolo ke epira. Ngina egeunia idio tunganan akeria epira, inyouni yong ka tocalaki, "Utukui! Okoe! Kilou!" tonanga akopiya anakou ai tunganan alopite

angol, emam itunganan ngini elimuni akiroito alotooma nguna ikamunito ngun.

Alotooma nait ekanisa ngina ilomaria iyong lokuwuam, kinyouni ka acalakin, "Akipurio! Aleluyia! Epuro Ekapolon!"

Tobobongi icie tunganan, temari, "Ngolo ekurauna ka tolakara noi anguna ke edin keng." (O, Lokaato Wood...)

Alosi ayong akingit iyong akingiset. Erae kitiyiao isua ngulu ikikurauna ka ngulu ikilakara noi anguna ke edin kosi, ka nait ngulu emam ngekurauna ka ngulu emam ngelakara noi anguna ke edin kec ngulu alokinga ngul. Kejok ayong araut ngolo akurauna ka ngolo alakara noi anguna ke edin kang (ngipedorete iyes dang a?) akilo ngolo emam ngekwuang. Utukui! Kire jik! Ngulu emam ngekurauna ka ngulu emam ngelakara noi anguna ke edin kec.

74 Tokona, ayiei inges tooma lokuwuam. Abu inges toloma lokuwuam, togeunete nait ngiboro akitiyiaun. Ka nait ngina alomaria inges nen, abu inges kiira arupepe. Tokona, elimorito jwjjjwi arupepe ayapuun ngina adio bore. Ikwa ngina ibunio iyong...ngina eyapuunia Ekabaka adolon, ekutakinio arupepe. Iyookino ngaun a? Ngina eyapuunia Yesu, ekutakinio inges arupepe. Ngina Alosio Yosepu, akutakinio arupepe. Tosodi tokona eyiei ibore ngini ebunit, abu Yokana toloma lokuwuam ka abu kiira arupepe. Tosodi abobong akingolikin ibore ngini ayiei kaku keng ngina eiraria inges arupepe; kedau inges alomar lokuwuam.

75 Ace paki ayiei inges idongae, epori, ekeri irimorito eculat daadang. Ayiakatar inges apaki ngin ajokan, ayiei inges tooma lokuwuam. Nabo dang, tosodi inges...Esubunite ngun nguna emam ngeritere akai ka AKUj, nait emam ngapeleikinit ayong inges anguna angun, kitee iyong. Apedori inges! Inges ebe...ejok, ace paki kitiyiae inges nguna. Anupit aoyng ebe ayiakar inges apaki ngina ajokan alotooma ekuwuam, ipuri ca AKUj, anierae nguna jik apotu kitiyiaikin neni keng nguna ngina adoikinin inges ekuwuam anakisiakinet. Ngina adoikinin inges ekuwuam ngolo akwuangan, abu inges kiteriterokin ikwa ngikiliok ka ngaberu nguna emerasi, kitiyiata isibit emerasi ikec, ka erwor ngolo iburiburio. Ka tonyara-...kitiyiata ikongina akitodol ngina atemariata ngitunga, "Ilelebasi ngitunga lugu ka eviini ngolo kitete." Arae lopite ngolo inges atiyiatotor ikec alotooma apaki ngina esiaunan, nabo dang buni ekuwuam nabo, ace paki epite ngolo kitiyiator inges dang ngolo. Ite iyong a? Emam ibore ngini kitete alotooma nguna ikamunito ibore yegen, erae logo edin ngolo ngorot. Ee.

76 "Tooma lokuwuam anakolongit ke Ekapolon." tokona, ikipupi iwon nguna. Inyo bon nait tokona? Arae inyo nait tokona etiyiae inges? Aponi todakarae inges aloculat, tooma lokuwuam anakolongit ke Ekapolon. Adio tipei ngina alomaria inges nakolongit ngina ke Ekapolon, abu inges kiira arupepe. Inyo inges? Erae idio tunganan eyiei ayapuun. Eyapuunit ngolo apolon. Torukinete ngarupepe, ebunit idio tunganan! Abu inges kingolia! Aleluyia! Arupepe:

Ebala, arae Ayong Olufa ka Omega, ngolo esiaunan ka ngolo esidion... (meere alimoret ai tungan angini angiarei kori ngini anguini, nait ipei tunganan bon) ... arae Ayong Olufa ka Omega, ... ("Eringa ayong ngitoodikina iyong idiobore, acamit ayong toyieun iyong ebe arae Ayong ngolo arae!")

Ngina epol alotooma ngapukonokieta daadang inges Akujuwuuanu, Akujuwuuanut a Yesu Kristo ngina apolon. Emam ngiyiakaun iyong nakisiakinet akitodol ngina inupia iyong ngun, torotoki kinga... Nguna inges abala Petero, "Tokiwa, tosodete kingolikis nait Akujuwuuanut. Kibatisaunos alo kiro a Yesu Kristo anguna ka alemario angakus secicia, ka ikapakinosi nait ayaun tooma lokuwuam." Ibore ngini esiaunan ngini ebeit iyes toyienete inges Akujuwuuanut a Kristo. "Arae ayong Olufa ka Omega! Arae ayong ngolo ayiei ameun aneni a A akitodol neni a Z, emam nabo ecie nait ayong. Ayiei ayong anakisiakinet, ayiakuan ayong alotooma angetakinet.

Arae ngolo ayiei, ngolo eyiei, ka ngolo ebuni, ngolo ka apedor a daadang." Totamakisi ngun" nguna inges abu arupepe tolimu.

77 Tocoite Yokana! Iloma iyong tooma lokuwuam, eponio apukokin idiobore neni kon. Inyo inges? Aruun ngina ka arupepe, ibore ngini esiaunan, "Arae ayong Olufa ka Omega." Ngolo engarenon alotooma ngapukonokineta daadang. (O, ekasecian, kijuuru, toki tokona eringa apaki ngelunyara.) "Arae ayong Olufa ka Omega." Neni arae inges, inges ibore ngin iesiaunan ngini abu inges kiteyieik inges. (Ngae ngolo eyapuunit logo? Erae logo Ekabaka Yesu a? Ekabaka AKUj a? Ekabaka ekuwuam ngolo akwuangan a? Tema inges, "Arae ayong nguna daadang! Arae ayong ameun aneni a A akitodol neni a Z. Arae ageun ka angetakinet. Arae ayong ngolo emam ngatwani, ngolo ruba!"

Ekaku iwadio ikite iwon inges alotooma ngadoketa ngakan kaarei nguna ke etunganane keng, kitee nait neni erae inges. "Arae ageun ka angetakinet. Arae ayong Olufa ka Omega, ngolo esiaunan ka ngolo esidion. Ayiei ayong eringa ngolo esiaunan; tosodi kelunyar ngun emam nabo ngolo esidion, arubakini ayong ayiei nen," alotooma alimuet ace. "Ngolo esiaunan ka ngolo esidio!"

...ka, nguna ite iyong, kigirak lokitaabo, tosodi kiyakiya...neni angikaisae angulu eyiakasi tooma Asia; neni ke Epeso,...Sumuria,...Perigamo,...Thiatiro,...Sadiso,...Piladelpia, ka Laudekia.

78 Ejokak daadang, ngina esiaunan alotooma ngapukonokineta daadang inges Akujuwuanut a Yesu Kristo ngina apolon. Mati iyieini iyong neni erae inges ngina iiraria iyong etoil. Ejokak daadang, etoil ngolo pei abu torukinite alomoru Sinai, etoil ngolo pei abu torukiete alomoru angolo ka akilocokino, ngolo pei ngol, "Ngolo ekwuaan ka lokoku ngolo ai tunganan."

tokona kingolik alotooma engaet ngolo etupakini. Ejokak daadang:

Tosodi abu ayong obobong... (Ekek ngolo angitomon ka ngiarei nait.)

ikiponi iwon aesikin ngikaisae lugu iwadio alotooma apaki adio, anierae ebunit esabit logo daadang anguna angikanisae alugu. Kitee, nabo dang ikiponi ca iwon akitor nen.

Nait abu inges tema, "Lugu...abuni ayong akitenikin iyong akiyakiyar eemut logo ngolo abuni ayong akitoodikin iyong. "Ngae logo? "Arae ayong ngolo esiauanan ka ngolo esidion. Arae ngolo Apolon. Arae ayong ngolo ka apedor adaadang. Tosodi abunit ayong alimokin iyong ebe akainakini ayong iyong eemut ngolo angikanisae angulu kan kaarei. Acamit ayong iyong kigir inges, kitemoki inges." Ite iyong a? "Tosodi ngikanisae ngikan kaarei ngulu eyiakasi tooma Asia." tokona, arae ikec ngikanisae alotooma nen ka eyiekae ngolo angikanisae angulu abeit aponare.

79 Tokona:

Tosodi abu ayong oboobng akingolikin etoil ngolo erworo neni kang. Ka ani kadau abobong, abu engolik ngicoge ngikan kaarei ngulu ke esabu ngulu ka akim;

"Ngicoge ngikan kaarei ngulu ke esabu ngulu ka akim." Tokona, erae e...akigirunet ngina ke Ekabaka a Yakobo, ace apaki iyakatar iyes ngolo a Scofil kori-kori ngolo a Tomson Chain, kori ikec ngicie, emam ngiyookino anen. Emam ngebala ngicoge ngulu ka akim, ebalu ngulu etingito ngitaa; ngwuoet angitaa, anupit ayong, inges ngolo akire, akiroit ngina iyookino ngina elimunitoe alotooma akijulunet ngina esiaunan. Kitee iyong, alotooma alimunet ace, ngicoge ngikan kaarei ngulu ke esabu ngulu ka akim lugu arae ngikanisae ngikan kaarei. Elimunit inges iwadio ekaku, e...alotooma engaet ngolo angatomon yarei anege, "ngicoge ngikan kaarei ngulu ke esabu ngulu ka akim ngulu ite iyong erae ngikanisae ngulu kan kaarei." Nabo dang, ite iyong, karae tarae ecoget ngolo ka akim, kenomiya ka todaun, iwadio ca. Nait emam ngerae ngicoge ka akim, erae neni ewuaar etaa. Einakinit inges ikwa neni ewuaar etaa. "Ani kadau abobong abu engolik epei ngolo ekwuaan ka lokoku ai tunganan ewuoi alokiding ngi...alokiding neni ewuaatar ngitaa ngikan kaarei."

Tokona kingolik. Kepanata ecoget ngolo ka akim anomiyar, kedungeiyo, kemam nabo ibore neni keng, alotooma ngisae ngidi kenomiya. Nait neni ewuaar etaa, neni ewuaar etaa ikwa logo, ...

80 Anege, alemutu-alemutu akigiret anege, alemutu-alemutu Zakaria ekek ngiomwon engaet ngolo ke epei, ka ikiponi ace paki alemun aneni a Zakaria anege nguna ikicamit iwon. Zakaria ekek ngiomwon engaet ngolo ke epei, ka anupit ayong ebe ace alotooma nugu ikiponi iwon akiriun iwapei nguna ikiitanit iwon. Emam napedorit ayong ariamun Zakaria aneni a Zepania, apedor ayong a? Ejokak daadang. Ejokak daadang. Elosi ebaibul kang ngolo ngorot aciliciliun. Zakaria ekek ngiomwon engaet ngolo ke epe, topupoki ejok nait tokona, iriamuni iyong akituputoset ngina ajokan anege:

Tosodi emalaika...

Ekadwauran, tokona, ngikaru jik ngamiyae ngakan ka ngitomon ka ngikan kaomwon eringa eringa Kristo:

Tosodi abu emalaika ngolo erworosi ka ayong bu nabo, eketekiunyu ayong, ikwa etunganan ngolo itekeyunio anajo, (tokona eyiei ekadwauran tooma naanyunet.)

Tosodi abu inges tema neni kang, inyo ite iyong? Tosodi abu ayong otema, engoliya ayong tosodi toanyu ecoget ngolo ka akim (toKona, akiroit ngina pei ngin ijulunetae "awuoet ke etaa") daadang ngulu ke esabu, eyiei abakule...kidiama keng, (arae ngol etaa) ka enokete ngitaa keng ngulu ka kaarei, ka ngapaipoi neni a ngitaa angulu kan kaarei, ngulu eyiekasi kidiama kec: (toanyu, ngik=anisae ngulu pei ngul eponito kidiama. Ite iyong a?)

Ka ngiseitun ngiarei ngulu ibakasi ka inges, ... (toKona, ali kabila ke...arae inyo ecunyete ikec alotooma ngitaa ngul alotooma ngapakio nguna ke ebaibul? Iyieni idio tunganan a? Akimiet. Ekabila ka akimiet ali? Akimiet ke eseitun.) ngikito ngulu seitun ngiarei... (inyo inges? Akitutuket ngina kitete ka akitutuket ngina ngorot; erae ngiarei ewuasi iakasi ka inges.) epei anakan angina alo teten asaani, ka ngolo cie yiege anakan angina alokedieny.

Tosodi abu ayong obongok ka erwor neni ke emalaika angolo erworosi ka ayong, otema, alu boro lugu, Ekapolon kang?

Tosodi abu emalaika ngolo erworosi kaapei ka ayong tobongok tema neni kang, emam ngiyieni iyong

apolou anugu a? Abu ayong otema, emam, Ekapolon kang.

Tosodi abu inges kirwor neni kang, ebala, Erae naga akirot ngina ke Ekapolon neni a Zerubabel, ebala, Meere anguna ka apedor, meere anguna ka agogongu, nait anguna ke ekuwuam kang, ebala Ekapolon ngolo angajorei. Inyiakakini inges Yerusalem.)

81 Tokona, inyo bo ecoget ngolo ka akim? Erae neni ewuoya etaa. Tosodi kingolik epite ngolo ibusia. Anege, ngina abobongio inges, abu kingolik logo ngolo ekwuaan ka lokoku ai tunganan ewuoi alokidiang ngicoge ngulu ngulu kan kaarei ngulu ewuaatar ngitaae, ekodakinitae loborosit ngolo apolon ngolo ka akimiet ke euban. Tosodi alotooma akimiet naga abunit etaa ngolo ti ritong ngolo eboi ka eusi alotooma keng ka eneneiyoro eusi tooma nakimiet. Ka ikwa ngina...abukonokinio akimiet kidiana neni ewuaar etaa, ngina abu kilelebunun natorom ngina apolon. Ka ateni ngina apolon, tosodi akeri neni angaten, ikonaga. Ka etaa ka eusi ineno aneni keng, erae-erae naga apaipo alotooma keng...inges eyatakit enoki, apaaran ka akuwar. Emam ayiei iyong akinokonakin inges, emam pa adungeonori; arubakinito ikec ebukonokinete akimiet napaipo ngina apolon. Tosodi ngawuoet nguna angitae nugu nguna ayiakasi ikonaga, ayiakatar ngitaae ibooyiete aneni ke. Eneneuno eusi alo taa kwap nege, toriamunite akiyar knehg anege. O, ani gelaanut iyiakatar inges ke ecoget ka akim. Egellana alopote ka ali? Erae awuoet ke etaa, ka iriunit akimiet.

82 Tokona, ngawuoeta nguna angitaae nugu, akim ngina ayiei ngawuoeta nguna angitaae nugu alotooma akitutuket ngina ngorot. Ngina inokakinere etaa epei, emam pa enokakinite ikec etaa ngolo cie kan akim ngina pei atingito ikec anakan ke. Enokakinite ikec etaa epei, tosodete ikec alemun etaa akinokakinia etaa ngolo cie, ka akiwuaakin kwap. Ka akinokakin etaa logo, ka alemun inges akinokakinia etaa logo ka akim angina pei ageuneta ikec. O, atami emam ngelunyarosi anakes kus. "Yesu Kristo ngolo pei ngol bien, tokona, ka ngikaru ka ngikaru," akim ngina pei ngin (Ekuwuam ngolo akwuangan) abu kinokaki ngikanisae ngul daadang alotooma nganyameta.

83 Emam pa alumnit Yesu alotooma Ekawuang Yokana ekek ngitomon ka ngikan, "Ayong inges atorom, irae iyes ngaten a? Tokona, erae inges atorom ngina apolon, ikirae iwon ngaten. Tokona, emam ngerae atorom ngaraito...

[Emam etoil anakikamet-Ed.] ipedori iyong ayaar ngikito ngulu angaraito ikwa, emucunga, ka epedori inges ayaar ateni nawae, ejok, apedori ayong atemar ekito ngolo ke eviini, ka akicil adio kibois aneni ke ekito ke emucunga ka akiwuaakin araitoit ngina ke viini ngin tooma keng, elomuni. Tolot nabo tolem ateni ka araitoit angina ikwuaan keemucunga nait todwar tosodi kiwuaaki nenike emucunga, elomuni, kori ya araitoit ngina ereng alotooma tolalak ngicok, tosodi ayaar inges, kori, adio raitoit daadang, emucunga ngolo aunyunyan ka araitoit ngina eriamunio alotooma kimorikin emucunga ngolo aunyunyan ka ariaitoit ngina ke eviini, adio alotooma ngaraito ngun, tosodi akiwuaakin ikec neni ke ekietoe alogo, itobuangunete akiyar ngina ke ekito angolo ke emucunga angol; nait emam ngerauni ngamucungae. Erauni ngaraito nguna ke eviini, erauni ngaraito nguna eriamunio kimorikin ngicok ngulu ke eviini ka ngicok ngulu angaraito anguna angimucungae angulu eunyunyete noi, erauni ngaraito nguna edwuarak, nait itobuangunite akiyar ngina ka atorom angina akire, nait erae kiwuaaki atorom ngin ace torom...ace teni, erauni ngina ka akiyar angina pei eyiei tooma keng, erauni ngamucungae. Aniearae anakisiakinet, anataagor keng erae akiya ngina ke emucunga, nait emam ngepote ngulu cie akiyar anen bon ebe erae eyiakae ngolo ka araitoit angin. Nait emam ngaerauni ngaraito nguna angina esiaunan, anierae emam ngerae ngolo anakisiaunan.

84 Epite ngolo eyiakar ekanisa ngolo. Apotu ikec totiaka atorom tosodete arucokin Presitarian, Methodist, Batista, ka ngulu cie dang tooma ikongina. Eyiei nait arare arait ngina a Batista, arait ngina a Presbiterian, arait ngina a Methodist, nait ani ki... erae keyau ekito ngol ace torom nabo, eraeuni ekabila ngolo pei ka atorom ngina ayaunit inges anakolongit angina a Pentekoste: atorom ngina anakisiakinet! Ebuni akirworo angangajepa ka toyiakaunotor apedor ka nganyunyunueta nguna a Kristo angolo ayiaru alotooma keng. Kan inyo? Anierae eyiei inges epoloe anguna anginyomen angulu eyiakasi neni edupakinitae inges. Kire, emam ngedupakinitae neni keng, euruunitae alotooma keng! Epuro Ekapolon! O, utukui! Emam pa atamakinit nguna ikamunito ngun aneni pei anen.

Kitee iyong, erae nguu cie lugu ngulu erucokinitae neni keng; apotu ikec torucokis ikec tooma lokitoe, nabo dang eraununyi ngarito nguna ke ekabila ke. Emam ngepedorete ikec ayaar logo. Emam ngenupito neni angun, anierae emam nguna eyienete ikec anen. Nait euritae ikec alotooma akiyar ngina pei abu tolong alokitoe angol, ibore ngin bon inges epedorete ikec araun, erae akiyar ngina ka atorom angina anakisiakinet.

85 Ngatoromian nguna angitaae alugu daadang etemokino daadang tooma abakule ape ngina apolon, ka ngakan kaomwon nguna gelagelayiek...kori ngakan kaarei nguna gelagelayiek nguna atingito ngitaae aponito aneni keng. Tosodi ngina etiyiata ngun adio daadang alotooma ngitaae ngul amatunito alotooma epei itanit ngolo ka akiyar. Tosodi ayiei akica keng anierae elumokinitae inges tooma abakule ngina apolon naga. O, ani potu ngina ebusan ngina angitopon angikan kaarei angul (ngolo awuokinit ngun) ka

akiyar alotooma akim ngina ke ekuwuam angolo akwuangan anege. Ka...anguna ka anupit anoki inges ka ekuwuam ngolo akwuangan, tosodi erae akiyar keng ecoget ngolo ka akim, kori meere ecoget ngolo ka akim, nait eusi ngolo ilumokinitae tooma ekuwuam ngolo akwuangan (tooma Kristo), tosodi anguna ke eusi angol ematunit inges akiyar ngina ka Akuj kinga ainakin akica neni ke ekanisa. O, oitakoi aput ngina ke ekanupan angolo akire! Ali kabila ka akica eyiei inges ainakin? Ekabila ngolo ka akica angina ayiei ngina enokakinere ecoget ngolo ka akim anakisiakinet.

Ngina ageunor ekanisa ngolo esiaunan, arae inges Epeso. Paulo, emalaika ngolo ke ekanisa angol, epei alotooma ngitopon. Eyiakasi ngitopon ngikan kaarei apolou keng ngimalaika ngikan kaarei, "ngikiakia" ngikan kaarei. Esabit logo apedori ayong ayaar akigiret ka ngiemuto ngulu ngorok ka akitogogongiyor neni kus edio daadang alotooma ngaimalaika ngul erae akire alotooma ngolo Malaika, ka ayiakatar ngolo Malaika akica ngina pei ngin. Iyookino nguna. Tosodi nait alokiding jik nganyameta nugu, ngina apolon ngina ebeit abunore.

86 Toanyuwa, tokona eyiakasi ikec akimat alotooma abakule ngina apolon ngina ka akimiet naga, akica... ilumokinitae akiyar neni a Kristo. Itwakito iyes tosodi iwuitae akiyar kus alotooma Kristo anguna...kori iwuaiyae aneni ka Akuj anguna a Kristo, ka kipucakinite ekuwuam ngolo akwuangan. Emam erot jik ngolo ikilemunere iyong anen. Lopite ali itiyiakinia iyong ngun? Emam itunganan ikitapi iyong eyiei angetakinet ka akiyar enoki ke ekuwuam ngolo akwuangan; o, akinok, eyienakinit akica. Ai bo ilumokinitae ewae ngolo cie ngolo ka akiyar kon? Tooma Kristo. Itwanit iyong ka ikiwuitae alotooma Kristo, egolit ekuwuam ngolo akwuangan nen kotere iyong...emam ngikitapi iyong Satan. Amen! Epedori inges akicuta tocala. Tar atwanre dang alope emam ngikitapi iyong, "O atwanare, ai bo eyiei emal kon? Ai bo eyiei akiloun kon? Kitalaritetei Akuj ngolo ikiinanakini iwon akiloun alotooma Ekapolon yok Yesu Kristo."

87 Ka angetakinit ke engaet alogo, osiomutu inges:

Tosodi ani kadau abobong, abu engolik ngicoge ngikan kaarei ngulu ke esabu ngulu ka akim;

Tosodi alokiding ngicoge ngikan kaarei ngulu ke esabu ngulu ka akim epei ngolo ekwuaan...ka lokoku ngolo ai tunganan, ...

Utukui! Iyanyuwarito iyes a? Ngitopon, ngicoge ngulu ka akim, ngitaae. Inyo apolou kec? Inyo apolou anugu? Ebe erae apaki ke edin ngina eyiarere iwon akuwar, ewuikinito ngicoge ngulu ka akim ka akica ka ngitopon akica. Ka inyo bo itiyiae etop? Erounit akica ngina ka akolong akitodol ngina ebunio akolong. Itererengoi ekiro ngolo ke Ekapolon! Tosodi ekejianakinan ngolo akire erounit akica adio ngina inuakuunun, emal edio ngolo ka akibirit, ngadi poco nguna enokete; erounit inges ngakinuakuniata nguna ebusak nguna a Kristo tooma lokanisa, ebe "Erae inges ngolo pei ngol, eyiari inges, ka enoki inges aneni kang." Amen! Akica ngina erounit inges ngina. Erounit etop akica ngina ka akolong, ite iyong a, nabo dang ikiyiei iwon erounit akica ngina alokoku ka Akuj. Itiyiao ibore ngini pei abu inges kitiyiate, ainakinit akiyar. Ali kabila ka akica? Akica ngina ke eemut neni angul.

88 Tokona etekisi nabo inges iwadio nabo, ikwa ngina ikiyaya ngolo cie ngolo ke engaet angolo angitomon ka ngiuni:

Tosodi alokiding (inges atemar kiding) ngina angicoge angulu ke esabu angulu ka akim epei ngolo ikwuaan ka ...lokoku ai tunganan, ngolo anapit elou ngolo adolit nakejen, ka toenikinite akoroba ngina ke esabu nacir keng.

Tokona eyiei nege ace kitogogongioret ebe iyookino atatam nag angina ikamunit inges araur akolongit ngina ke Ekapolon. Iyanyunito iyes inges a? Emam pa arae inges esacardooti alotooma pa naga, emam tar pa rae inges ekabaka, arae inges ekatubon. Toanyuwa, esacardooti, esacardooti ngolo apolon, ngina alosio inges kai ka Akuj kori ngina alosio inges neni ke ekejianakinan, nakijiaanakin, aeni inges acir keng. Aenikin akoroba keng nacir, awuoikinit ebe ejiaanakini inges; emam pa aenianakini loseketa keng. Nait inges ngolo ebuni kinga logo, elosi ka akoroba eenikina kidiana, ka akitambara kidiana ngiseketa keng, toenikina nege, meere kwap ikwa esacardooti. Kitee iyong, itoodiyarito ngun ebe amam nait alotooma esacardootiene tokona, abu Yokana tolot nakolongit ngina ke Ekapolon ka kingolik inges ebuni ikwa ekatubon.

89 Inupito iyes ebe erae iyes ekatubon a? Osiomutu ekakwuang Yokana ekek ngikan engaet ngatomon yarei ka ngiarei, atipei, ikingolikini iwon erae kerae ekatubon kori mam. ekakwuang Yokana ekek ngikan engaet ngatomon yarei ka ngiarei:

Anierae emam itunganan ebuni Papa atubokin, nait ainaki inges etube daadang neni a Lokoku:

Iyookino nguna a? erae inges ekatubon, ekatubon ngolo apolon. Ka abu Yokana kiitoodiu ebe ayiei inges tooma nakolongit ngina ka akaidwuar keng, ikwa ekawdwuaran, amam alorua angulu ka akabakaanut nait ayiei inges nakolongit ngina ke Ekapolon ikwa ekatubon. Tokona, ngiyai iyienete ebe aenit ke esacardooti ausi nacir erae ayiakau tooma nakijiaanakin? Idio tunganan ngini esiomi ngakitutuketa, ngini eyieni akitutuket ngina ngorot, eyieni nguna. Ani eenit esacardooti acir, eyiei inges

tooma nakijiaanakin, erae inges eketiyian. Nait aenit inges kidiama nege, ekatubon.

90 Osiomasi ngaren iwadio:

...akoroba ngina ke esabu...ayiei...natorub...

Erae ngun kire, kidiama nege, arae inges ekatubon.

tokona ikilosu iwon asiomun asir ngina iruanakina ngarwuatin ngakan kaarei nguna ai tunagnan keng. O, utukui! Akanakinete nugu ayong acalakin eringa ngedouluno neni keng. [Emam etoil ngolo irworo anakikamet-Ed.] Toanyuwa! O, erai ibore yegen ibore ngini ka aumokin. Topupoki jik:

Ka akou keng...

Tokona toanyuwa, ngiboro keng ngulu kan kaarei, eyiei inges alimun anege: Akou keng, ngitim keng, ngakejen keng, etoil keng, ngiboro ngikan kaarei alimunit inges anege, asir ngina irwuanakina ngarwuatin ngakan kaarei. Kimiekisi osiomu inges:

Akwuangak akou keng ka ngiitm keng ikwa ngajul, akwuangak ikwa ekuno; ...ngakonyen keng.... ikwa arira ngina ka akim;

...ngakejen keng ikwa... asuwat ngina ajokan, esibit kicungitae anarira; ka etoil keng...eruye ngolo angakipi anguna alalak.

Ka alotooma ... ka ayiakatar inges anakan keng angina alo teten ngitopon ngikan kaarei: ka alomununui atum ngina ekwaka ngiwaitin daadang anakituk keng: tosodi ayiei ereet keng ikwa akolong ngina ecai alotooma agogongu keng.

91 Oitakoi aanyunet! Inyo bo abu inges kingolik anege? Abu inges kipur lokoku ngolo ka Akuj, ka aanyunet. Tokona, okapakinok tokona jik.

O, utukui, atami ayong ebe kori erae ngun angakan kaomwon, erae ngakan kauni bon. Eringa tar ayong ngegeuna. Ejokak daadang. Ejokak nguna. Tokona, kisionitetei eketubulete ayong ngikaototoi ngulu ewuaasi anege akingolikin ikec ewuaasi, ite iyong, anierae ayieni ayong ebe ewanasi ngakejen kec. Karae ca ayiakar edio rot ngikaitotoi, ngolo ai diobore angini apedori ayong akitiyia, kiteyiak jik ayong inges. Tokona, eitanit ayong iyes toriamut nugu neni aronon. Ka towuaa iwadio ikwa ngina ikiropia iyes Akuj ka abarara, erae akilip kang ngina.

92 Tokona toanyuwa, ibore ngini esiaunan, tokona ikiyanyu, akou keng ka ngitim keng akwuangak ikwa ekipaaama. Ikwuaan akou keng ka ngitim ka ngajul. Tokona, emam ngerae apolou keng ebe amojongit inges, inges abu kitiyia nugu. Emam pa arae ngun apeleikinet ngina angun. Emam pa amojongit inges akitiyia nugu. Arae inges...arae anguna ayieni inges akitiyia ka aodlit keng ka aosou keng. Anierae erae inges ngolo ruba, ka emam ngemojongi ngolo ruba. Emam ngimisiikini iyong?

Ongaasi mono, ka ikiponi iwon-ikiponi iwon inges anege ikwa nugu, ka ikiponi aripun neni erae inges. Tokona, ongaasi Daniel ekek ngikan kaarei engaet ngolo angikan kaomwon, alotooma adakika, ingolikini iyong aputo ngina pei alotooma Daniel ngina ebunio inges ikwa... alo kidiama anege aneni angolo ayiei ngikaru ngulu alalak. Ka erae idio tunganan daadang, ekasioman ngolo ke ebaibul, eyieni jik neni elosio iwon tokona. Daniel ekek ngikan kaarei, ka engaet ngolo angikan kaomwon; asiomuni ayong alotooma engaet ngolo angikan kauni:

Tosodi abu ayong oya amomuara, ka toanyu, abu toloru anen...amomuara ace ngina cici, aneni-aneni arutorere ngamomuar ngauni nguna esiaunak: ka, toanyu, alotooma amomuara naga ayiakasi ngakonyen nguna ekwuaan...ka nguna ke etunganan, ka akituk ngina erworo ngiboro ngulu apolok.

Tosodi abu ayong ete akitodol ngina aritakinere ngikicolongo kwap,

Tokona topupoki. Topupoki ejok, tokona. Epedorete iyes akiirar ayong alokaku ka amaga tokona a? Temasi "Amen," erae kipedorete iyes. Ingitakinut ayong aberu kang alokaku ka amaga. Atami eyiei abore ngina ikiunitere etoil naga aki...eyiari noi anege, ngikoni neni a? tokona, acala ayong noi, atami ayong, alotooma naga.

93 Ejokak daadang, tokona Daniel ekek ngikan kaarei engaet ngolo angikan kaomwon:

Tosodi abu ayong ete akitodol ngina aritakinere ngicolongo kwap, tosodi abu ngolo eboit apaki ngina aoyian kiboikin, ngolo akwuangak nganapito keng ikwa ekuno, ka akou ikwa...ngajul ngolo akwuangan: (Ngolo eboit apaki ngina aoyian.) ikwuaan ekicolong ka akim ngina arirae, ka ngikorobei keng arae akim ngina anoki.

Ka toleleunito ngakimialanareta ka akim alo ngaren keng: ka ejiaanakinete inges ngakipio ka ngalipio, ka ngatomon...kiruanak ngalipio ngatomon awuaasi alo ngaren keng: ka aponi kitemokinoe etube, tosodi

aponi tongaarae ngikitaaboi.

"NGitim ngulu akwuangak!" Daadang...idio tunganan daadang eyieni ebe ngikatubok ngulu ngorok alotooma ngapakio nguna ngorok. Ikwa anapanakinete ngitubok ngulu musugui ngitim ngulu ekwuangak ikwa ekuno. Ngiyai etamunito nguna? Anapeneete ngitubok ngulu ngorok ngitim ngulu akwuangak anierae arae ikec...Tosodi inges logo anege, itoodinit ebe eyiei Yokana nakolongit ngina ke Ekapolon, abu kingolik inges ikwa ekatubon. Amen! Meere ikwa esacardooti, meere ikwa ekabaka, meere ikwa ekadwuaran, nait ikwa ekatubon. Abu Papa (Ekakwungak Yokana ekek ngikan engaet ngolo angatomon yarei ka ngiarei) inaki etube daadang neni keng. Tosodi erae inges ekatubon tokona, ebunit atubokin ngibukui. O alotooma akolongit ngina iyanyuniata iyes inges ikongina! Akwuangak ngitim keng ikwa ekuno, abu Daniel kingolik inges ebuni neni angolo eboit apaki ngina aoyian. Kingolik inges erucokini nugu kaapei. Ejokak daadang:

94 ...tosodi aponi kitemokinoe etube, ka aponi tongaarae ngikitaaboi.

Tosodi abu ayong engolik nait anguna... Tosodi abu ayong engolik nait anguna ke etoil angolo angakiro anguna apolok-apolok anguna abu amomuara... (Emam, ariamu aakiboi ngina ediakara, emam ngeriamuna ayong a?)

Daniel ekek ngikan kaarei engaet ngolo angikan kaomwon, ee, nege inges eyiakae iwon:

...ka ngikorobei keng...

Ka toleleunito ngakimialanareta ka akim alo ngaren ka poneneete...aneni...keng: ka apotu ngalipio ngatomotomoe potu akijiaanakin neni keng, ...

Tosodi abu engolik nait anguna ke etoil angakiro anguna paolok anguna abu amomuara kirworite: ka abu ete tar akitodol ngina aarere etiang, ka aponi tomuaryarae akuwan keng, tosodi inakinae neni ka arira angina anoki. (Ngu!)

Nait nguna ikamunito ngitiang ngulu cie, aponi tolemarae apukan kec daadang: (erae ngina ngina ibusokinokinotor ngapaedorosio daadang nguna angibukui ka ngapukanisia) nait aponi kitowoyiakinae akiyar kec anguna ka apaki ka esaa.

Tosodi abu ayong engolik aanyunet ngina ka akuwar, ka, toanyu, epei ngolo ekwuaan ka lokoku ai tunganan ebuni alotooma...ngidowuon ngulu anakuj, ... (Lopite ali aanyunitere iwon inges alotooma ataparacu naga, alotooma aengaet ngolo anguini? Ebunit alotooma ngduwuon nuglu anakuj, lokoku ngolo ai tunganan.) ... epei ngolo ekwuaan ka lokoku ai tunganan ebuni alotooma ngidowuon ngulu anakuj, ka abu bu neni angolo eboit apaki ngina aoyian, tosodi aponi kitaapunae inges diyiete keng.

Tosodi anen aponi inakinae inges apedor, ka asir, ka apukan, ka ebeit ngitunga daadang, ngibukui, ... ngangajepa, kijiaanakis inges; erae apedor keng apedor ngina ruba, ngina emam ngelunyar, ka ebuni apukan keng...ka apukan keng ngina emam ngemunyario.

95 Ebuni neni angolo eboit apaki ngina aoyian ngolo akwuangak ngitim ikwa ngajul. Tosodi abu Yokana tobobong ka abu kingolik epei ngolo ekwuaan ka lokoku ai tunganan ewuoi alokiding ngecoge ngikan kaarei ngulu ka akim ngulu ke esabu, ka ngitim ngulu akwuangak ikwa ekuono, ekatubon! Emam ainit acir, nait aenit atorub, kidiama nege, ekatubon! Ka akitambara ke ekatubon alokidiana ngiseketa keng, abu inges towuo ka akoroba ngina ke esabu, ngina akwuangan, ngina eliliunitae ngina atingit akiyookino keng. Arapet keng! Arapuwuaritae inges akitodol nakejen keng. Kite ngakitoodiyareta ngakan kaarei nguna ke etunganan keng ka asir.

96 Tokona, anupit ayong, engaet ngolo angitomon ka ngiomwon:

Ngitim keng...akou keng ka ngitim keng akwuangak ikwa ngajul, akwuangak ikwa ekuno; ka ngakonyen keng ekote...arira ngina ka akim;

Akou, ngitim; "ekote ngakonyen keng arira ngina ka akim." Totamaki nguna! Ngakonyen nguna sek arapuarito ngakiyo nguna angitunga, tokona araut arira ngina ka akim. Alotooma akiwan ewuoi inges anege ikwa ekatubon ngolo engoit. Inyo ingerio iyong inges? O, ekasecan, totamaki nugu! Totamaki ngun, iyong ngolo ijalang alotooma ekanisa! Totamaki ngun! Ekatolik, iyong ngolo a Batista, iyong ngolo a Presbiterian, iyong ngolo a Pentekoste! Totamaki ngun, iyong ekatolik! Ayiei abikirat Maria kus alosit kidiama amaga neni a Pentekoste ka ariamun ekuwuam ngolo akwuangan, ka kiteriterokin ka kitiyia ikwa aberu ngina emera. Toto a Kristo ngin ayiei inges ariamun ngun eringa ngecamakina inges anakuj. Lopite ali idolioto iyes ngaberu amaga erae kemam ngun? Totamakisi nguna, ngikiliok, angini donupe aneni kus!

97 Ngitim keng, ka ngakonyen nguna paaran arapuarito ngakiyo nguna angitunga, nait ekeitanit ayong iyes tanut idiobore ngini ikamunit ngaknyen ngun. Ngina aringaakar inges eyiei nakwap, arapuarito ngakiyo ikwa etunganan, anierae abu inges kigor analila a Losaro. Erae kire! Kilelebas ka akision; etunganane keng. Anapit inges, arae inges Akuj enapit etunganane, kotere elemari ngasesicia. Nait tarae

kaku etunganane ngol, ayiakatar inges ibore kaku nen ngini apedori akingoliar kwap tooma etau ngolo ai tunganan ka ayienun daadang nguna ikamunito inges. Kan inyo? Ayiei idiobore kaku keng, nait tarae bo anapit inges akuwan ngina etwani.

Nait emam pa ayienete neni arae inges. Tema inges, "Erae pa kinupit iyong, ebe ayong inges, itwakete anasesicia kus." Erae ngun ngun akire. "ngikinup ayong, erae pa ketiyiae ayong ngitisicio ngulu a Papa kang; nait erae ketiyiae ayong ngitisicio ngulu a Papa kang, tonupa nait ngitisicio erae pa kinupete neni kang." O, epite ngolo ekatakinitor inges ayaun eemut neni kec, apukokinio! Apedori akingoliar jik tooma etau ngolo ai tunganan, ka ayienun daadang nguna ikamunito inges. Epite ngolo atamia ayong nguna! Ngakonyen ngun nguna paaran ecumitae alomoru, apotu kingolikis eeret angulu ayia locan, ka apedori akigoro ikwa itunganan, nait nabo apedori ayaar ekuwuam ngolo ka Akuj alokaku aanyunet ngina ai tunganan anen ka ka akingolikin ngiboro daadang; ngiboro ngulu ayiakauna, ngiboro ngul ngulu ayiakasi-ayiakasi, ka ngiboro ngulu epote. Apedori alimun angetakinet anakisiakinet, anierae ayiei Akuj kaku ngakonyen nguna ke etunganan ngun. Tocamaki tolongu tooma nakiyar kon ka ikime iyong, ka ebuni inges akitoodikin iyong ngiboro ngulu epote. Anierae emam nait nabo ngerae iyong, erae ekuwuam ngolo akwuangan alotooma akiyar kon alokaku anen ite alotooma ngakonyen nguna etwakete ngun alemanar ngiboro.

98 O, akipurio neni ka Akuj! "Abukokini ayong ekuwuam kang nawate daadang, ka epote ngisapa ka ngapesur kus akidwuar, epote ngidiain kus aanyun nganyunyunueta, epote ngikasikou kus akiruja ngakirujiasia." Aleluyia! Ngicie sae eyiei inges akiwuaakin najo kotere inges epedori akitere aneni kon, nait ebuni jik akitoodikin iyong ngapakio nguna alalak. "epote ngidiain kus aanyun nganyunyunueta ka epote ngikasikou kus akiruja ngakirujiasia; abuni ayong abukokin ekuwuam kang neni angaketiyyak kang ka ngaketiyyak nguna itiyiaete nakais." Meere, "Neni angidikonin kang ka ngikeyokok, ka neni angi..." "Abukokini ayong ekuwuam kang neni aidio adaadang ecamit, neni angawate adaadang." Iumokinete iyes nguna acalar ngun, nait eponito alotooma nganyameta nguna angikanisae nugu.

99 O, inges ngol anen, ngakonyen ngun. Ka, totamunito, apei kolongit, ngakonyen ngun nguna paaran arapuarito ngakiyo, epote ngakonyen ngun akiwuo alo tube. Tokona ikwuaan ikec ka arira ngina ka akim nguna ekerete nege ka amaga alotooma kwap daadang, ka emam bibore itiyiakn nait ngini eyieni inges. O, utukui, igiritae. Ekerete ana kwap adaadang, iteete edio lose daadang, eripete ngatameta angina tametai, eyienete idiobore daadang ngini itiyiae iyong, ngalosikinet nguna ke etau, nguna ilosikinit iyong akitiyya. Eyieni inges gnuna daadang. Eyieni inges erae kimina iyong inges. Eyieni inges erae kerae apeleikinet kon, akijiaanakin inges. Eyieni inges ngun daadang. Ka ikokinete bo ai ngina iwuoya iyong akolongit ngin ngina elerio adio secit daadang alo ngaren keng, ka towuoi inges ka amaga alokicolong angolo akwuangan angolo ke etube.

100 Akuj, yoiunae ayong anakibois angin! Emam ngacamit ayong akingolikin nguna. Ngina ebunio Akuj ngolo engoit ngol nen ka akim imilia anakonyen keng, ka akiyookino, ngitim ngulu akwuangak ngulu enapakinitae nakou keng ikongina., ka ngakonyen kneg imiliasi akim nguna eyienete ngatameta daadang nguna ke etau kon, ka idiobore daadang ngini ipeleikinit iyong akitiyya. Kiwuaae ayong anagolo ka ataabata anguna kang! Amina etunganan aeo, "Ngina eyiakaunor akwap naga daadang nakim, towuo alodiyete kang. towuo alodiyete kang ka tocamaki atorub kon torau akicolongiet kang. Kiwuaae ayong alotooma ataaba ngina anganyameta." Akuj, emam ngacamit ayong etube kon. Emam ngacamit ayong ekon...Nguna acamit ayong, inges akision kon, Ekapolon. Inakinae ayong akision kon, meere etube kon. Inaki ca yong akision kon. Meere ngikisila kon, meere idio...Inakinae ca ayong akision, Ekapolon, nguna inges elipa ayong. Emam ibore ngini ayauni ayong anakan kang (emam ngajok ayong, emam ekimar), lomusalaba kon bon inges emidiikina. Ekapolon, nguna bon ayieni ayong nguna: ebunit ipei ayaar akibois kang.

101 Kite nait Tokona ngakiruanakinete ngakan kaarei ke etunganane angolo ke etunganan keng, ka ingolikini iyong nguna abu inges kitiyya.

Akwuang akou...ikwa ekuno; ikwa ngajul, ngitim ngulu akwuangak; ka arae ngakonyen keng nguna... (engolikisi)... akou keng...akwuang ikwa...ekuno; ka ngakonyen keng ikwa...ngasarae nguna ka akim;

Ka ngakejen keng ekote...ngsuwa nguna ajokak, nguna ecunyitae anarira ka akim;

Kitee nait Tokona. Aringa iwon ikiyanyuni neni emukoritor inges, iyieni iyong. Kitee nait tokona. Akou keng, ngakonyen keng, tokona elosi inges kwap nakejen keng nguna ekote ngasuwa. Kingolik epite ngolo eyiakar aputo ngini ngina aanyunit Yokana, ka nguna aanyunit Daniel nguna ikamunito apukan ngina ka akwap, akou ngina ke esabu ka nguna cie ngun daadang.

Kingolik nguna ekote nugu anege, ewuaasi anen, ngasuwa. Inyo erworosi ngasuwa? Erworosi ngasuwa nguna ke etube, etube ngolo ekujuwuana. Itoodiyarito ebe apeleikinit keng ngina ka akilele erae abunore nakwap erae Akuj, araun akuwan, ka abu totwana anguna yok ka abu tolema ngitubesio ngulu ka Akuj, etube ngolo ekujuwuana ka araimu apukan ngina erae asuat, ka emam mono ngeriamuna idiobore ngini epedori akitap inges

102 Etube! Irworosi nguna ikamunito etube ngolo ekujuwuana ngolo alimun. Kingolik emun ngolo arae asuat analongisat. Arae inyo awuokinit emun ngolo arae asuat ngol? Awuokinit emun asecit; nait, ikwa ngina araakar asuat, abu etube toberakin adoikin asecit.

Tokona, toanyuwa alorua angulu ke Eliya dang, ngina angierioto ikec Eliya ikwa ekadwuaran, eusi ngolo cici ngol, anyamet ngina abu yaite apaki ngina aoyian. Apei alotooma ngarua nugu ayauni ayong ka akitookdikin iyes ebe ayiakatar Isirail dang nganyameta ngikan kaarei, ka ekwuaaniyara jik ka nugu. Ka ananyamet kec, alorua angulu ke Eliya, apotu ikec tongero iinges ka eyiakasi ngikaru ngiuni ka ngilapio ngikan kaepi nen ngulu amameor akiru. Tosodi abu ekadwuaran ngolo eboit apaki ngina aoyian tema ebe, "ekononi kidiana neni pus anakuj asuwat," Etube ngolo ekujuwuana neni angibukui anguna ka akinger Akuj ka apupokin Yesebel.

103 Awuoikinito ngasuwa dang etube ngolo ekujuwuana analitaare neni aarere amuronot, alitaaare ngina erae ngasuwa, eyario. Ngapeatat keng arae ngasuwa, etube. Abu inges kipuda neni emunaere eviini ngolo ka adedengu ka Akuj ka kiwuok etube yok aneni keng. Kibeleki neni ka Apukokinio ekek ngitomon ka ngikan kaomwon engaet ngolo angitomon ka ngikan, alotooma ca apei dakika, engolikisi nguna abu inges kitiyia, osiomutu alootoma apaki erae kariamu ayong inges. Ee, egeutu alo...engolikisi, alotooma engaet ngolo angitomon ka ngiarei:

Ekote ngakonyen keng...asarae ngina ka akim, ka ayiei ebokot nakou keng, ngiboki ngulu alalak; ka ayiakatar inges ekiro ngolo egiritae, ngolo emam itunganan ayieni, nait...inges elope.

Ka anapit inges elou ngolo elumokinitae naakot: ka nyaritae ekiro keng Akirot ka Akuj. (tokona, totamunito, emam pa arae ekiro keng Akirot ka Akuj, anyaritae ekiro keng ikongina. Ite iyong a?) ...nyaritae ekiro keng Akirot ka Akuj.

Ka ngajoresio...nguna anakuj...ewuapito inges ngajoresio nguna ayiakasi nakuj angangolei anguna akwuangak, tonapito nguna delet, nguna akwuangak tosegak.

Tosodi tolomununue atum ngina akwuanan anakituk keng, kotere isitiyiae inges aramia ebuku: ka euni inges akipuka ikec isitiyiae ebela ngolo ka asuwat: ka ebuni akipuda... (inyo ngini?) ...ipudakini neni emunaere eviini ngolo ka adedengu ka Akuj angolo ka Apedor adaadang.

104 nu abu inges kitiyia? Ayiei anyunyura ka Akuj neni yok anguna ka araut ngikaseciak. Iyookino nguna a? Amam itunganan apedori akiteyiara bon. Amam ibore apedorio iwon akitiyia, iwon daadang "ikiurita alotooma asecit, ikiiritete alotooma epali, poni nakwap irworoe aliokun." Anu bo abu inges kitiyia? Abu inges bu nakwap, Aleluyia, abu kipudak neni emunaere eviini! Anyunyura Akuj daadang abu tobukokin neni keng. "Idolit, O Imesek ngini ka Akuj, anierae aponi ikiyari iyong." Eyiei ayaar asecit ka akwap neni keng, ka abu inges kiwuok asecir yok, ngina abunio Akuj tobukoki adedengu ngina ka anyunyura keng neni keng. "Ka aponi towanae inges anguna angadiakanareta yok, kisumae anguna ke epali yok, ayiei adayo ngina ka aiyorit yok neni keng, ka anguna angimacarin keng ikingale iwon." Emam itunganan etwanitor ikwa ekile ngol! Abu inges toloma nakisicianio akitodol ngina atiatar ngaokot ka ngakipi alotooma akuwan keng. Ka kitipos ngaokot aloreet keng eringa atwanare keng.

...neni emunaere eviini ngolo...ka anyunyura...ngolo ka adedengu...ka Akuj angolo ka apedor adaadang.

105 Adio kolongit ngakejen nguna erae ngasuwa ngun nguna ke etube (akipurio!), ngina ebunio inges ikwa ekatubon, ebuni inges akipudakin ngolo etepegan Kristo, ka ngimoe keng daadang. Alaluyia! Ebuni inges alosit alotooma akwap etingit ebela ngolo ka asuat anakan keng. Amen! O, toki, ekasecian, eringa iyiakar abaati ngina kiet. Kikataki, tolema ka totami ebe erae eemut edio ngolo emam ngitiyiaun. Itiyiakin! "emam pa apedori akitiyia neni kang." Itiyiakin neni kon!

Ngakejen nguna erae ngasuwa, akipudaa ngimoe keng. Anierae abu inges toyiei locan akipuda neni emunaere eviini ngolo ka adedengu ka Akuj akitac ngasesicia yok. Tosodi nait iwon, ikwa ngikur ngulu ikisecit, ngulu angican, ngulu ecianaaka, akikiaarit ngimes yok ka osioma edio kitaabo ngolo angiemuto ka ekatakisi ataamakin "emam ngeyiei Akuj," ka tema "emam ibore ngini ikoni nen, emam ngebuni etube." Ebuni ayaar ngakejen nguna sua ngun ka kiriaa emoit keng. Ebuni inges akitorit ipudae ngolo etepegan kristo. Ebuni inges ayaar ngikanisae ngulu engerito akiyookino ngul ka akisirimokin ikec alo kekwaaye aneni emam asalunet, iwace neni ka akim angina enyamuari neni eponere anyamuar inges ka todaun. Ka ebuni inges akipuka anakwap, inges ke ekanisa keng ngikaru ka ngikaru. Akipurio!

106 "Akou, ekwuang ikwa ngajul," akiyookino, ayienut, erwor ngolo ajokan, akitemokino, apiirianut. Ngolo emojongit, ngolo akwuangan irworo nguna ka apiirianut, amojongu. Eyieni nguna itiyiae inges. Erae inges eitanit ngolo ka apiirianut. Erae inges eitanit ngolo ka ayienut nguna alalak. Erae inges eitanit ngolo aibore adaadang, anguna angun ewuoikinitae inges alotooma epei logo ngolo ikwuaan ka Lokoku ai tunganan, anapit ngitim keng ngulu akwuangak ngulu eneneuno kwap. Abu Daniel toanyunit inges ngikaru ngamiyae, ngaikaru ngamiyae ngakan kaarei, tema inges, "Arae inges ngolo eboit apaki ngina aoyian. Ka abu epei ngolo ekwuaan ka lokoku ai tunganan bu alotooma apedor keng ka kimorikinos ka ngolo eboit

apaki ngina aoyian logo, ka aponi kitemokinoe etube."

107 Tokona acamit ca akingit iyes idiobore. Erworo ayong neni kon ekanisa ngolo jalam. Apotu ngabikirae ngatomon toloto akisiraim Ekapolon, apiiriaka ngakan alotooma kec, abangaaka ngakan; ikwa ngina ikiyaitor iwon ataparacu naga, ekito ngolo arucitoe ngol. Tokona, totamunito, ikwa ngina alosioto ikec akisiriam Akuj...tokona kitee, ebala ebaibul, "Aponi tongaarae ngikitaaboi." Daniel ekek ngikan kaomwon engaet ngolo angikan kaarei, "Aponi tongaarae ngikitaaboi." Ngae abu potu ka inges? Ekanisa ana dakario. O! "Ngalipio ngatomotomoe kiruanaki ngalipio kiruanaki ngalipio angalipio ikec apotu potu ka inges ka kijiaanakis inges," Aberu keng, ateran. O, akipurio! Abu aberu keng potu ka inges, ekanisa.

Aponi kitemokinoe etube, ka aponi tongaarae ngikitaaboi. Tosodi aponi tongarae ekitaabo icie, ngolo ara e ateran ngina ajotoe, ka aponi totubokinae idio tunganan alotooma ekitaabo. Ikingitanio iyong alimun nguna pa ibunio iyong, ka anu nait? Iyieni iyong nguna iloito tokona, iyieni iyong nguna iloito. Ace paki emam pa iyienunit sek iyong, nait tokona iyieni iyong. Ite iyong a? Ani bo ketiono akiteyiar ngolo iyookino, ai bo etakanunia ekasesian ngol ka itunganan ngini emam ngekerit Akuj? Inges ngolo engeri, eyini nguna iloito, nait tongeri ngun. Ai etakanuniata ikec? Ngakejen keng ikwuaan ka ngasuwa, Etube ngolo ekujuwuana.

108 Tokona, engolikisi, ikiponi iwon alotooma adiotipei...kwap ngangetakinit ngina ka abaruwa tokoan:

...ngitim ikwuaan ka ngajul, ...ka ekote ngakonyen keng...asarae ngina ka akim;

Ka ngakejen keng ekote...ngasuwa, ...nguna icunyitae aanarira ka akim; ka etoil keng...eruyie ngolo angakipi anguna alalak.

"Etoil ngolo angakipi anguna alalak." Inyo bo ewuoikinito ngakipi? Erae kicamit iyong akigirakin ngun kwap, kibeleyo neni ka Apukokinio ekek ngitomon ka ngikan kaarei engaet ngolo angitomon ka ngikan, eriamuni iyong ebe ebala ebaibul, "Ngakipi nguna ite iyong erae aburis, ka ngasepico, ka ngitunga, ka ngangajepa."

Ejokak daadang, etoil. Oitakoi ibore ngini ti arokon anguna ke etau angolo ilemilemo ananam ka akiyiar, emam ekameton akiten inges, alacakin, ilemilemo ka ngikaguragurae ngulu ka anam, akiirar akiruruma ngina angakipi anguna ebukosi aneni aoyian, neni eukotor ngaikipi! Oitakoi ibore ngini aronon anguna ke etau angolo ilemilemo! "Etoil ngolo angakipi anguna alalak." Inyo bo etoil keng? Erae etube, etoil ngolo angikejiaanakinak, alotooma ekuwuam ngolo akwuangan, ngolo eoroi neni angitunga alotooma ngina nyamet, ewuoi anen, au etoil ngolo angakipi anguna alalak kioroe, aburis ka ngasipicio, etoil ngolo angitopon anakan keng, neni ke ekanisa ked idio adaadang, elimonokini ebatisimu ngolo ke ekuwuam ngolo akwuangan, ebatisimu alo kiro a Yesu Kristo, erworo angangajepa, apedor nginaka AKuj, ayiarun ngina a Yesu, abunore ngina angaarei, etube ngolo ekujuwuana. Abu etoil ngolo angakipi anguna alalak bunita aneni angolo ekwuaan ka lokoku ai tunganan, ngakipi nguna alalak.

109 Eraunete anu neni ebe iboi anamoreta ka topupi ebe ebeit iyong akitemokin ka Akuj ka toriamu ekuwuam ngolo akwuangan, ka etau ngolo elemilemo akiirar etoil ngol alotooma akimor ngina iyiei iyong tooma, ka topupi ngiutubesio ka Akuj elimonokinio, tosodi akinger inges. Eyiei akimasar ngina apolon jik kwap kon, ngakipi nguna epukuno nguna epote ayaar iyong ngamunyario ngina ruba.

Etoil ngolo angakipi anguna alalak, etunganane keng ngolo angiomwon. Etoil ngolo angakipi anguna alalak. Lopite ali ibunio iyong akitiyia ngun ngina igirakinere tooma nasir, ngina ikamakinere etoil ngolo anakuwar anaga? Ikamio etoil kon. Ikamio ngatameta kon. "Ikwa ngina etamia itunganan alo tau keng, epite ngolo eyiakar inges ngolo." Toanyuwa, ecal etoil kon anakuj akilo...kori be, ecalasi ngatameta kon anakuj akilo etoil kon anakwap. Kire, ikote neni. Eyieni Akuj ngatameta ka ngalosikineta nguna ke etau, eyieni nguna daadang.

Abu inges tema neni ke Eparisayot, "Iyes ngulu ke esoswuae, lopite ali irworotor iyes ngiboro ngulu ajokak, tarae nguna ilelebasi lotau inges irworo akituk? Ikinyarito ayong, Ekapolon, ngolo ajokan,' ka ayieni ayong, apedori ayong akingoliar jik ka engolik ebe irae inges ngulu ke esoswuae. Emam ngipeleikinito iyes nguna.

O, ikokinete ai ngina egirokinia etoil ngol anakipi anguna alalak, nganyameta nguna ngikanisae nguna alalak eyiaasi a?

110 Tokona acamit ayong akingitakin iyes ecie bore. Kimiekisi okolimoki iyes ngitunga ngulu eteyiaruna idiobore, kimiekisi okolimoki iyes nugu.

Tokona, iyong etau ngolo elemilemo, iyong ngolo aciananaanan ngolo elemilemo alotooma abuko ngina angakipi anguna apolon ngin ka amaga, tocoite. Erauni ibore ngini aronon ngina eyienunia iyong emam nakiteyiaro anguna kon nait. Emam nait nabo ngiteyiarun iyong, eyini iyong ebe eperi amunyario ko alo ngaren kon. Ngina iyienunia iyong alotooma ngadakikae ngadi iirari iyong etoil ngol irworikini, "Tonyoutu aneni kang, iyes ngulu itiyiaete epali, nakim ngina angikaru ka ngikaru ngina itemokinitoe

anguna a Satan ka ngimalaikan keng." Iyienuni iyong ngina irurumakiniata ngakipi nguna ebukosi ngun ngitoilon ngulu angamareta ngun, toyiei iyong alunyanar anen. O, oitakoi ibore ngini ti aronon, oitakoi akirujasi ngina ikiteriangakini! Ngicamaki ngun itiyiakinosi neni kus, ngitunga. Tokiwa, kitemokisi ngakiro ka Akuj, eringa ipedorito akitemokin.

111 Tokona acamit akingitakin iyong idiobore icie. Inyo icie ebobokinit etunganan ngolo asipokin, toperi alokwap ekito ngolo aliban, akiirar arwore ngina ka angolol angina dio cici? O! Erae ngolo ekanisa iboi anakiboisio anguna anakuj ka etoil ka Akuj eruo iwadio neni abobon ka irworo nait neni kec. Kingolik nguna erae ngun? Erae atubokinio neni ke ekasecian ka arerengu neni angolo iteyiaruna. Ekile ngolo etisipo atuba keng nataaba ngina erae Yesu Kristo, ka inapakina ca topupi, epite ngolo eyengunia inges! Toloma tooma nakiyengun ngin.

Epite ngolo aminor ayong ayiakun neni eleliaata ngakipi. Erae kelosi iwon akicok ngikolia, ekeburit ayong noinoi ariamu neni ecalatar ngakipi, anierae ikisiyengunete iyong ngun. Topupi iyong ikec irworosi akuwar daadang. O, utukui!

112 Emam ngibus ngina kire jik ikispokinia iyong etau kon tooma Krsito, nakibois ngin akitodol ngina ililingia iyong alo ngaren keng a? Tosodi kiira etoil keng erworo neni kon, "Ayong Ekapolon ngolo eketangale iyong. Ayong Ekapolon ngolo akinakini iyong akiyar ngina emam ngedun, akamina ayong iyong. Akayienunit ayong iyong eringa akwap ngepetakina, abu ewuaaki ekiro kon lokitaabo golo ka akiyar, erai iyong ngini kang. Ngikurian, erae ayong. Ngikuraianari, ayiei ayong kaapei ka iyong." Oekini nait ayong:

Asipoki ayong etau kang nangopis ngina ka akiyengun,

Emam nabo ngalomu ayong nganamio nguna ka areyet;

Epedorete ngikaguragurae apiere analongisat, ngagironokineta nguna cukul;

Nait alotooma Yesu aiwara ayong ngikaru ka ngikaru.

Totamunito, etoil ngolo pei irworo neni abobon neni kus, inges etubokini ekasecian. Akalele ngina pei abu kiteyar Noah, inges abu tomunya ekasecian. Ite iyong nguna apeleikinit ayong? "Etoil ngolo angakipi anguna alalak."

Kitee tokona, "Ngitim ikote ngajul, ngakonyen ikoteasrae ngina ka akim, ngakejen ikote ngasuwa, ka etoil ngolo angakipi anguna alalak."

Tosodi ayiakar anakan keng angina alo teten ngitopon ngikan kaarei: ...

113 "Ngitopon ngikan kaarei." Osiomutu nait tokona engaet ngolo angatomon yarei anepi anege:

Ka akimunono ngina angitopon angikan kaarei ngulu ite iyong anakan keng angina alo teten, ka ngicoge ngikan kaarei ngulu ka akim. Erae ngitopon angikan kaarei ngimalaika ngikan kaarei (kori ngikiakia ngikan kaarei, ngikejiaanakinak ngikan kaarei) nguku angikanisae angikan kaarei: ka ngicoge ngikan kaarei ngulu ka akim ngulu ite iyong erae angikanisae angikan kaarei.

Abu inges kilocu ngun anguna keng kotere toyieni kire ebe emam ngerae adiakarit. Emalaika epei anguna angina nyamet. O, ebusiata ngun, esabit logo, ngina ikibongoria iwon tooma loemutu ngulu ngorok ka olemutu ngimalaika ngul ka akingolikin adio kijaanakin daadang ngina ayiakatar ikec. Ayiakatar ikec akijaanakin apei. Apei jik kire ameun anyamet daadang alotooma ekanisa ngolo cici ngol.

114 Ace paki paaran, tema icie tunganan, "Iyeni iyong, ekanisa ngolo a Katolika, eyiei alimunet ngina ajokan, ebe, 'Erae ekanisa ngolo akire anierae awuo amenun nganyameta daadang.'"

Abu ayong otema, "Emam ngerae ngun akimunono, ngina ayiakatar inges apukan ka ibore daadang kaku keng, ka epite ngolo awuoya ka kilapuunu akiru ngina akusi togiro. Nait ibore ngini erae akimunono neni kang inges epite ngolo apedoria ngolo cici ngol kilapuunu akiru ngina akusi togiro, ngina aponi todonyoroe nawae, ka kimsanakinak longatunyo, ka kiwuaanakinetei nakito, ka tonyametei, ka kicunyetei, ka nguna angingatunyo...ka toaretei ka idiobore daadang, ka epite ngolo aiunotor inges aneni angun." Itoodiyarit ebe ayiei akan ka Akuj kaapei ka ikec. Ikec nguna daadang. Ka tar tokona eringa akica keng enoki. Amen! Erae kire!

115 Tokona, "ngitopon ngikan kaarei ngulu ayiakasi nakan keng alo teten." Ayiakar inges ngitopon ngikan kaarei anakan kemng angina alo teten, nguna erae apolou kec ngikejiaanakinak ngikan kaarei ngulu anganyameta angakan kaarei. O, erae-erae ibore ngini ibus. Epite ngolo ebobongorere iwon ka alemun ekejiaanakinan ngolo abu yau eemut neni ka ekanisa angolo ke Epeso. Ka ekejiaanakinan ngolo abu yau eemut ka abu toting inges paka natwanare, akitodol kwap lokanisa ngolo a Sumurina, ka lokanisa ngolo a Perigamo, ngolo a Thiatiro, ka alosit kwap jik nanyameta, tar akitodol nganyamet ngina tokona naga. Ngikejiaanakinak ngulu apotu kidara ka yaut akica, ka totinga inges ejok ikwapei ayiakar anakisiakinet, k apotu yaut akica aneni keng.

"Atingit inges ikec anakan keng angina alo teten." Toatamaki! Emam ngerae akan ngina alo teten atemar ebe iboi Kristo anakan angina alo teten Akuj. Emam ngerae ebe eyiakatar Akuj akan ngina ateten, anierae erae Akuj ekuwuam. Nait arae Kristo akan ngina ateten ngina ka apedor. Etunganan kon ngolo alo teten, etunganan- etunganan ngolo ewuoi alodiyete kon, ngolo kiyapikinit iyong.

116 Ka, totamunito, ayiakasi ngitopon ngikan kaarei nakan keng ngina alo teten. Totamaki jik, amatunito apedor kec, akica kec aneni keng. Ayiakasi jik ka akilele tooma nacokor keng, akan keng ngina ateten. O! Erae epite ngolo eyiakar edio kiteyian daadang ngolo iyookino aneni ak Akuj ngolo. Etingitae...Ngae epedori akiwan nikec? Ngae epedori akiwan nikec? Ikwa ngina eorounitor epei Malaika anege alokaku anakisiakinet. Totamunito ebe erae emalalika "ekiakia." Ikilomari tooma nacukulu ngina angiboro angul ekaku alotooma esabit. Apolou ngina ke emalaika inges "ekiakia." Abu inges tema, "Inyo epedori atiakar iwon alotooma amina angina ka Akuj ngina eyiei tooma Kristo? Epedori ariebo a? Epedori ibore ngini ikiwania a? Epedori akiler a? Epedori atum a? Epedori atwanare a? Tema Paulo, "Ekemaimai ayong ebe, emam ayong ebe emam ibore epedori atiakar iwon alotooma amina angina ka Akuj ngina eyiei tooma Kristo," anierae ainakinoini iwon ka akileleba neni ka akan keng angina alo teten.

Temari icie tunganan, "Ngolo ti ekurauna anguna ke edin keng! Ngolo ti ekurauna anguna ke edin keng!" emam ngetapito ikec ngun tar iwadio. "Erai iyong ngolo ke edin ngolo yiakatar ngatamanakineta nguna aronok!" Emam tar ngepupete ngun. Ainakinosi ikec ka akileleba ka eyiakasi amatunuti akiyar kec alotooma akan keng ngina alo teten nginak apedor, erounito akica alotooma akitasiono, ka amina, ka akiyapara, ka atitinyu; ngaanyunyunueta, ka ngaumonokineta, ka ngakujuwuansia. Kimieki akwap tonyar inges "akapilanut," neni daadang ecamito ikec, emam ngikitegelaani iwon, anierae ikiyieni iwon ebe ainakinoini iwon ka tooma akan keng ngina ateten. Emam ngeumokina nguna a? utukui!

117 Tokona eburuburakisi, anierae emam ngikicamit akituupu iyes. "Ngitopon ngikan kaarei alotooma akan keng ngina ateten."

Tokona ngolo angikan kaarei ka akidodiyario ngina esidion ngina ke etunganan keng:

...tosodi elomununui atum ngina akwuanan ngiwaitin daadang alotooma akituk keng:

Apeleikinit ayong ebe ngina angakan kapei.

...tosodi elomununui atum ngina akwuanan ngiwaitin daadang alotooma akituk keng:

Tokona, etoil ngolo angakipi anguna alalak, ka anakituk keng...Alotooma akan ngina alo teten eyiakatar inges ngitopon.

...tosodi elomununui atum ngina akwuanan ngiwaitin daadang alotooma akituk keng:

Tokona, emam ngiyienete iyes neni erae atum ngina ekwuaka ngiwaitin daadang alo baibul a? ikamutu jik kotere iyienete. Ya Ngiburanian ekek ngoimwon engaet ngolo angiarei, abongor iwadio kaku apei baruwa kori ngaarei ka iriamuni iyong inges, ite iyong a. Eyiakasi Ngiburanian kaku Apukokinio nege; Yuda, ka niat Ngiburanian. Tokona, topupoki nait ejok, Ngiburanian ekek ngoimwon engaet ngolo angiarei:

Anierae eyiari akirot ngina ka Akuj, ka erae ngina ka apedor noi, ka ekwuana noi akilo atum ngina ekwuaka ngiwaitin daadang, akicum tar ngina etiakia etau ka ekuwuam, ka ngakilenyata ka asumet, ka erae ekaripiripan ngolo angatameta ka ngalosikineta nguna ke etau.

118 Ka ikinyarata anit iyong e "kasioman ngatameta." Erae akirot ka Akuj itoodiyar alotooma ekanisa! ekwuana noi akilo atum ngina ekwuaka ngiwaitin daadang. Tema, esibit ca atami ayong eciebere anen. Emam ngayieni ayong erae kigirakinit akigir-...Tolemuni Apukokinio ekek ngitomon ka ngikan kaomwon, alotooma ca apei dakika. Olemutu nabo naga, atami eberae ngun nguna iyookino. Ace ayong... Apukokinio ekek ngitomon ka ngikan kaomwon, neni esbit ngitomon ke epei:

Tosodi abu engolik nakuj engaara, ka toanyu angole ngina akwuangan; ... (Abu nabo ngina akwuangan anege, etube.) ...ka inges ngolo eboi anen anyaritae ngolo ikinyoma ka ngolo iyookino, ka alotooma akiyookino itiyiae inges...etubokini inges ka itiji. (iyienete iyes neni arae ngol, emam ngiyienete iyes a? Ejokak daadang.)

Arae ngakonyen keng...asrae ngina ka akim, ... (Arae nage inges?) ...ka kidaima akou keng ayiakasi... ngibokoi; ... (Ee-o. adau inges adolun napukan tokona.) ...ka ayiakatar inges...kaka...ayiakatar inges ekiro, ngolo emam pa ayieni idio tunganan, nait...inges elope.

Ka anapit inges elou ngolo elumokinitae naakot: ka enyaritae ekiro keng Akirot ka Akuj.

Inyo alomununui anakituk keng? Inyo alomununui? Ekameton angole ngina akwuangan. Ka Apukokinio, nabo dang, ngikan kaarei, ngina...anupit ayong ngikan kauni. Ngina angole ngina akwaungan...emam, erae ngikan kapei. Ngina Alosio ekameton angole ngina akwaungan, aponi ianakiniae inges akau, akiloun ka akiloun.

119 Ka alomununui atum anakituk keng. Arae inges ngae? Ekameton angole ngolo ka Apukokinio. Kingolik atum, "tolomununue anakituk keng atum ngina akwauka ngiwaitin daadang," akirot. Ka, alotooma angetakin, anguna ka akirot keng, ngina itoodikiner neni ata lokoku ka Akuj daadang, ebuni inges akipudakin edio buku daadang kwap anguna ka akirot keng, anguna ka atum keng angina akwuanan. Kingolik nguna apotu kitiyiaun anege, ikwa ngina ikilemunia:

Tosodi...akan keng ngina alo teten...tosodi tolomununui atum ngina akwuanan ngiwaitin daadang anakituk keng: ka ekoni ereet keng akolong ngina ecai alotooma agogongu keng.

"Atum ngina ekwuaka ngiwaitin daadang." Arae inyo alomununi anakituk ani tunganan ayegen? Akirot ka Akuj. Arae atum ngina ekwauka ngiwaitin daadang. Arae inyo itiyiae inges? Aripirip ngatameta nguna ke etau, ngalosikineta; elosi tar kwap neni cukul akilo akiring, akiring, ngingoole ngulu angaokot, akitodol nakoit, kwap tooma nasumet ngina ka akoit, alosit jik adpar ngun, tar neni eripiripia ngatameta ka ngalosikineta nguna ke etau. Nguna inges itiyiae akirot.

120 "Tosodi abu akirot torau akuwan ka kiobi alokiding yok." Ka tokona arau akirot akuwan alotooma ekanisa, ibooi alokiding yok. Ngimalalika keng alotooma akan keng, ijiaanakinete. Emecit Akuj lokanisa keng. Egwangakina Akuj neni yok anguna ka anyamet anaga ayaun akica ngina ke eemut neni ka akwap angina eyiei atwanare, angina eenit akapirionut, ka ngina angitalio. Ewuaaki Akuj egogos neni kang ka iyong. Utukui neni yok erae ketwana ekapirit emam pa eyieni. O, ewuokito ngitaaboi ngulu ka akisiom, ngakigireta, ka akimar, ka ngidi kitaaboi ngulu itapanitere ngakiro nguna ke edin, ka ayieut atukot angulu itunupitae ngakiro ke edin. Apeleikinit ayong eemut! Emam ngerae eemut akirot bonot. Ebal Paulo neni. Tema Paulo, "Emam ngebuno eemut neni kosi alotooma akirot bon, nait abu akirot ngin kitoodiyar." Ngina eraunia akirot alotooma ekuwuam ngolo akwuangan, a...Edupakinio akirot tooma etau ngolo eyiakar ekuwuam ngolo akwuangan ka touru nguna ebal akirot ebuni akitiyiaakin. Tosodi epedori akirot aripirip ngatameta nguna ke etau! Akipurio! O, utukui! Itiyiae akirot akirot aripirip ngatameta ka ngalosikiniota nguna ek etau.

121 Elosenene anakituk keng, atum ngina ekwuaka ngiwaitin daadang, tokienyutu ngikapir. Ebeit idiobore akitiyiaakin apei alotooma ngarua nguna pei nugu. Ee! Akirot ngina ka Akuj, arae ekiro keng akirot ngina ka Akuj, akirot isileereiyorio. Kingolik, abu Yesu tema, "Toloto nakwapin daadang," Mariko ekek ngitomon ka ngikan kapei, emalas ngolo esidion neni ke ekanisa eringa apukun alotooma anyamet ngina ke ekanisa. Abu inges kicikaki ekanisa, "Toloto nakwapin daadang tolimonokis eemut neni aidio subuna daadang." Inyo? Tolimonokisi eemut. Mariko ekek ngitomon ka ngikan kapei, "Tolimonokis eemut neni aidio subuna daadang." Inyo ngin? Alotooma alumnet ace, "kitoodiyasi apedor ngina ke ekuwuam angolo akwuangan," ebeit kikokis nen.

122 Tokona kitee, "neni aidio..." Meere ca akitatam akirot; emam ngetemara inges, "Toloto kitatama akirot." Abu inges tema, "Toloto tolimonokis eemut." Meere akitatam akirot, tolimonokisi eemut, "Tosodi epote ngaanyunyunueta nugu akiwuapakin ikec ngulu enupete eemut logo; alo kiro kang iritarete ikec ngikwuamin, epote ikec akirwor angangajepa anguna kiten, erae kikamut ikec emun kori tomata idiobore ngini aaran emam ngewani ikec, erae kidokokis ikec ngakan kec neni angikadekak, engaleunete ikec."

"Ka apotu ikec toloto ngaren," ebasi ngakigiret, "elimonokinete aiwadio adaadang, kitiyiaete Ekapolon kaapei ka ikec, itogogongi akirot iwuapito ngaanyunyunueta." Arae ngolo eemut, eemut epetakinio kingolikis ngitunga.

Iwuapakinete ngaanyunyunueta nugu ngiyai? Akitodol ekisal ngolo ka akwap, neni ka adio nyamet daadang. Engul nait ngulu ekidioko ngul eponito, etingito akica ngin. Emam ngikituumokini ebe abala Yesu, "Ngikuriaketa, esipan ngolo cici, erae acamit a Papa kus ngina ajokan ainakin iyes apukan." esipan ngolo cici, ekidioko jwijwi, emam ngelalak.

Ejokak daadang, Tokona apei takunet nabo. Tosodi ikyiait iwon engaetngolo angatomon yarei, nabo dang kona engolikisi anege alo ngaet alogo anege. tokona engaet ngolo angitomon ka ngikan kapei:

Tosodi ayiakatar inges ngitopon alotooma akan keng ngina alo teten: ...

123 tokona ayaasi e...ka e...ngireetin keng:

...tolosenene atum ngina akwauka ngiwaitin daadang: ka ikwuaan ereet keng ka akolong ngina ecai alotooma agogongu keng.

Erae kieleiyor iyong neni...engolikasi, Matayo ngitomon ka ngikan kaarei. Olemutu jik anepe anege ikwa ngina ikiyiaakin neni keng; nabo dang ikiyiei akitorit neni keng, ka eigirete ngulu alalak alo tunga alugu, ikokisi...kori akigirakin kwap, ikacamakini iwon ikec akisiomun kotere iwon eyienunio.

Matayo ngitomon ka ngikan kaarei, ejokak daadang:

...kelunyar ngarua ngaka kapei ya Yesu Petero, Yakobo, ka Yokana... nawae tooma emoru ngolo

aoyian,

Ka aponi kilocokinoe inges alo ngaren kec: ka abu ereet tocau ikwa akolong, ka nganapito keng tokwuangut ikwa akica.

Aponi kilocokinoe inges. Inyo abu inges kitiyia? Abu toloma nakilocokinio, tooma nakongit ka abunore keng.

124 tokona kitee, ngisae ngidi eranga nugu, abu Yesu totakunite anege alotooma ekek ngolo cie, "Kire akalimokini ayong, ebe eyia ngicie ngulu ewuaasi anege..." Ngiyai eyienete nguna abuni ayong alimun? "Eyia ngicie ngulu ewuaasi anege ngulu emam ngelunyarosi, ngetwakete, akitodol ngina ingolikiniata lokoku ai tunganan ebuni anasir." Iyookino ngun a? Ka abu inges yaite Petero, Yakobo, ka Yokana, ngisuudae ngiuni, anierae alotooma akitutuket ngina ngorot idiobore daadang, adio kirot ngina cici daadang, asipokinio anguna angisuudae anguini, ka abu ya inges lomoru.

Toanyuwa nguna apotu kisaut akitiyiaun. O, emam ngapedori ayong asalakin nege, ebeit jik ayong alemun nugu. Kingolik! Inyo ibore ngini esiaunan ngini apotu ikec kingoliki? Apotu kingoliki Yesu alokidama elomoru...kori abu inges ya ikec kidama, ka aponi kilocokinoe alo kingaren kec, akilocokin. Tocaun nganapito keng ikwa akolongit alokiding agogongu keng, tosodi abu Musa ke Eliya totakinikinos neni keng. Ali yiake bo tokona ebunio lokoku ai tunganan? Ka ngulu esiaunak, atakanun, erauni Musa ke Ekiya.

125 Tokona, kingolik, eringa Yesu ngebonguno nakwap...tokona, erae nugu nguna elunyara iwadio anapaki, nait ebonguni ekuwuam ngolo ke Eliya nakwap ka kibeledi ngitain ngulu angidwe neni ata papa. Ebalala ebaibul neni. Abu Yesu kingolik inges anege, apotu ngikiakia kingoliki inges anege, ngadoketa nguna ebunio lokoku ai tunganan isiritoe. Ebeit inges akisirio ka abongun. Arae inyo ibore ngini esiaunan eringa ikec ngeyanyuna inges? Eliya. Ka nait inyo? Musa; Ngisirail eyiakasi abongor amaga, ngikedarak ngikisila. Ka nait lokoku ai tunganan ngolo isiritoe. Aleluya! Ite iyong ngadoketa nguna ka abongun keng a? ekuwuam ngolo ke Eliya, kori esuada ngolo ka anyamet ke ekanisa angolo esidion. Kitee iyong, eponete alotooma apedor akitoodiyar inges.

126 Ka nait Ngiyudayon ngalipio amiyat ka mgatomon womwon ka ngiowmon acunakin Lomu Sinai, neni araunia Isiarail ebuku alope; ebuku ngolo emojongit anakwap, amendera ngina emojongit anakwap; eyiakatar ebuku kec bon, amendera kec bon, ngisigaria kec bon, ngisilinga kec bon, ka idiobore daadang. Arae ikec epei alotooma erionget ngolo angibukui anierae erae ikec ebuku. Abu Yesu tema emam ngebeit akinger ikec akitodol ngina ilelebikintor ngibor daadang.

Akimunono ngina ke epite angolo esicianitere ngyudayon ngul ai wadio adaadang, tongereneneetei, ka kiritanaretei ka kimasanaretei kinga, ikwa ekanisa alo kwap alorua angulu ka angerio, nait tobala Yesu, "Ngina ingolikiniata iyes ebobore eturauni, ebuku ngol ebunguni nabo araun ebuku, ayapi esaa, tar lopukei. Kire akalimokini ayong iyes, emam ngelunyar atur ngin akitodol ngina ilelebikintor ngiboro lugu." Akitunyakin naga...Emam ngelunyarosi ngitunga lugu. Abu Hitler kikataki akiyar ikec, abu Mussolini kikataki akiyar ikec, abu Stalin kikataki akiyar ikec, idio tunganan daadang, nait emam ngeponio akitisil ikec, kori akitongopiyar anakwap, eraunete ikec ngitunga ka ebuku ngolo ewuoi alokeku ayege. Amen!

Epote Musa ke Eliya. O! tami iirarete iyes.

127 Ejokak daadang, "Akolong ecai alotooma agogongu keng," ngireetin keng, ilocokinio, ijulakinio. tokona iciebore nabo, alotooma Apukokinio ekek ngatomon yarei ke epei engaet ngolo angatomon yarei ka ngiuni, erae kicamito iyes akigirakin kwap. Alotooma Yerusalem ngolo kitete, ekek ngatomon yarei ke epei engaet ngolo angatomon yarei ka ngiuni, erae inges Imesek alore angolo apolon, erae ngin nait akica, ngina ecai; anierae emam pa eitaniot ikec akica alore angolo apolon, emam pa alomununu akolong alotooma keng, anierae Imesek ngini kiding ere ngolo apolon erauni akica nait. Ka ebuku ngolo iteyiarun abuni alosit alotooma akica ngina a Imesek! Amen! Arae inges akica ngina a Imesek. O, emam ngilakara iyes angun a?

Meere ngun bon, nait erae nabo dang, alotooma abunore keng (abu Yokana kingolik inges anakolngit angina ke Ekapolon), Akolong ngina ka akiyookino. Oloto neni a Malaki. Malaki, ekadwuan ngolo esidion ana kitutuket angina ngorot. Malaki, ekek ngiomwon.

128 Ayiakatar ayong eemut edio ngolo aala ayong olimu anguna ka aberu kang angina epol egielit angina iboi alokaku ka amaga. Abu ayong oinakinite inges apaki ngina ationon eringa isua ngitakina, ekatakinit ayong akitiyia nguna epedorosi daadang nait kelunyar ngun ikipotu isua eitakinis. Tosodi emam pa ayieni ayong erae kacamat ayong akiitakin nabo kori mam, ka nguna angun abu tokadaki inges noi. Ka atami ayong ebe erae ca inges apese ngina ajokan noi aekisin tolot, acamakin edio kile ngolo ajokan kiit inges ngolo epedori akidar inges. Ka atami ayong ebe emam tar pa adolit anguna angun; ka emam ngadolit ayong, anguna ka amina keng, ikongina pei. Ka abu nait tokadaki inges noi ka emam pa ayieni nguna kitiyiakina. Arae nguna akiakru ngulu alunyarosi, neni esibit ngikaru mgatomon yarei. Abu tokadaki inges

noi, abu torubaki igoro apaaran ka akuwar. Ka ekatakinit ayong atiakar aneni keng, meere ebe emam pa amina ayong inges, anierae emam pa acamit ayong ayaar esaa keng; anierae acamakin inges toriamu idio tunganan, idio tunganan ngini ajokan, anierae erae inges apese ngina jokan noi acamakin tolot ca ikonginga, ka ayong ayaar...ka alosit ca ka inges ka ngiboro ca ikonginga. Ka atami ayong ebe akamina inges ayong, ka amina ayong inges. Nabo dang abu ayong otamaki, "Ejok, ekatakini ca ayong akikokin... emalauni ca ayong apese ace ka tolotoi kinga, ka oinaki inges topup nguna eroko nguna ikamunito ayong." Amina ayong ebi oarite inges, abu ayong otema, "era iyong apese ngina ajokan, emam ngacamit ayong ayaar esaa kon ikongina."

Tosodi inges atemar, "Nait akamina jik ayong iyong, Bill, ka ngolo bon apedori ayong aminakin ngolo." Tema, "akaminakinit sek jik ayong iyong."

Abu ayong otema, "Etalakarit ayong nguna. Nait," Otema ayong, "iyieni iyong," otema ayong, "arae ayong emam ngamina akirworo ka ngitunga car anguna ka akiun." Otema ayong, "Abu ca ayong akiyar ikwa ngolo ngacamit akirworo ka ngitunga car anguna ka akiun. Ite iyong a, emam ngabuni ayong akiitakin jik."

129 Ka apupokinit inges ngun noi, iyieni iyong, ngina cici ngina acianaanan. Tosodi alosit kinga lotolim. Ka abu tolot kinga amaga, ka toriediki, ka temari, "Ekapolon, emam ngayieni ayong nguna kitiyia. Emam ngacamit ayong akimaangekin iyong, nait omina bo ayong Bill, ka emam ngayieni ayong nguna kitiyia. Ekapolon, ipedori mono kon iyong ainakin ayong adio kisinapakin a? ikingarakini iyong ayong iwadio a? Emam sek ngekingitakinitor ayong nugu alotooma akiyar kang, Ekapolon, ka atami ebe emam nabo ngebeit ayong akingitakin iyong," tema inges, "nait erae ca jik ikingarakini iyong ayong, ka ikingaraki ayong ongaa ebaibul logo, ka ikiinaki iyong ayong akigiret. Apupit ayong ngitunga ebasi itiyiat iyong ngun." Tosodi ngina angaria inges, arae Malaki ekek ngiomwon:

Toanyu, ainakini ayong neni kon...kori ekiyakikini ayong iyes Eliya ekadwuaran eringa akolongit ngina ationon ngin ngina ke Ekapolon:

Tema inges, "Abu ayong onyou anen emuonikina jik ebe alosio isua akiitakin ikwa idiobore." Ite iyong a?

Nait, toanyu, ebuni akolongit, ngina ebuni akinok ikwa ekitet; ka ngulu eturok daadang, ee, ... daadang ngulu itiyiaete aronis, epote akibusokin: ka ebunit akolongit ngina icnyari ikec, ebal Ekapolon ngolo angajorei, ka emam ngeesikini ikec kerae dang ataagorite kori ateni.

Nait neni kus angulu ekerito ekiro kang...akolong (A-k-o-l-o-n-g) ebuni akolong ngina ka akiyookino alomun ka ngaleu anabebenuk keng; ...

130 "Akolong ecai alotooma agogongu keng." O! agogongu ngina alokoku ka Akuj ecai alokidinga yok nakuwar naga. Ewuoi alokiding ngicoge ngulu ka kaarei ngulu ke esabu ngulu ka akim alotooma ngakiruanakinet ngakan kaarei nguna ka etunganane keng anege erae ekatubon. Erae ngolo abu toyiakaun locan ka totwana anguna yok, ka abu yaite etube ngolo ekujuwuana neni keng ke elope, ka epudak neni ecue eviini, adedengu ka Akuj. Neni ke ekasesian inges ngakipi nguna epukuno ka agogongu, neni kon ke etau angolo elajilaja alotooma anam ngina ka akiyar. Ka neni ke ekanisa, eketeyiaran ngolo aunyunyan, esipokina nakiyengun, ka topupi angolol ngina cici elele ikwa ngina eperio anakiyengun imuonikina noi alotooma Kristo. Oitakoi nyepaki! Ikicainit iwon ngikinuakunet nguna emuaka, "Ngikuriaketa, ayong ngolo ayiei, ngolo eyiei, ka ngolo ebeit abunore. Arae ayong ngolo ka apedor adaadang, losepi kang emam nabo ecie. Arae ayong Olufa ka Omega, ka ainakini ayong inges ngini enyamit akure eitanit ngolo angakipi ka akiyar ikongin." O, oitakoi akiikinet ka amina ngina ikoni nen! Ka Imesek alokiding ere ngolo apolon ngolo emam ngiitani akica, ka erae inges Akolong ngina ka akiyookino ka angaleu anabebenuk keng.

Erae inges aturot ngina ka angolol, Etop ngolo ka ataparacu ngolo imilia,

Inges ibus noi alotooma aliput lo tau kang

Alotooma akiyalolong erae inges akinapakinio kang, alotooma ngatiokisio erae inges akiyengun kang,

Akalimonokini inges ayong akimarakin inges adio mitakinit daadang. Aleluyia!

Erae inges aturot ngina ka angolol, Etop ngolo ka ataparacu ngolo imilia,

Inges ibus noi alotooma aliput lo tau kang!

131 Erae kire! O, etop ngolo ka ataparacu ngolo ngina ebunio inges acaun, ipurit akolongit ngina ebunit, ewuatunit inges, ebal, "Eyapi akolongit adolun, eyapi LOkoku," ka irayar inges kaku ngitopon ngulu cie daadang (o, oitakoi) ka angaleu anabebenuk keng.

Tokona obongosi loemet yok. Ka eyiakasi tokona nait iwon agolokin, akapakin anguna ka akuwar

angina ataparacu, anierae erae esaa ngadakikae ngatomon ka ngakan toloma ngisae ngiuni, emam ngikicamin akididi idio tunganan, nabo dang jik kotere ikiyiaun nege.

132 Ejokak daadang, akolong ngina ka akiyookino ka angaleu anabebenuk keng. Tokona ngireetin keng. Arae inges ekatubon, kori icie bore akitoodiun ebe ayiei inges nakolongit ngina ke Ekapolon. Inupito iyes ngun a? Abu inges tolot nakolongit ngina ke Ekapolon ka abu kingolik Ekapolon erae ekatubon; meere esacardooti, meere ekabaka, nait ekatubon. Ka anege anapit jik ikwa ekatubon, itoodiunit ebe erikak inges; erae inges ngae: neni arae inges neni ke ekasecian, neni arae inges neni ke ekristayot. Ka elo nait inges anege ewuoi ke etoil ngolo angakipi anguna alalak, ka ikoni ereet keng akolong ecai alotooma agogongu keng.

Tokona nguna atupakinete, engaet ngolo angitomon ka ngikan kapei. "Ka..." Emam, kisionitetei, erae engaet ngolo angitomon ka ngikan kaarei:

Tosodi ngina engolikinia ayong inges, abu emasakin nakejen keng ikwa ekatwan.

133 Utukui! Emam pa apedori ekadwuaran akiwuo nabo, kitee iyong aanyunet ngina ikoni nen. Abu jik-abu jik kitopalagia inges, ka abu kimasakin nakejen keng ikwa ekatwan. Kitee nait tokona:

Tosodi abu inges kidokoki akan keng neni kang, ebalan neni kang, ngikurianari; Ayong ngolo esiaunan ka ngolo esidion:

O, utukui! Meere ekadwuaran, Akuji! "Arae ayong ngolo esiaunan ka ngolo esidion. Arae ayong ngolo esiaunan ngolo ka apukokinio, ngolo esidion ngolo ka apukokinio. Ayong ngolo ayiei, ayong ngolo eyiei, ayong ngolo ebeit abunore." Engolikisi:

Ayong...ayong...

Tosodi abu inges kidokoki akan keng neni kang, ebalan neni kang, ngikurianari; Ayong ngolo esiaunan ka ngolo esidion:

Ayong ngolo ayiari, ngolo abu otwanite; ka toanyu, ayiari ayong ngikaru ka ngikaru. (Tokona. Ka abu nait inges kioroki:) Amen; ka ayiakar ngilaceta nguna ke egiaana ka...atwanare.

134 Tokona, ngikibul. Kan inyo eponere iwon akurianu? Kan inyo ipiyoria ekanisa akidar ake...atamatam nguna ka akirot? Owua mono anege apei dakika, anierae eyiakae iwon agolokin. Kan ibunio ekanisa logo akurianu? Anu iikinit inges nguna ngitoodiuna inges alo ngaren iwon? Kan inyo ibunio iyong akurianu akisicianio ke lunyar nugu? "Ngikuriaketa! Ayong ngolo ayiei, inges ngolo eyiei, ka ngolo ebuni. Arae ayong ngolo esiaunan ka ngolo esidion. Ayiakatar ayong ngilceta ngulu ke egiaana ka atwanare nepei nege." Kan inyo? "Elou ayong ka epiko egiaana ka atwanare kapei (inges atemar alial ka akibois angitakwak; atwanare alope, akibois angitakwak alope.) anguna kus. Elou ayong ikec daadang. Abu ayong elou egiaana, atwanare, alial." Ngina ayiakr inges nakwap, arae inges ngolo bon a-...

135 Itemokino ngikiok ngulu alalak akiloun. Eyieni iyong ngun a? Abu Napoleon akiloun akwap, ka abu inges kitiyia alotooma ekaru ngolo angatomon uni ka ngiuni. Alo karu angitomon ka ngikan kaarei akitodol ngatomoni yarei ka ngikan, arae Napoleon ngolo egiangit etic ngolo angiboro angulu eroko, emam pa anupit inges neni ke emeret kori idiobore daadang. Abu inges tolot France. Emam pa arai inges ngolo alo France, abuni inges aloculat, abu inges tolosite amaga akinyiangan aneni a France anierae emam pa acamit inges inges, aremokino inges France. Anit aponi kilounae inges. Nait abu inges tolot ngaren ka abu kilou France. Ka abu ngikiliok ngulu a France ka abu kilou akwap. Alotooma ekaru ngolo angatomoni uni ka ngiuni abu inges kiboikin ka kiorou anierae amam nabo itunganan ngini abeit akiloun, ka abu totwana erae ekamatan etule. Aponi kilounae inges, emam tar pa apedori inges akiloun bon. Ite iyong a? ka abu nait kiriamakin ka Waterloo keng alo Waterloo, abu kiriamakin ka ekisal keng alo Waterloo. Ayiei ayong kinga amaga ka engolikinit ngaanyunyunueta nguna iboito apaki ngina aoyian nguna angitalio ka ngiboro ka amaga, ngina ayiakare isua nakwap. Tokona, ikiyiai ekelounan ngol, ageuni erae edia ka abu inges ya ewae ngolo aronon akiloun, ka abu inges totwana, ngileec.

136 Nait ayiei edia ecie ngolo abu bunita nakwap apei paki. Ka abu inges totwana alo karu angolo angatomon uni ka ngiuni ka abu inges kilou idiobore daadang ngini apedori akiloun. Ngina ayiakar inges nakwap abu kilou akipup ngina ationon ka amina, akituro, abu inges kilou ariebo, abu kiloun ngikwuamin. Ngina atwania inges, abu kilou atwanare. Ngina ayiarunia, abu kilou egiaana. Abu tolot kidiama ka kilou idiobore daadang ngini etidingit ngitunga, abu tolot neni emunaere eviini ngolo ka Akuji ka abu kiriaa inges ka akiloun aktwanare, egiaana, alial, ariebo, ayienikina, idiobore daadang, ka abu kilou daadang, ka abu toyiari akolongit ngina anguini ka kilou eyiakae daadang alo kidiama, ka abu totuk ekuno alokiding Akuji ka itunganan, ka abu torucoki nakuj ka nakwap kapei. Akipurio! O, utukui! Oitakoi!

Engol ewuoi ngol erae ekilounan ngolo agogongon ameun ngina acilia inges ka mukoodot ngaruatin ngaarei, inges ngol. Eyiakatar ngilaceta ngulu ka atwanare ke egiaana kapei enenosi alowae kang, "Ngikuriaketa." Abu kidokoki akan keng ngina alo teten (apedor keng) kidiama keng, ka abu kikeu inges

kidiama anguna ka apedor ka akan keng angina alo teten, tema, "Ngikurinari, ayong inges ngolo ayiei, inges ngolo eyiei, ka ngolo ebunit. Arae ayong ngolo esiaunan ka ngolo esidion. Ayong ngolo ayiarit, ka otwana, ka ayiari nabo ngikaru ka ngikaru. Amen!" O!

Toanyu! Ekelounan ngolo ka apedor,

Toanyu! Toanyu inges ileere,

Inges ngolo ewuoi ngol, ekelounan ngolo ka apedor,

Ameun ngina acilia akamukoodot ngaruatin ngaarei.

137 Amen! Abu totubo adio kisipiyoret daadang aneni anitunga, kotere erucokin nabo ikwa ngina ayiakar alo manikor ke Eden. Tokona, itunganan...alosi ayong akisitudes inges, nait alosi ayong alimun inges. Erae etunganan ngolo ka apedor adaadang. Emam nginupito iyes ngun, nait erae inges. Etunganan ngolo ainakin ka akileleba neni ka Akuj erae ngolo ka apedor adaadang. Emam pa alimunit inges, alotooma Mariko ekek ngitomon ke epei engaet ngolo angatomon yarei ka ngiarei, "Ngiboro daadang ngulu ilimuni iyong, ka tomam ngingayiangayiato alo tau kon, itodolikin. Epedorete iyes ayiakaunor nguna nguna ilimunete iyes a"?

Engolikisi erae keyiakare nabo ngiboro ngicie ngulu ajokak. Engaet ngolo angitomon ka ngikan kauni, tokona engaet ngolo angitomon ka ngikan kaomwon. Yokana; anu apotu kitiyiakin ngina aanyuwaria inges ereet keng? Anu apotu totupakis? Abu inges kimasakin nakejen keng; emam nait nabo pa apedori inges akiwuo, abu akiyar keng ngina ke etunganan topalagiya, emam pa apedori jik inges akitiyiakin ngun. Arae inges ekelounan, aris kedau akiloun.

138 Tokona einakinit inges akiciket, ka ageutu nait angetakin ekek, engaet ngolo angitomon ka ngikan kaomwon logo:

Kigiraki ngiboro lugu ngulu ingolik iyong, ka ngiboro ngulu eyiakasi, ka ngiboro ngulu ebeit ayiakaun nege ekaku;

ikiyait iwon engaet ngolo angatomon yarei:

Akimunono ngina angitopon angulu ite iyong anakan angina alo teten, ...erae ngicoge ngikan kaarei ngulu ke esabu ngulu ka akim. Erae ngitopon ngulu kan kaarei ngimalaikan ngulu kan kaarei ngulu anganyameta angikanisae angikan kan kaarei: ngicoge ngikan kaarei ngulu ke esabu ngulu ka akim ngulu ite iyong erae ngikanisae ngikan kaarei.

139 O! erae ibore ngini engedi ekiyengaun, ekone. Kitee inges ewuoi anen alotooma apolou...apolou ngina ka akujuwanut keng. Erae inges ekatubon, esacardooti, ekabaka, egole, imesek, engatunyu, Olufa, Omega, Papa, Lokoku, ekuwuam ngolo akwuangan; ayiei inges, eyiei inges, ka ebunit inges. Abu kipudaki neni emunaere eviini ngolo ka adedengu ka Akuj, ka abu kitalaka idiobore daadang, akitodol (ngina atemaria Akuj alomusalaba), ngina ayiarunia inges (abu tema, "Erikakin."), kitalaka Akuj noi, akitodol ngina abongunio ekuwuam ngolo abu tonguou aneni anatarparacu angina a Paska ka tolemu inges kidiama ka kiteyiaru inges nabo anguna ka akitojokio yok.

Anen abu Yokana kingoliya kidiama tosodi aanyun inges ewuoi ka nakejen nguna arae ngasuwa, ngakonyen ikwa asarae ngina ka akim nguna ekerete nege ka amaga anakwap. Aanyunit Daniel ngikaru ngamiyae ngakan kaarei eringa nguna, anakibois angina pei angin, alo kabila angolo pei angol, ekile ngolo pei ngol euwoi anen, ngolo eboit apaki ngina aoyian, ngolo ekwuaan ka lokoku ai tunganan ngolo abu torucokinos ka inges, ka aponi inakinae etube daadang neni keng, ewuoi alokicolong angolo akwuangan angolo ke etube.

Alotooma akitere ngiboro lugu, ali kabila angitunga ebeit iwon orae, ngikonei? Erae akilip kang ebe iterereng iyes Akuj. Ite iyong a? Imina iyong inges a? Inupit iyong inges a? Isipoki iyong etau tooma keng a?

140 Esijuuruoto ngakes yok apaki adio.

Alotooma akililing jik ka iwadio, ikwa ngina ikilosio aeokin elilingete, Asipoki ayong etau kang tooma nangopis ngina ka akiyengun, "Emam nabo ngeirari ayong ngakipi nguna ebukuno kimorokokoonoros akiyakiyar etau kang nariyet, nait ebuni akirworo aiyorit ngina abobon lotau kang." Iwadio tokona, alotooma akereru, idio tunganan daadang.

Asipoki ayong etau kang tooma nangopis ngina ka akiyengun,

Emam nabo ngabuni ayong alumonor ananam ngina ka ariyet;

Epedori akiru ngina ekusi ka togiro apiaar ariyet, torae akiru ngina ekusi ka togiro noi,
Alotooma Yesu aiwara ngikaru ka ngikaru.

Asipoki ayong etau kang tooma nangopis ngina ka akiyengun,
Emam nabo ngabuni ayong alomonor ananam ngina ka ariyet;
Epedori akiru ngina ekusi ka togiro apiaar ariyet, torae akiru ngina ekusi ka togiro noi,
Alotooma Yesu aiwara ngikaru ka ngikaru.

Tocaikinae ayong, (Tocamaki ngikoi ngulu ka Asir, Ekapolon) Ekapolon, tocaikinae ayong,

Tocamaki akica alo kai angina ka akica okocaik ayong;
O, tocaikinae ayong, Ekapolon, tocaikinae ayong, (ekiasi ngakan yok neni keng.)

Tocamaki akica alo kai angina ka akica okocaik ayong.
Akikwuaanikin ka Yesu, (Ee, Ekapolon.) akikwuaanikin ka Yesu,
Epuda ayong akikwuaanikin ka inges anakwap;
Alotooma alosit ngina ka akiyar ameun anakwap akitodol Nasir,
Engitakinit ayong bon ebe ekwuaanikinos ka inges.

[Togeuni Lokaato Branham akingununguno atiaket ngina ke eete ngina eyeonokinio kirikakin ngakimareta-Ed.]

...O eketeyiaran ngolo ka aumokin,
Epuda ayong akikwuaanikin ka inges anakwap;
Alotooma alosit ngina ka akiyar ameun anakwap akitodol Nasir,

141 Iitanit iyong ayiakakunor akiyar keng eyiari aneni kon, irounit ayiakau keng a? erae kiitanit iyong, ka eringa iyong ngeriamuna inges, epedori iyong akiwuo anguna ka akilip a? Ikiterereng iyas Akuj

Anatuba a Betelem... (torubakisi inges iwuaasi tokona, torubakisi anen...) ... abu ngolo agelaana bunite, (erauni egelaanot neni ka akwap.)

Epuda ayong akikwuaanikin ka inges anakwap;

Alotooma alosit ngina ka akiyar ameun anakwap akitodol Nasir,

Engitakinit ayong bon ebe ekwuaanikinos ka inges.

Akikwuaanikin jik ka Yesu, akikwuaanikin ka Ye-... (Ngin inges akiitanit kang.)

Epuda ayong akikwuaanikin ka inges anakwap;

Alotooma alosit ngina ka akiyar ameun anakwap akitodol Nasir,

Engitakinit ayong bon ebe ekwuaanikinos ka inges.

[Togeuni Lokaato Branham akingununguno atiaket ngina ke eete ngina eyeonokinio kirikakin ngakimareta-Ed.]

...akititeuna, akiyapara ka akititeuna.

142 Tokona, Papa ngolo anakuj, ngulu ewuaasi angakejen kec erae ngulu ecamito ajiaun iyong. Aupu ikec akilemilemo, emam pa eyienete neni elosete ikec, alo kinga alo aguragurae angulu ka akiyar; ka eyienete ace paki eringa ngiwalara ejongoe etau akidonga, tocakunos nait ngakipi nguna apolok nguna ebukosi kwap, alongaren ikec, etau ngolo ilemilemo. Ekote ikec ngilopeyiek, ekote ikec akwap, nait ecamito akiwuaanikin ka iyong, Ekapolon. Kijiaa ikec napukan kon, erae ikec ngulu kon, Papa, anierae eyieni iyong ngitain kec kangalosikineta nguna angitain kec. Ka igirit iyong ngun, ka ilumunit angipon kon ke elope, "Inges ngini iirari ngakiro kang, ka tonup neni angolo ekeyakuuni ayong, eyiakatar akiyar ngina emam ngedaun." Ilimunit nabo iyong, Ekapolon, "Itererengitoe inges ngini esiomi ka inges ngini iirari ngakiro nguna ke ekitaabo angolo ka akidwar alogo, anierae eyapi esaa." Aripit ikec ebe ayapuu esaa. Emam ngepote akilemilemo, Ekapolon. Kimasu auno ngina ka auno, kiriya ikec neni kon, Ekapolon.

Kerae ikec toloto anakuwar anaga, erounito akica ngina a Yesu Kristo. Etitingikini ayong ikec neni kon, Akuj Papa, alo kiro a Yesu Kristo. Kerae ikec kiwupakis Ekapolon anakiyapara tooma lobatisimu anege alokanisa; kiwuaaki ekuwuam ngolo akwungan nakiyar kec kotere ikwuaanikin ikec ka Yesu ngirua daadang ngulu ka akiyar kec. Ikingitakinit alo a Yesu Kristo.

Akikwuaanikin ka Yesu, akikwuaanikin...

143 Iyes ngicie ngulu iwuaasi kori ibooyiete alodiyete ngitunga lugu ngulu, irae ngikristo, todolokisi ka totinga ngakan kec ka kimalakinos ka ikec. Kiwuaakisi ngakan kus neni angakan kec, "Kipur Akuj anguna ke etau kon." Ilelebasi ngalitaare yok anege ka ngidwe ka ngiboro, emam ngeyaunio iwon ikec kidiana nege.

Alotooma alosit ngina ka akiyar ameun anakwap akitodol Nasir,

Engitakinit ayong bon ebe ekwuaanikinos ka inges.

Tocaikinae ayong, O, tocaikinae ayong,
 Tocamaki akica alo kai angina ka akica okokaik ayong;
 O, tocaikinae ayong, Ekapolon, tocaikinae ayong,
 Tocamaki akica alo kai angina ka akica okokaik ayong.

144 Ipupete iyes ajok a? Emam ngipupete iyes ajok a? Emam ngilakara iyong ebe erai iyong ekristayot? Kimalakinos ka itunganan ngini iboi alodiyete kon, ikwa ngina ikilosio aeokin eeto ngolo imaimayiere, ikiponi alosit alotooma akica, akica ngina ebusan, a, akica ngina ke Ekapolon Yesu itoodiyara alotooma akuwan.

Ikiponi alosit alotooma akica, akica ngina ti ebusan ngin,
 Potu neni ecayata ngakopi nguna ka akision; Ecayiete ikirimorito isua, anapaaran ka nakwaare,
 Yesu, akica ngina angakwapin.
 Toekosi inges, idiotunganan daadang:
 Ikiponi alosit alotooma akica, akica ngina ti ebusan ngin,
 Potu neni ecayata ngakopi nguna ka akision; Ecayiete ikirimorito isua, anapaaran ka nakwaare,
 Yesu, akica ngina angakwapin.
 Potu iyes ngikakwuang ngulu ka akica tolimosi,
 Yesu, akica ngina angakwapin,
 Erukinete nait ngikaadongoi ngulu anakuj,
 O Yesu, akica ngina angakwapin
 Kikiasi ngakan kus tokona:
 Ikiponi alosit alotooma akica, akica ngina ti ebusan ngin,
 Potu neni ecayata ngakopi nguna ka akision; Ecayiete ikirimorito isua, anapaaran ka nakwaare,
 Yesu, akica ngina angakwapin.
 Ikiyatakini alosit alotooma akica, erae akica ngina ti ebusan ngin,
 Ebunit aneni ecayata ngakopi nguna ka akision; Ecayiete ikirimorito isua, anapaaran ka nakwaare,
 Yesu, akica ngina angakwapin.
 Ikiponi alosit alotooma akica (akica ngina ke eemut), akica ngina ebusan,
 Ebunit aneni ecayata ngakopi nguna ka akision; Ecayiete ikirimorito isua, anapaaran ka nakwaare,
 Yesu, akica ngina angakwapin.

145 Ekaku anakisiakinet, alo Pentekoste ngina adokunia ekuwuam ngolo akuangan neni ke ekanisa. Abu eemut bu neni a Sumurina; abu Irenaeus towuo anen, ekawkuangan ngolo apolon ngolo ka Akuj, kirworo angangajepa, apedor ka Akuj, iteyiarununui ngikatwak, itangale ngiadekak, alosi inges alotooma akica. Kekunyar inges buni Columba, ekakwuang ngolo ka apedor ngolo ka Akuj. Ngikakwuang ngulu alalak etingito eemut ameun, elosete alotooma akica, akica ngina ke eemut, akica ngina abu tocaunite anakolongit a Pentekoste; Kristo ewuoi alokiding ngitunga, ka ngicoge ngulu kan kaarei ngulu ka akim ka ngulu ke esabu ngul erounito ngikoi keng ikwa akolong alokiding amuanis keng.

Anege ikiyia iwon lokaru ngolo ka aliput ka ngamiyae ngakan kaomwon ka ngatomon kan kapei ka ipei:

Ikiosi alotooma akica, erae akica ngina ti ebusan ngin,
 Ebunit aneni ecayata ngakopi nguna ka akision; O, ecayiete ikirimorito isua, anapaaran ka nakwaare,
 O, Yesu, akica ngina angakwapin.
 Owuaa:
 Ikiyatakini alosit alotooma akica, erae akica ngina ti ebusan ngin,
 Ebunit aneni ecayata ngakopi nguna ka akision; Ecayiete ikirimorito isua, anapaaran ka nakwaare,
 Yesu, akica ngina angakwapin.
 Iminasi iyes inges a?
 Amina ayong inges, Amina ayong inges,
 Anierae (anierae jik) abu inges kisiaunite amina ayong,
 Tosodi togelu akiteyiario kang

Alo kitoe ka Kalvario.

146 Emam nabo abobongiyor robo ro ngulu ka akwap. Atwana ayong loboro ngulu ka akwap ka atwana akwap neni kang. Alosi ayong alotooma Kristo bon, okorikite ekuwuam ngolo akwuangan. Amina ayong inges anierae abu inges kisiaunite amina ayong, ka ecaikinit ngarerengisio keng neni kang, akainakinit ayong akimor ngina ajokan anapukan keng. ToKona ikirai iwon ata lokoku ka ata nakoku ka Akuj, emam tokona ngetakani nguna eraunio iwon anangetakinet; nait ikiyieni ebe ikiyiakaunor akuwan ngina akuwan keng ngina isiritoe, anierae ikiponi aanyun inges ikwa ngina eyiakar inges.

Ikiponi alosit alotooma akica, akica ngina ebusan ngin,

Ngina ebunit aneni ecayata ngakopi nguna ka akision;

Ecayiete ikirimorito isua, anapaaran ka nakwaare,

Yesu, akica ngina angakwapin.

147 Iminasi iyes inges a? Iyienete iyes, kedau eemut atubutub ka ngiboro daadang, aminakinit ayong akingolikin ngitunga elomarete tooma loetesio ngulu ka akimaima ka alosit akimaima ka aep alotooma ekuwuam. Emam ibore ngini ibus noi akilo aeo ngina ngorot ngina ajokan. Ikec nguna. Amina ayong aeo ngina ajokan ngina ngorot ngina a Pentekoste; meere ngitoilon ngulu itutuwuoritae noi ngul ngulu iriyanario akitodol ngina ikianarere totikiyonoretei paka ngina itingaununuere ikec, ka ngeyienut ikec nguna eyeosi ikec. Aminakinit ayong itunganan ngini ace paki ngiwuokori epite ngolo ebeit toewore eete alotooma ebukit nait eyiakatar inges arerengu ngina a Pentekoste, eyiei nait tokona aeo nguna ikamuni ngun. O, epite ngolo-epite ngolo eraakatar ngietesio ngulu ebob akipup ngul ngulu ke emusalaba ngul ngulu ka asir! O, oitakoi!

148 Eete yok ngolo eyelarere:

Ya ekiro ngolo a Yesu kaapei ka iyong,

Ikoku ngini ka akiyalolong ka ngini angatiokisio;

Ikiinakini iyong aleliano ka akinapakina,

Ya inges neni ilosi iyong daadang.

Taparacu esaa ngolo ke epei, esaa ngolo ke epei kong, togeunete ngakijiaanakineta.

Alo kiro a Yesu ikijuurui,

Oramakina nakejen keng,

Ekabaka ngolo angikabakae ikiponi isua akitanao iyes ebokot anakuj,

Ngina erikakinor alosit kosi.

Oekisi nait daadang tokona:

Ya ekiro ngolo a Yesu kaapei ka iyong,

Ikoku ngini ka akiyalolong ka ngini angatiokisio;

Ikiinakini iyong aleliano ka akinapakina,

Ya inges neni ilosi iyong daadang.

Ekiro ngolo epol egjelit, O kiunyunyari!

Atametait ngina ka akwap ka aleliano ngina anakuj;

Ekiro ngolo epol egjelit, O kiunyunyari! (Kiunyunyari!)

Atametait ngina ka akwap ka aleliano ngina anakuj.

149 Tokona, ikirikaki iwon akuwar naga. E...ekengisitae ayong tokona sek, "erae kayiakaun ayong nakimor nataparacu?" Emam, meere taparacu, acamit ariamun akiyengun ngina ajokan taparacu. Ace paki akuwar ngina ataparacu, emam ngapedori ayong, ayaar eemut ngol, nabo dang eyiaikini inges akolongit ngina cie. Nait ikiyiakar nugu etemokino, anupit ayong ebe ekapakina iyes anguna anganyameta angikanisae. Emam ngikapakina iyes a? Ejokak daadang.

Esijuuruoto ngakes yok ikwa ngina ikieokinio iwadio tokona:

Alo kiro a Yesu ikijuurui, (Elimori angina ngajep inges.)

Oramakina nakejen keng,

Ekabaka ngolo angikabakae ikiponi isua akitanao iyes ebokot anakuj,
Ngina erikakinor alosit kosi.
Ekiro ngolo epol egielit, O kiunyunyari!

Atametait ngina ka akwap ka aleliano ngina anakuj;
Ekiro ngolo epol egielit, O kiunyunyari! (Kiunyunyari!)
Atametait ngina ka akwap ka aleliano ngina anakuj.



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7